



اسلامی رواداری

قرآن و حدیث اور تاریخی شواہد کی روشنی میں

حسنیہ ماء

حضرت مولانا غفران ابوالقاسم نعماں صنائیلہ عزیز کاظمی
مفتی حنفی دیوبند و صدر رابطہ مدارس اسلامیہ ریسیئر

تألیف

جناب مولانا شوکت علی قاسمی بستوی
منظوم عمومی رابطہ مدارس اسلامیہ ریسیئر دارالعلوم دیوبند

شائع کردہ

مرکزی فقیر رابطہ مدارس اسلامیہ ریسیئر دارالعلوم دیوبند

فہرست عنوانات

صفحہ نمبر	عنوانات:	نمبر شمار
۶	رائے گرامی	۱
۸	تقریب اشاعت	۲
۱۰	پیش گفتار	۳
۲۱	رواداری کا مفہوم	۴
۲۱	اسلام سے پہلے رواداری کی صورتِ حال	۵
۲۳	اسلام کی آفاقتیت	۶
۲۵	قرآنِ کریم میں رواداری سے متعلق آیات	۷
۳۰	رواداری سے متعلق احادیث مبارکہ	۸
۳۳	رسول اکرم صلی اللہ علیہ وسلم کی رحمۃ للعالمین	۹
۳۴	رحمتِ عالم صلی اللہ علیہ وسلم کی رواداری	۱۰
۳۵	امن و امان کے قیام و استحکام کے لیے معاهدے	۱۱
۳۶	بیانِ مدینہ	۱۲
۳۹	کفار و مشرکین کے ساتھ رواداری	۱۳
۴۳	یہودیوں کے ساتھ رواداری	۱۴
۴۵	عیسائیوں کے ساتھ رواداری	۱۵
۴۷	خلفاء راشدین کی رواداری	۱۶
۴۷	صلیلیتِ اکبر رضی اللہ عنہ کی رواداری	۱۷
۴۷	فاروق اعظم رضی اللہ عنہ کی رواداری	۱۸
۴۹	حضرت علی مرتضیٰ رضی اللہ عنہ کی رواداری	۱۹

صفحہ نمبر	عنوانات:	نمبر شمار
۵۹	اسلام میں انسانیت کا احترام	۲۰
۵۲	انسانی اخوت و مساوات	۲۱
۵۵	عام انسانوں پر رحم و کرم	۲۲
۵۷	انسانی جان کی حفاظت	۲۳
۵۸	انسانی عزت و ناموس کا تحفظ	۲۴
۶۰	مزہبی آزادی کا تحفظ	۲۵
۶۳	غیر مسلم رعایا کے ساتھ روداداری	۲۶
۶۴	غیر مسلم کی فتنمیں اور ان کے حکام	۲۷
۶۵	(۱) اہل ذمہ	۲۸
۶۷	(۲) مستَأْ من	۲۹
۶۸	(۳) معابر یا حلیف	۳۰
۶۹	(۴) حرbi	۳۱
۷۰	مسلمانوں کے ساتھ جنگ کرنے والوں کے سلسلے میں اسلامی ہدایات	۳۲
۷۱	غیر مسلم برادرانِ وطن کے ساتھ تعلقات کی حدود	۳۳
۷۲	بھلائی کے کاموں میں تعاون	۳۴
۷۳	دیگر مذاہب والوں کے ساتھ تعاون کا اسلامی اصول	۳۵
۷۷	وطن کی محبت اسلام میں	۳۶
۷۸	ہندوستان کی فضیلت	۳۷
۷۹	وطن عزیز میں مسلمانوں کے ملکی فرائض	۳۸
۸۱	ہندوستان حضرت مجاہد ملت کی نظر میں	۳۹
۸۳	ہندوستان اور سیکولر اسلام	۴۰
۸۴	برادرانِ وطن کے ساتھ مسلمانوں کا پُرانا بقاء باہم	۴۱

صفحہ نمبر	عنوانات:	نمبر شمار
۸۵	مسلم حکمرانوں کی رواداری کے واقعات	۳۲
۸۵	امیر اندرس عبدالعزیز بن موسیٰ کی رواداری	۳۳
۸۶	سلطان صلاح ایوبیٰ کی رواداری	۳۴
۸۷	ترکی خلیفہ سلطان محمد فاتح کی رواداری	۳۵
۸۷	عیسائیٰ کونڈہبی اور ملیٰ آزادی	۳۶
۹۰	ہندوستان میں مسلمانوں کی آمد	۳۷
۹۰	محمد بن قاسمؑ کی رواداری	۳۸
۹۱	عام لوگوں کے ساتھ نرمی	۳۹
۹۱	مندر میں عبادت کی عام اجازت	۴۰
۹۲	تعیر مندر کی اجازت اور پرانے مراسم کا تحفظ	۴۱
۹۳	غیاث الدین بلبن کے عہد کی رواداری	۴۲
۹۳	ہندو راجاؤں کا احترام	۴۳
۹۴	محمود غزنوی کی رواداری	۴۴
۹۵	شہاب الدین غوری کی رواداری	۴۵
۹۶	علاء الدین خلجی کے عہد میں ہندو راجاؤں کی قدر و منزلت	۴۶
۹۷	ہندوؤں کے مذہبی پیشواؤں کی توقیر	۴۷
۹۷	شیر شاہ سوری کا عدل و انصاف	۴۸
۹۸	برہمن کے ساتھ حسن سلوک	۴۹
۱۰۰	سلطان محمد تغلق کا عدل و انصاف	۵۰
۱۰۰	سلطان محمد تغلق کے دور میں ہندو عہدے دار	۵۱
۱۰۱	ترکی حکمران اعظم قانونیٰ کی رواداری قانونی رعایا	۵۲

صفحہ نمبر	عنوانات:	نمبر شمار
۱۰۱	قانونِ رعایا	۶۳
۱۰۲	ترکی خلیفہ سلیمان ثانی کے دور میں رواداری	۶۴
۱۰۲	عیسائی رعایا کے ساتھ مخصوص رعایتیں	۶۵
۱۰۳	شہابنِ مغلیہ کی رواداری	۶۶
۱۰۳	ظہیر الدین بابر کی رواداری	۶۷
۱۰۵	ہمایوں کی رواداری	۶۸
۱۰۵	اکبر کی رواداری	۶۹
۱۰۸	جهان گیر کی مذهبی فراخ دلی و رواداری	۷۰
۱۱۰	عدل جہاں گیری	۷۱
۱۱۱	شاہ جہاں کی رواداری	۷۲
۱۱۳	حضرت سلطان اور نگ زیب عالم گیر کی رواداری	۷۳
۱۱۶	پارلیمنٹ میں پروفیسر بشمر ناتھ پانڈے کی ایک تاریخی تقریر	۷۴
۱۱۹	سلطان ٹپو علیہ الرحمہ پر بے بنیاد الزام کی حقیقت	۷۵
۱۲۱	حضرت اور نگ زیب کی جانب سے مندروں کے لیے جا گیریں	۷۶
۱۲۲	مندروں کے انہدام کا الزام اور اس کی حقیقت	۷۷
۱۲۳	شیواجی کے مسلمان عہدے داران	۷۸
۱۲۳	اکبر اور رانا پرتاپ سنگھ کے کمانڈر	۸۸
۱۲۵	حضرت اور نگ زیب علیہ الرحمہ کی شیواجی کے ساتھ رواداری	۸۹
۱۲۶	مغل حکمرانوں کے دور میں تعلیم اور ملازمتوں میں رواداری	۹۰

بِسْمِ اللّٰہِ الرَّحْمٰنِ الرَّحِیْمِ

رائے گرامی

عالیٰ قدر حضرت اقدس مولا نا مفتی ابوالقاسم صاحب نعمانی زید مجدد ہم
مہتمم دارالعلوم دیوبند و صدر رابطہ مدارسِ اسلامیہ عربیہ

حامدًاً ومصلییاً، امّا بعد!

اسلام، اللہ رب العزت کا اپنے بندوں کے لیے پسند فرمودہ آخری اور کامل و مکمل مذہب ہے، جس کی تعلیمات میں جامعیت بھی ہے اور انفرادیت بھی، مذہبِ اسلام کی جو تعلیمات اس کے امتیاز کی علامت ہیں ان میں ایک مسلمان کے لیے دوسرے انسانوں بالخصوص دیگر مذاہب کے پیروکاروں کے ساتھ حسن سلوک اور اخلاق و رواداری کے ساتھ پیش آنے کی تعلیم، نہایت اہم ہے، جو اسلام کے آفاقی پیغام کو دوسروں تک پہنچانے میں عظیم کردار ادا کر سکتی ہے اور بلاشبہ اس سلسلے میں رسول اکرم صلی اللہ علیہ وسلم کی سیرتِ طیبہ میں ایسے خوبصورت نمونے پائے جاتے ہیں جن کی اقتداء کر کے حضرات صحابہ رضی اللہ عنہم اور بعد میں امت کے علماء و اولیاء کرام نیز بادشاہان و سلاطینِ اسلام نے تاریخ کے صفحات پر انہیں نقوش چھوڑے ہیں۔

آج ضرورت اس بات کی ہے کہ اس قسم کے موضوعات پر حضرات علماء کی طرف سے مسلسل محنت ہو اور بہترین کام سامنے آئیں۔ بڑی مسرت کی بات ہے کہ جناب مولا نا شوکت علی صاحب قاسمی بستوی استاذ دارالعلوم دیوبند و ناظم عمومی رابطہ

مدارس اسلامیہ عربیہ نے اسلامی رواداری کے موضوع پر زیر نظر تحریر مرتب کر کے اس ضرورت کی بہترین تکمیل کی ہے، جس میں اس مضمون کے تمام ضروری گوشے سمیٹ لیے گئے ہیں، قرآن و حدیث کی روشنی میں موضوع کیوضاحت کے ساتھ تاریخی شواہد سے اس کے عملی نمونے پیش کیے گئے ہیں۔

دعاء ہے کہ اللہ رب العزت اس رسالہ کو قبول عام عطا فرمائیں، آمين۔

والسلام

(حضرت مولانا مفتی) ابوالقاسم نعمانی غفرلہ (صاحب، زید مجد ہم)

مہتمم دارالعلوم دیوبند و صدر رابطہ مدارس اسلامیہ عربیہ

۲۵ / جمادی الاولی ۱۴۳۶ھ

۱۵ مارچ ۲۰۱۵ء

بِسْمِ اللّٰہِ الرَّحْمٰنِ الرَّحِیْمِ

تقریب اشاعت

اپنے محاسن اور دلوں کو مودہ لینے والی تعلیمات، اپنی رواداری و انسانیت نوازی کی بنابر ساری دنیا بالخصوص یورپ و امریکہ میں اسلام کی مقبولیت میں تیزی سے اضافہ ہو رہا ہے، بڑی تعداد میں عوام و خواص اسلام کے سماں عاطفت و عافیت میں آرہے ہیں، اسلام کی بے پناہ مقبولیت اور ہر دل عزیزی سے گھبرا کر، اسلام کے قدم روکنے کے لیے شاطر ان فرنگ نے دین اسلام کو بدنام کرنے کی مہم جاری کر رکھی ہے، ساری دنیا اور خود ہمارے ملک میں اسلام کے خلاف شدومد سے پروپیگنڈہ کیا جا رہا ہے کہ اسلام تشدد کی بہت افزائی کرتا ہے وغیرہ وغیرہ، اسی طرح ہندوستان کے مسلم حکمرانوں کے بارے میں بھی تاریخی حقائق کو مسوخ کر کے پیش کیا جاتا رہا ہے۔

حالاں کہ مسلم حکمرانوں اور بادشاہوں نے ہندوستان کے اندر مساوات و ہمدردی، اتحاد و یک جہتی، رواداری اور دل داری کی جو روشن مثالیں قائم کی ہیں وہ تاریخ ہند کا تابنا ک باب ہے۔

ضرورت اس بات کی تھی، کہ عالمی اور ملکی پیمانہ پر اسلام اور مسلم حکمرانوں کے خلاف اس مکروہ پروپیگنڈے کے خلاف صحیح حقائق پیش کیے جائیں، قرآن و حدیث اور تاریخی واقعات و شواہد کی روشنی میں اسلام کی رواداری بیان کی جائے۔ زیر نظر رسالہ اسی سلسلے کی ایک ادنیٰ کاوش ہے۔

اس موقع پر گرامی قدر محترم حضرت اقدس مولانا مفتی ابوالقاسم صاحب نعمانی زیدت معاشر یہم، مہتمم دارالعلوم دیوبند و صدر رابطہ مدارس اسلامیہ عربیہ، کی خدمت میں

جدباتِ شکر پیش کرنا بندہ اپنا خوش گوار فریضہ تصور کرتا ہے، جنہوں نے ۳ رجبادی ۱۴۳۶ھ کو دارالعلوم دیوبند میں انعقاد پذیر مجلس عمومی رابطہ مدارس اسلامیہ کے اجلاس کی تیاری کے سلسلہ میں منعقد مجلس (مورخہ: ۱۳/۲/۱۴۳۶ھ) میں شریک حضراتِ اساتذہ کرام کی اس جیسے رسالے کی ترتیب و طباعت کی خواہش کے مطابق ناجیز کو اسلامی رواداری سے متعلق اس رسالہ کی ترتیب کے لیے مامور فرمایا اور رسالہ کو ملاحظہ فرمانے کے بعد اپنی رائے گرامی تحریر فرمائی جس سے رسالے کی قدر و قیمت میں گراں قدر راضا فہمہ ہوا، بندہ حضرت والا کا بے حد منون و شکر گزار ہے۔

یہ رسالہ بہت کم وقت میں مرتب کیا گیا ہے، اس کی کتابت میں جناب مولوی محمد فردوس عالم بانکوی کارکن مرکزی دفتر رابطہ مدارس دارالعلوم دیوبند نے بڑا تعاون کیا، اللہ تعالیٰ ان کو جزا خیر عطا فرمائے۔

رسالے کی اشاعت، ۳ رجبادی ۱۴۳۶ھ مطابق ۲۲ مارچ ۲۰۱۵ء کو دارالعلوم دیوبند میں انعقاد پذیر رابطہ مدارس اسلامیہ کے مجلس عمومی کے اجلاس کے موقع پر عمل میں آرہی ہے، یہ بڑی عجلت میں مرتب کیا گیا ہے، اگر کہیں فروگذشت نظر آئے، تو قارئین کرام سے گذارش ہے ناجیز کو مطلع فرمائے کہ شکر گزار فرمائیں؛ بتا کہ اس کی اصلاح کر دی جائے، دعا ہے کہ اللہ تعالیٰ اس ادنیٰ سی کوشش کو بولیت سے سرفراز فرمائے۔

شوکت علی قاسمی بستوی

استاذ دارالعلوم دیوبند

و ناظم عمومی رابطہ مدارس اسلامیہ عربیہ
۲۵ رجبادی الاولی ۱۴۳۶ھ

۷ ار مارچ ۲۰۱۵ء

بِسْمِ اللّٰہِ الرَّحْمٰنِ الرَّحِیْمِ

پیش گفتار

الْحَمْدُ لِلّٰهِ رَبِّ الْعٰلَمِيْنَ وَالصَّلٰةُ وَالسَّلٰامُ عَلٰى سَيِّدِ الْأَنْبٰيٰءِ وَالْمُرْسَلِيْنَ
وَعَلٰى أَلٰهٖ وَصَاحِبِهِ أَجْمَعِيْنَ۔ أَمَّا بَعْدُ!

اسلام ایک مکمل نظام زندگی اور جامع دستور حیات ہے، اس کی لازوال تعلیمات امن و امان، ہم دردی و رواداری، سلامتی اور عافیت کی ضامن ہیں اور دنیا و آخرت میں صلاح و فلاح اور سعادت اور کام رانی کا سرچشمہ ہیں، اسلام سرپا دین رحمت ہے۔ اللہ تعالیٰ کی ذات رحمٰن و رحیم ہے، نبی آخر الزماں ﷺ رحمۃ للعالمین ہیں؛ اس لیے ساری اسلامی تعلیمات محبت و شفقت اور رحمت و رافت کا مظہر جمیل ہیں، اسلام کا پیغام عالم گیر ہے، وہ انسانیت کے لایخل مسائل و مشکلات کا واحد حل ہے، سرکارِ دو عالم ﷺ انسانیت اور رحمتِ عالم ہیں، آپ نے پوری انسانیت کو امن و سلامتی، اتحاد و یک جہتی، احترام انسانیت، وحدت و مساوات، ہمدردی و رواداری، عفو و درگذر، رحم و کرم، عدل و انصاف، صلح و آشتی، سکون و اطمینان، محبت والفت اور پر امن ببقائے باہم کی تعلیم دی ہے کسی نے کیا خوب کہا ہے:

نتو عرب کے لیے ہے نتو عجم کے لیے ﴿ تو آستین ہے زمانے کی چشم فم کے لیے اپنی انہیں گونا گوں خصوصیات و امتیازات کے باعث اسلام تیزی سے پھیلا اور پھیلتا ہی چلا گیا اور اس کی ضیاپاش نور و افشاں کرنوں نے دنیا کے چپے چپے کو منور کر دیا، دنیا میں اسلام کی حیرت انگیز اشاعت، اس کی آفاقی صداقت اور گونا گوں خوبیوں کی رہبین منت ہے جس کا اعتراف غیر مسلم مفکرین اور مغربی دانشوروں نے بھی کیا ہے۔

ڈاکٹر ڈبليو آرنلڈ نے ”پریچنگ آف اسلام“ (دعوتِ اسلام) اسی موضوع پر لکھی ہے کہ ”اسلام کی اشاعت بزویر شمیر نہیں بلکہ صلح و آشتی کے ساتھ ہوئی۔ ڈاکٹر گستاوے لے باں فرانسیسی لکھتے ہیں:

”جس وقت ہم فتوحاتِ عرب پر نظر ڈالیں گے اور ان کی کامیابی کے اسباب کو ابھار کر دیکھیں گے تو معلوم ہو گا کہ اشاعتِ مذہب میں تواریخ مطلق کام نہیں لیا گیا؛ کیوں کہ مسلمان ہمیشہ مفتوح اقوام کو اپنے مذاہب میں آزاد چھوڑ دیتے تھے، اگر اقوام عیسوی نے اپنے فاتحین کے دین کو قبول کر لیا اور بالآخر ان کی زبان کو بھی اختیار کیا تو یہ محض اس وجہ سے تھا کہ انہوں نے اپنے جدید حاکموں کو ان قدیم حاکموں سے جن کی حکومت میں اس وقت تک تھے، بہت زیادہ منصف پایا، ان کے مذہب کو اپنے مذہب سے بہت زیادہ سچا اور سادہ پایا، یہ امر تاریخ سے ثابت ہو چکا ہے کہ کوئی مذہب بزویر شمیر نہیں پھیل سکتا، فی الواقع وینِ اسلام محض برتر غیب اور بزویر تقریر شائع کیا گیا۔“ (نظم سلطنت: ۳۱۵۔ بحوالہ تمدن عرب) مشہوم مؤرخ مسٹر ولز کا بیان ہے کہ:

”اسلامی تعلیمات نے دنیا کے اندر منصافانہ اور شریفانہ طرزِ عمل کے لیے عظیم روایات چھوڑی ہیں اور وہ لوگوں میں شرافت اور رواداری کی روح پھونکتی ہیں، یہ تعلیمات بہت اوپری انسانی تعلیمات ہیں اور قابل عمل ہیں، ان تعلیمات نے ایک الی سوسائٹی کو جنم دیا جس میں اس کے پیشتر کی ہر سوسائٹی کے مقابلہ میں سنگدلی اور اجتماعی ظلم کم سے کم رہا، اسلام نرمی، رواداری، خوش اخلاقی اور بھائی چارے سے پھیلا ہے۔“ (اسلامی تہذیب کے درختان پبلو، ص: ۱۲۸) مسٹر آرنلڈ لکھتے ہیں:

”جب ہم اسلامی حکومت کے ابتدائی دور میں مسلمانوں کی اپنی عیسائی رعیت کے اس قدر انصاف، عدل اور مذہبی رواداری کا مشاہدہ کرتے ہیں تو

واضح ہو جاتا ہے کہ اسلام کا تلوار کے زور سے پھیلنے کا پروپیگنڈہ قابل تصدیق اور درخواستِ اعتمان نہیں۔” (ایضاً، ص: ۱۳۰)

مذکورہ بالاعترافات سے یہ حقیقت روزِ روشن کی طرح عیاں نظر آتی ہے کہ اسلام میں موجود، بے پناہ کشش، جاذبیت اور مقنایطیت کے باعث اسلام کی اشاعت عمل میں آئی ہے، اس میں جبراکراہ، زور زبردستی اور ظلم و جبراکارہ برابر بھی دخل نہیں رہا ہے، لیکن دشمنانِ اسلام نے اسلام کے بڑھتے ہوئے قدم کو روکنے کے لیے پہلے بھی طرح طرح کے ہتھکنڈے استعمال کیے اور اسلام اور مسلمانوں کو بدنام کرنے کی منصوبہ بند کوششیں جاری رکھیں اور آج بھی اسلام اور مسلمانوں کے خلاف سرگرم عمل ہیں۔ اسلام اپنی مذکورہ بالاخوبیوں کے باعث یورپ میں بھی تیزی سے پھیلا، بڑی تعداد میں لوگ حلقہ گلوش اسلام ہونا شروع ہوئے، کیوں کہ اسلام ہی اہل یورپ کے دکھ کا درماں ہے اور زندگی کے مسائل مشکلات کا واحد حل اور ان کا نجات دہنہ ثابت ہوا ہے۔

برنارڈ شاکے بقول:

”میں نے پیشین گوئی کی تھی کہ مستقبل میں محمد ﷺ کا دیا ہوادین، یورپ میں مقبول ہو کر رہے گا۔ قرون وسطی میں عیسائی مذہبی طبقہ نے اپنی ناواقفیت یا گھناؤ نے تعصب کی بنا پر اسلام کی تصویر کو زیادہ سے زیادہ خوف ناک بنانے کا پیش کیا، دراصل وہ محمد ﷺ اور ان کے دین سے نفرت میں حد سے تجاوز کر رہے تھے، وہ ان کو حضرت مسیح کا دشمن سمجھتے تھے۔ میرے نزدیک یہ فرض ہے کہ محمد ﷺ کو انسانیت کا نجات دہنہ قرار دیا جائے، مجھے پورا یقین ہے کہ اگر ان جیسا آدمی آج دنیا کی قیادت سنچال لے تو وہ یقیناً ساری مشکلات کے حل میں کامیاب ہو سکے گا اور دنیا کو امن و فلاح سے بہرہ یاب کر سکے گا۔ آج دنیا ان دونوں چیزوں کی کتنی زیادہ محتاج ہے۔“ (اسلام میں عدل اجتماعی، ص: ۳۶۳)

مغربی دنیا میں اسلام کی مقبولیت میں پچھلی صدی کی آخری دہائیوں میں بے حد اضافہ ہوا ہے، کیوں کہ لوگ مغرب کی حیا سوز و خانہ برانداز تہذیب سے بیزار سے ہو گئے ہیں، دیگر ممالک میں بھی مختلف اسباب و عوامل کی بناء پر اسلامی بیداری کو فروغ ہوا ہے۔ اس بات سے دشمنانِ اسلام کی نیندے اڑگی ہے، ان کو اسلام کا عروج اور مقبولیت کا نٹ کی طرح کھلنے لگی ہے، مغربی طاقتوں نے صہیونیوں کے زیرِ اثر اسلام اور مسلمانوں کو بدنام کرنے کے لیے منصوبہ بندُہم کو تیز کر دیا ہے ”اسلامی دہشت گردی“، ”اسلامی انتہا پسندی“، ”غیرہ کی نئی اصطلاح ایجاد کی گئی ہے اور پوری دنیا میں جنگی پیمانہ پر اسلام کے خلاف یہ منصوبہ بندُہم جاری ہے۔ اسی دہشت گردی کا ہوا کھڑا کر کے عراق کی ایښٹ سے ایښٹ بجادی گئی، افغانستان کوتاخت و تاراج کیا گیا اور بعض دیگر مسلم ممالک پر شکنجه کرنے کی تیاری جاری ہے۔ اسلام کو آج سب سے بڑا خطرہ قرار دیا جا رہا ہے، برطانیہ کی سابق وزیرِ اعظم ”مسز تھچر“ نے ایک موقع پر کہا تھا کہ: اسلام کی یونیورسیٹی سے زیادہ خطرناک ہے۔

”تھچر نے ۱۱ ستمبر کے واقعہ کے بعد برطانوی اخبار ”گارجین“ کو امڑو یو

دیتے ہوئے کہا کہ: اسلام ہی نیا انتہا پسند اشتراکی نظام ”باشوازم“ ہے ”اسی کے ساتھ مسز تھچر نے مغربی ممالک کو افریقہ، جنوب مشرقی ایشیاء، ایران، عراق، شام، لیبیا اور سوڈان میں اسلام کو شکست دینے کے لیے طاقت و منصوبہ تیار کر کے نافذ کرنے کی دعوت دی“۔ (بعد احداث ۱۱ ستمبر)

ایک اور مغربی لیڈر کا بیان ہے:

”آج ہم لوگوں کو حقیقی خطرہ اسلام سے ہے جو براہ راست اور پوری شدت کے ساتھ ہمیں درپیش ہے، مسلمانوں کی دنیا ہماری دنیا سے بالکل الگ ہے، ان کی اپنی خاص روحانی تہذیب ہے، وہ حقیقی تاریخی تہذیب کے حامل ہیں۔“

(سالازار) (بعد احداث ۱۱ ستمبر)

۱۱ ستمبر کے واقعہ کے بعد دشمنانِ اسلام کی مہم میں شدت اور جارحیت پیدا ہو گئی ہے، پوری شد و مد کے ساتھ یہودی، عیسائی اور ان کی ہم نوا طاقتیں اسلام اور مسلمانوں کی کردار کشی، ان کی روشن اور تابناک شبیہ کو خراب اور داغ دار کرنے کی کوششوں میں مصروف ہیں، چہبیوں اور امریکی طاقتوں نے اسلام اور دہشت گردی کو مراد ف قرار دے دیا ہے۔ دنیا میں کہیں بھی کوئی واقعہ تشدد پسندی کا رونما ہوتا ہے تو بغیر کسی ثبوت کے مسلمانوں کو بدنام کیا جاتا ہے اور ان کے ساتھ مجرموں جیسا سلوک کیا جاتا ہے۔

۱۱ ستمبر کے واقعہ کے بعد بھی اسلام مغرب میں برق رقتاری کے ساتھ پھیل رہا ہے، اسلام کے خلاف پروپیگنڈے کے باوجود اسلام کے تین مطالعے میں وسعت نظر آ رہی ہے۔

کیلیفورنیا کے مشہور اخبار ”لاس انجلس ٹائمز“ کی رپورٹ اخبار کی سرخی میں کہا گیا ہے کہ امریکہ اور کناؤنٹا میں دین اسلام دوسرے مذاہب کے مقابلے میں سب سے زیادہ تیزی سے پھیل رہا ہے، اخبار نے اپنے سرسری جائزے کے مطابق مسلمانوں کی تعداد صرف امریکہ میں پانچ ملین (پچاس لاکھ) سے اوپر لکھی ہے۔ (راشٹریہ سہارا اردو روزنامہ گورکھپور، ۲۲ اکتوبر ۲۰۰۷ء)

فرانس میں بھی اسلام قبول کرنے والوں کی تعداد میں حیرت انگیز اضافہ ہو رہا ہے، جن میں ۷۶ فیصد خواتین باقی مرد ہیں۔ ان میں سائنس داں، انجینئر، صحافی، سفارت کار، مبلغ پادری، دانش ور، مفکر، پروفیسر، وزیر، ماہر نفسیات، فلم اسٹار اور فوجی افران شامل ہیں۔ فرانسیسی وزارتِ داخلہ نے اپنی ایک رپورٹ میں اس کا اعتراف کیا ہے کہ جس محلے میں مسلمان مساجد تعمیر کرتے ہیں جرام حیرت انگیز حد تک کم ہو جاتے ہیں، فرانس کے ایک صنعتی شہر میں مسلمانوں نے وہاں کار پوریشن سے مسجد تعمیر کرنے کی اجازت طلب کی؛ لیکن شہر کے میرنے درخواست مسترد کر دی، چار سال کا عرصہ

گذر گیا، اجازت نہیں ملی تو مسلمانوں نے ایک تجارتی کمپلیکس کے بڑے ہال میں نماز شروع کر دی، فرانس کی خفیہ پولیس نے وزارت داخلہ کو رپورٹ دی کہ جب سے مسلمانوں نے یہاں نماز شروع کی ہے اُس وقت سے اس علاقے میں جرائم کم ہو گئے ہیں، وزارت داخلہ نے سروے کرایا، تو یہ انکشاف ہوا کہ عام طور پر مساجد کی تعمیر کے بعد جرائم میں حیرت انگیز حد تک کمی آگئی ہے (قرآن نے اس حقیقت کو پہلے واشگاف کر دیا تھا کہ: ”إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ۔“) اس رپورٹ کو بنیاد بنا کر فرانسیسی وزارت داخلہ نے مساجد کی تعمیر کی عام اجازت دے دی۔ (تعمیر حیات لکھنؤ۔ ۱۰ ارجنون ۲۰۰۱ء)

لندن ٹائمز نے ۹ نومبر ۱۹۹۳ء کو ایک رپورٹ شائع کی کہ ”مغربی میڈیا کے معاندانہ روشن کے باوجودہ، اسلام مغربی دلوں کو قوت کر رہا ہے۔“ (ایضاً ”پیرس (ایجنسی) فرانس میں ایک تنازع میگزین پر حملے کے بعد اس ملک میں اسلام قبول کرنے والے افراد کی تعداد دو گنی ہو گئی ہے، فرانس میں مساجد کے ائمہ کے مطابق ان کے پاس اسلام قبول کرنے کے لیے آنے والوں کی تعداد بڑھ کر دو گنی ہو گئی ہے۔ ایک نو مسلم نے ایک ہفتہ قبل آرٹی ایل ریڈ یو کو اپنے قبول اسلام کے بارے میں اطلاع فراہم کرتے ہوئے کہا ”اس واقعہ (شارلی ایبد و حملہ) نے مجھے اسلام قبول کرنے پر مجبور کیا؛ تاکہ میں یہ بتا سکوں کے اسلام وہ مذہب نہیں ہے جیسا کہ اس کے بارے میں منفی پروپیگنڈہ کیا جاتا ہے۔“ آرٹی ایل ریڈ یو کے مطابق محض پیرس کی گریٹ مسجد نے شارلی ایبد و حملہ کے بعد ۲۰ نو مسلموں کو داخل اسلام ہونے کا سرٹیفیکیٹ جاری کیا ہے۔ اتنے ہی عرصہ میں پیرس کی اس مسجد نے گز شتہ سال ۲۰۲۲ء افراد کے داخل اسلام ہونے کا سرٹیفیکیٹ جاری کیا تھا جس سے اندازہ ہوتا ہے تنازع میگزین پر حملہ کے بعد اسلام قبول کرنے والوں کی تعداد بڑھ کر دو گنی ہو گئی ہے۔ پیرس کے

علاوہ اسٹریس برگ اور او برو لرس میں بھی قبول اسلام میں ۳۰ رفی صد اضافے ہوائے۔ جب کہ لیون میں ۲۰ رفی صد اضافے درج کیا گیا ہے۔ مساجد کے ائمہ نے کہا کہ وہ قبول اسلام میں اضافے سے حیران ہیں؛ کیوں کہ جو لوگ اسلام قبول کر رہے ہیں ان کا پس منظر بھی مختلف ہے۔ پیرس کی ”گریٹ مسجد“ میں اسلام قبول کرنے کے لیے آنے والوں میں ڈاکٹر، اسکول کے پرنسپل اور پولیس افسران سمیت دیگر افراد بھی شامل ہیں۔ قابل ذکر ہے کہ شارلی ایبود پر حملہ کے فوری بعد فرقہ فلم ڈائریکٹریٹ ایزا بیل مٹک نے اسلام قبول کرنے کا اعلان کیا تھا۔ (انقلاب اردو روزنامہ، ۱۹ اگسٹ ۲۰۱۵ء)

صرف یورپ و امریکہ ہی نہیں بھید بھاؤ اور چھوت چھات کے خلاف اسلام کی روشن تعلیمات، اس کی انسان دوستی اور مساوات نے برصغیر میں بھی لوگوں کو بے حد متاثر کیا ہے، ماضی میں ہندوستان کے مختلف طبقوں کے لوگوں نے حضرات صوفیا کی انسان دوستی، غریب نوازی اور خدمتِ خلق سے متاثر ہو کر اسلام کے دامن میں پناہ لی اور برضاء و رغبت اسلام قبول کیا، صوفیا کرام اور کابر علاء دیوبند نے ہمیشہ اتحاد و یک جہتی کو فروغ دیا ہے، لیکن کچھ فرقہ پرست طاقتیں ملک میں سرگرم رہتی ہیں اور انہوں نے ملک کے مختلف باشندوں اور مذاہب کے لوگوں میں انتشار و افتراق پیدا کرنا چاہا اور اسلام اور مسلمانوں کی کردار کشی کی مہم جاری رکھی، اس کا سلسلہ آزادی سے قبل بھی جاری رہا اور آزادی کے بعد بھی قائم ہے۔ دارالعلوم دیوبند کے اکابر علماء کرام، مدارس اسلامیہ کے وابستہ حضرات اور عام مسلمانوں اور دیگر برادران وطن کی مشترکہ جدوجہد کے نتیجے میں ملک آزادی کی نعمت سے بہرہ ور ہوسکا، جنگ آزادی کا ایک تاب ناک پہلو یہ بھی تھا، کہ مسلم ہندو اور دیگر مذاہب کے ماننے والے ملک کی آزادی کے لیے تمام اختلافات کو نظر انداز کر کے شانہ بے شانہ کھڑے ہو گئے تھے، اس ملک گیر اتحاد و یک جہتی نے انگریزوں کے

پنجہ استبداد سے ملک کو وارگزار کرنے میں اہم کردار ادا کیا ہے۔ انگریزوں کی ہمیشہ یہ کوشش اور سازش رہی کہ ملک میں قومی اتحاد پروان نہ چڑھ سکے اور مختلف اقوام ایک دوسرے سے برس پیکار اور نبرد آزمار ہیں، چنانچہ کالے لٹکس نے ایشیا ملک جزل میں لکھا تھا:

”ہندوستان میں ہماری حکومت کے ہر شعبے کو چاہے وہ خارجی تعلقات سے وابستہ ہو یا عدالتی اور حریقی نظم و نت سے یہ اصول ہمیشہ یاد رکھنا چاہیے کہ ترقیۃُ الْحُکُومَتِ كَرُو“۔ (حکومت خود اختیاری، ص: ۵۲)

”اس قدر وسیع ملک میں ہماری غیر معمولی قسم کی حکومت اس امر پر منحصر ہے کہ ہماری عمل داری میں جو بڑی جماعتیں ہیں، ان کی عام تقسیم ہو اور پھر ہر ایک جماعت کے ٹکڑے مختلف ذاتوں، فرقوں اور قوموں میں ہوں، جب تک یہ لوگ اس طریقے سے جدار ہیں گے، اس وقت تک غالباً کوئی بغاوت اٹھ کر ہماری قوم کے استحکام کو متزلزل نہ کر سکے گی۔“ (کمپنی کے عہد کی تاریخ تعلیم، مصنفہ، مجری باسو) اس مقصد کو حاصل کرنے کے لیے انگریز مورخین نے مسلمانوں اور ہندوؤں کی تاریخ کو مسخ کیا، مسلم حکمرانوں کی کردار کشی کی مہم شروع کر دی گئی، نیز ۱۹۳۷ء کے بعد بھی ملک کے متعصب اور فرقہ پرست مورخین نے اپنی کتابوں میں ایسے خیالات اور جذبات کا اظہار کیا، جس سے مسلمانوں اور ہندوؤں میں دوری اور نفرت پیدا ہو، بعض مورخین نے لکھا کہ:

”ہندوستان کے ہندو، مسلم فاتحین کی حکومت کو ناپسند کرتے رہے ہیں، اور چاہتے ہیں کہ ملیچوں (یعنی مسلمانوں) کو اس دلیں سے نکال کر اس ملک کو پھر آریہ دت بنادیں (دی ہستھی اینڈ کلچر آف دی انڈین لیول، ج: ۶، ص: ۲۱، بے حوالہ نہ ہی روادری، ج: ۲، ص: ۱)“

ہفتہوار رسالہ سنڈ مورخہ ۳-۹ رابریل ۱۹۸۳ء میں ایک مضمون شائع کیا گیا،

جس کا عنوان تھا ”مسلمانوں کو ہندو بنادیا جائے“، کچھ تنظیمیں یہ تحریک چلاتی رہی ہیں کہ مسلمان اگر واقعی ملک کے وفادار ہیں، تو ان پا اسلامی نام بدل کر ہندو نام رکھیں، عربی لکھنا پڑھنا چھوڑ دیں، اپنی زبان کے لیے ہندی رسم الخط اختیار کریں، مکہ، مدینہ کو اپنے ذہن سے نکال دیں، ہندوؤں کے تہوار کو قومی تہوار سمجھیں۔ (مذہبی روادری)

فرقہ پرست طاقتیں دراصل ہندوستان میں اپسین کی تاریخ دہرانا چاہتی ہیں، مسلمانوں کے مذہبی آثار اور تاریخی مقامات کو سرزی میں ہند سے منادا لئے اور مسلمانوں کو ظالم، غاصب اور دہشت گرد ثابت کرنے، مدارس اسلامیہ اور تبلیغی جماعت پر پابندی عائد کرنے کا مطالبہ آئے دن بعض شرپسند اور فرقہ پرست عناصر کی جانب سے سامنے آتا رہتا ہے، بہت سے مقامات پر مسلمانوں کی غربت اور جہالت کا فائدہ اٹھا کر ”گھر واپسی“ کے نام پر ان کو مرتد بنانے کی کوششیں بھی جاری ہیں، اگرچہ یہ حقیقت ہے کہ ملک کی اکثریت امن پسند سیکولر، اتحادویک جہتی کی داعی اور آپسی بھائی چارے کی خواہاں اور متمنی ہے، وہ ملک کی گنگا جمنی تہذیب کی سابقہ روایات و خصوصیات کو پسند کرتے ہیں اور اسے فروغ دینا چاہتے ہیں، لیکن یہ حقیقت ہے کہ فرقہ پرستی پچھلے چند سالوں میں حد سے زیادہ بڑھ گئی ہے، جب کہ ملک کا سب سے بڑا مسئلہ، بلکہ خطرناک ناسور فرقہ پرستی، ہی ہے، بقول مہاتما گاندھی جی:

”فرقہ پرستی انڈیا یونین کی طاقت کے لیے ایک گھن ہوگا، جو صرف اقلیت ہی کو تباہ نہیں کرے گا؛ بلکہ اکثریت کو بھی بہت سے حصوں میں تقسیم کر دے گا اور ملک بجائے دو یا تین حصوں کے سینکڑوں حصوں میں تقسیم ہو جائے گا اور یہ بزرگ اعظم ایشیا کا سرستاج، امریکہ اور روس کے مقابلہ بننے کے بجائے دوسروں کی امداد کا محتاج ہو جائے گا، جس کا نتیجہ وہی طوق غلامی ہوگا جس کو تقریباً دسوبرس کی جدو جہد کے بعد ہندوستانیوں کے گلے سے نکالا گیا ہے۔“ (خطبہ صدارت، سولہواں اجلاس عام جمعیۃ لکھنو، ۱۹۳۹ء)

فرقہ پرستوں کی کے مذکورہ بالا فرقہ دارانہ خیالات کا سلسلہ ۱۹۷۸ء سے ہی شروع ہو گیا تھا؛ لیکن اب ملک کے بدلتے ہوئے حالات کے باعث ان میں مزید شدت آگئی ہے۔

فرقہ پرستی کے اس عفریت کو قابو میں کرنا ضروری ہے، اس کے لیے امن پسند، صلح جو، سیکولر کردار اور روایات کے، حامل ملک کے معزز افراد کو سامنے آنا ہوگا، علماء کرام، ملت اسلامیہ کے نمائندہ حضرات کا فرض یہ بھی ہے کہ گرد و پیش کے موجودہ تشویش ناک حالات کے مقابلے کے لیے سرجوڑ کر بیٹھیں، اور اس پریشان کن مسئلے کا کوئی حل تلاش کریں اور حالات کے مقابلہ کے لیے کوئی منظم لا جائے عمل تجویز کریں۔

اس سلسلے میں تین باتوں پر خصوصی توجہ کی ضرورت ہے:

(۱) یہ ہے کہ اپنے اندر اعتماد علی اللہ اور صبر و استقلال زیادہ سے زیادہ پیدا کریں، اسوہ رسول اللہ صلی اللہ علیہ وسلم کو اپنا نصب العین بنائیں اور اسلام کی بنیادی تعلیمات سے سبق لیتے ہوئے اپنے اندر وہ اسپرٹ پیدا کریں کہ تکالیف و مصائب کے طوفان سے گذر کر بھی احساس کمتری، پامالی و مایوسی کا شکار نہ ہوں اور اس یقین میں کوئی تزلزل آئے، کہ اپنے وطنی زندگی میں جو بھی حادث و مشکلات درپیش ہیں اور وہ بہر حال وقتی اور دنیوی مصائب ہیں اور ہمارا حقیقی اعتماد کا رساز حقیقی کی رحمت اور اس کی رضا جوئی پر ہی ہے۔

(۲) علماء کرام، ملیٰ قائدین، ملت اسلامیہ کی دینی، فکری رہنمائی کافر یہ پہ انجام دیں، تاکہ موجودہ عالمی اور ملکی حالات میں ملت کسی منفی سوچ، مایوسی یا احساس کمتری کا شکار نہ ہو؛ بلکہ مسلمانوں کو اپنے عقائد اور اعمال و اخلاق میں سنت نبوی کی اتباع و پیروی کی تلقین کی جائے نیز یہ کہ ملت کسی بھی موقع پر جذباتیت کا شکار نہ ہو، مشکل سے مشکل حالات میں صبر کا دامن ہاتھ سے نہ چھوڑ اجائے اور صحابہ کرام اور دیگر اکابر و اسلاف کی زندگیوں کو مشعل راہ بنائیں اور توکل اور انابت الی اللہ کو عزیز جانیں۔

(۳) اسلام کے پیامِ امن و رواداری کو عام کیا جائے اور قرآن و حدیث میں بیان کردہ پُر امن بقائے باہم کے اصول پر کاربند رہ کر ہندو مسلم اتحاد، خدمتِ خلق اور نفعِ رسانی کے لیے مغلظم کام کیا جائے اور برادرانِ وطن اور ملک کے مختلف مذاہب کے افراد کے ساتھ بھائی چارے، اتحاد و اتفاق، ہمدردی و رواداری کا معاملہ کیا جائے، اسی کے ساتھ یہ بھی ضروری ہے کہ اسلامی اور ہندوستانی تاریخ سے رواداری، رحم و کرم کے واقعات پر مشتمل رسائل اور کتابیں پچھے وغیرہ شائع کرائے جائیں اور انہیں زیادہ سے زیادہ لوگوں تک پہنچایا جائے اور یہ پیغام دیا جائے کہ مسلمان اس ملک میں کرایہ دار نہیں؛ بلکہ اس کے وفادار معمار رہے ہیں، ملک کے علمائے کرام، صوفیائے عظام اور مسلم حکمرانوں اور عوام نے ملک کی تعمیر و ترقی میں بڑھ چڑھ کر حصہ لیا ہے اور گنگا جمنی تہذیب کو پروان چڑھایا ہے۔

اسی جذبے کے تحت یہ رسالہ مرتب کیا گیا ہے، جس میں رواداری سے متعلق قرآن و سنت کے نصوص پیش کیے گئے ہیں اور نبی اکرم صلی اللہ علیہ وسلم کی سیرت طیبہ سے اس کی روشن مثالیں دی گئی ہیں، اسی کے ساتھ انسانی حقوق کی حفاظت، غیر مسلموں کے بارے میں اسلامی تعلیمات بیان گئی ہیں، پھر مسلم سربراہی حکومت خصوصاً ہندوستان کے مسلم حکمرانوں کے رواداری کے واقعات رسالے میں شامل کیے گئے ہیں۔

دعا ہے کہ اللہ تعالیٰ اس رسالہ کو قبولیت عامہ سے سرفراز فرمائے اور اس کو مفید و نافع بنائے، آمین۔



رواداری کا مفہوم

رواداری کا لغوی مفہوم ہے، تخلی، برداشت، نرمی اور چشم پوشی۔ لیکن موجودہ استعمال کے لحاظ سے مطلب یہ ہے کہ جو لوگ آپ سے مذہب، تہذیب و ثقافت یا رنگ و نسل میں اختلاف رکھتے ہوں اور ان کے افکار و نظریات یا اعمال و اخلاق کو آپ اپنے اعتبار سے ناپسند سمجھتے ہوں پھر بھی اگر وہ چیزیں ان کے مذہب وغیرہ کے اعتبار سے درست ہوں تو آپ ان کے عقائد و افکار وغیرہ کی مخالفت نہ کریں اور مذکورہ چیزوں میں ان سے اختلاف کے باوجود ان کو برداشت کریں، ان کے ساتھ کوئی بھید بھاؤ اور امتیازی سلوک نہ کیا جائے، ان کو اپنے مذہب پر عمل کرنے، اپنی رائے ظاہر کرنے سے روکانہ جائے اور کسی طرح سے بھی ان پر کوئی تشدد نہ کیا جائے بلکہ ان کے ساتھ بھی عدل و مساوات، ہمدردی و غم گساری و یک جہتی و رواداری کا برتاؤ کیا جائے، ان کے انسانی اور شہری حقوق کا پاس و لحاظ رکھا جائے۔

اسلام سے پہلے رواداری کی صورتِ حال

اسلام سے پہلے عیسائی مذہب کی جو حالت تھی اور عیسائیوں نے اخوت و مساوات کو جس طرح سے پامال کیا تھا، اسکے لصورتے بدن کے روغنگئے کھڑے ہوتے ہیں۔

قیصر قسطنطینیہ نے چھٹی صدی عیسوی کے درمیانی حصے میں یہ حکم نافذ کر دیا تھا کہ جو لوگ کیتھوںک مذہب کی پیروی نہ کریں ان کو کوئی سرکاری عہدہ نہ دیا جائے۔ قیصر جارڈن نے میں ہزار یہودیوں کو ملک شام سے جلاوطن اور ملک بدر کر دیا تھا، یہودیوں اور غیر کیتھوںک عیسائیوں کو اپنی کوئی مذہبی رسم قیصر روم کی عمل داری میں ادا کرنے اجازت نہیں تھی، ان کی مذہبی کتابیں چھین کر زبردستی جلا دی جاتی تھیں۔

۵۸۶ء میں تمام دنیا کے عیسائی علماء اس بات کا فیصلہ کرنے کے لیے جمع ہوئے کہ عورت میں روح ہے یا نہیں؟ آخر بڑے بحث و مباحثہ کے بعد کثرت رائے سے یہ بات طے ہوئی، کہ عورت میں روح ہے۔ (آئینہ حقیقت نما، ص: ۳۷)

ہندو منہب کی رواداری کا حال ملاحظہ فرمائیں:

منوشاستر کی رو سے برہمن کا کام شاستر پڑھنا، پڑھانا، یگ کرنا، یگ کرنا، اعلیٰ ذاتوں کی پُروہتی کرنا اور تھائے لینا تھا، شودرا اگر کپی ہوئی روٹی چھوڑ دے تو وہ پلید ہو جاتی تھی، شودر کو وید سننے کی بھی اجازت نہ تھی، اگر بلا ارادہ اس کے کان میں وید کے الفاظ پڑ جائیں تو اس کو نہایت اذیت کے ساتھ بہرا بنا دینا ضروری تھا، دنیا میں کوئی چیز شودر کی ملکیت نہیں تھی، شودر کو جھوٹی خوراک کھانا، پرانے کپڑے پہننا اور نکما اس باب خانہ داری رکھا ضروری تھا، شودرا اگر برہمن یا چھتری کے بارے میں کوئی بیرونی لفظ زبان سے نکالے تو اس کی زبان کاٹ لینے کا حکم تھا، کسی بیچی ذات کا آدمی اعلیٰ ذات کے آدمی کے ساتھ اس کی برابر بیٹھ جائے تو اس کی پیشانی پر داغ لگا کر اس کو جلاوطن کر دینے یا اس کی پیٹھ سے ایک حصہ گوشت کا کاٹ ڈالنے کا حکم تھا۔ (ایضاً، ص: ۳۶)

یہ وید ادھیارے ۶، منتر بائیس میں حکم دیا گیا ہے:

”جو تم سے دشمنی رکھے یا جس سے تو دشمنی رکھوا سے زندہ حالت میں شیر اور درندوں کے منہ میں ٹھونس دو“۔

یہودیوں، پارسیوں اور دیگر مذاہب واقوام میں بھی رواداری کی صورت حال حد رجہ خراب تھی۔ (بحوالہ اسلامی رواداری)

چھٹی صدی عیسوی کے اوآخر میں یہودیوں اور عیسائیوں کی باہم رقبت و منافرت اس حد کو پہنچ گئی تھی کہ ان میں سے کوئی دوسرے فریق کو ذلیل کرنے اور اس سے اپنی قوم کا انتقام لینے اور مفتوق کے ساتھ غیر انسانی سلوک کرنے میں

کوئی دقیقہ اٹھا نہیں رکھتا تھا۔ سن ۱۹۵ میں ایرانیوں نے شام کو فتح کیا تو یہودیوں کے مشورے اور تر غیب سے خسرو نے عیساییوں پر وحشیانہ مظالم کیے اور بیشتر عیساییوں کو تہہ تبغ کیا۔ (انسانی دنیا پر مسلمانوں کے عروج وزوال کا اثر، ص: ۳۰-۳۹)

اس عہد میں ذہین انسانی کند اور بخبر ہو چکا تھا، ایران اور بازنطینیہ دونوں ملکوں میں عدمِ رواداری کا دور تھا، دونوں حکومتیں ایک نئے انداز کی مذہبی تھیں، جس میں آزادانہ اظہارِ خیال پر کڑے پہرے بُھادیے گئے تھے۔ (نبی رحمت، ص: ۵۷)

اسلام کی آفاقیت

اسلام عالمی اور آفاقی مذہب ہے، اس کی تعلیمات تمام افرادِ بشر کے لیے ہیں، اسلام کسی خاص طبقے، علاقے، تہذیب یا رنگِ نسل کے لوگوں کو مناسب نہیں کرتا، بلکہ بہیک وقت وہ تمام انسانوں سے خطاب کرتا ہے وہ سب کے لیے دینِ رحمت ہے۔

قرآن کریم میں اللہ تعالیٰ کے جو نام بیان کیے گئے ہیں، ان میں بھی یہ بات جلوہ گر نظر آتی ہے، چنانچہ بسم الله الرحمن الرحيم، حق تعالیٰ کے تین ناموں پر مشتمل ہے، پہلا نام ”الله“ ہے جس کا معنی ہے ذات واجب الوجود یا تمام انسانوں کا معبد وحیقی۔ دوسرا نام ”الرحمن“ ہے، یعنی وہ ذات جو سب پر مہربان ہے، عربی قاعدے سے ”رحمن“ کے معنی ہیں وہ ذات جس کی رحمت بہت وسیع (Extensive) ہو، یعنی اس رحمت کا فائدہ سب کو پہنچتا ہو..... اللہ تعالیٰ کی رحمت دنیا میں سب کو پہنچتی ہے جس سے مومن، کافر سب فیض یاب ہو کر رزق پاتے ہیں اور دنیا کی نعمتوں سے فائدہ اٹھاتے ہیں۔ (توضیح القرآن، حضرت مولانا محمد تقی عثمانی، ص: ۲۸)

تیسرا نام ”الرحیم“ ہے، اس کے معنی ہیں وہ ذات جس کی رحمت بہت زیادہ ہو، یعنی جس پر ہو مکمل طور پر ہو، پھر سورہ فاتحہ میں بھی اللہ تعالیٰ کے چند نام اور صفات مذکور ہیں، ان میں ”الله“ کے بعد ”رب العالمین“ ہے، جس کے

معنی ہیں، تمام جہانوں کا پروردگار۔ انسانوں کا جہان ہو یا جانوروں کا، جمادات کا جہان ہو یا نباتات کا، آسمانوں کا جہان ہو یا ستاروں، سیاروں اور فرشتوں کا سب کی تخلیق اور پرورش اللہ تعالیٰ ہی کام ہے۔ (ایضاً)

پھر فرمایا：“الرحمن الرحيم”，جو بڑا مہربان نہایت رحم والا ہے، جس میں اشارہ ہے کہ اللہ تعالیٰ کی رحمت سب پر ہے اور بھرپور ہے۔

سورہ اعراف میں ارشاد باری تعالیٰ ہے:

وَرَحْمَتِي وَسِعَتْ كُلَّ شَيْءٍ (سورہ اعراف: ۱۵۶)

یعنی دنیا میں میری رحمت ہر مومن و کافر، نیک اور بد، سب پر چھائی ہوئی ہے، جس کے نتیجے میں انہیں رزق اور صحت و عافیت کی نعمتیں ملتی رہتی ہے۔ (توضیح القرآن) اسی طرح قرآن کریم نے خاتم الانبیاء والرسل حضرت محمد مصطفیٰ ﷺ کو سب جہانوں کے لیے رحمت قرار دیا ہے، ارشاد برائی ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ (الأنبياء، آیت: ۷۷)

”اور (اے پیغمبر!) ہم نے تمہیں سارے جہانوں کے لیے رحمت ہی رحمت بننا کر بھیجا ہے۔“

سورہ احزاب میں فرمایا گیا:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔ (الاحزان: ۲۱)

”حقیقت یہ ہے کہ تمہارے لیے رسول اللہؐ کی ذات میں ایک بہترین نمونہ ہے۔“

یعنی صرف رسول اکرم صلی اللہ علیہ وسلم کی ذات ہی عقائد و افکار، عبادات، معاملات، اخلاق، معاشرت، سیاست، معاشیات، میں اسوہ اور نمونہ ہے۔

خود سرکار دو عالم صلی اللہ علیہ وسلم کا ارشاد گرامی ہے:

”انما أنا رحمة مهدأة۔“ (جامع صغیر رقم: ۲۵۸۳)

میں سراپا رحمت ہوں، اللہؐ کی طرف سے بھیجا گیا ہوں۔

قرآن کریم میں رواداری سے متعلق آیات

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنثَىٰ وَجَعَلْنَاكُمْ شُعُوبًاٰ وَقَبَائِلًاٰ لِتَعَاوَفُواٰ إِنَّ أَكْرَمَكُمْ عِنْدَ اللَّهِ الْأَتْقَانُ كُمْ إِنَّ اللَّهَ عَلِيمٌ حَسِيرٌ۔ (حجرات، آیت: ۱۳)

”اے لوگو! حقیقت یہ ہے کہ ہم نے تم کو ایک مرد اور ایک عورت سے پیدا کیا ہے اور تمہیں مختلف قوموں اور خاندانوں میں اس لیے تقسیم کیا ہے تاکہ تم ایک دوسرے کی پہچان کر سکو۔ وحقیقت اللہ کے نزدیک تم میں سب سے زیادہ عزت والا وہ ہے جو تم میں سب سے زیادہ متین ہو، اللہ سب کچھ جانے والا ہے، ہر چیز سے باخبر ہے۔“

اس آیت کریمہ نے مساوات کا عظیم اصول بیان فرمایا ہے کہ کسی کی عزت اور شرافت کا معیار اس کی قوم، اس کا قبیلہ یا وطن نہیں ہے؛ بلکہ تقویٰ ہے، اور اللہ تعالیٰ مختلف قبیلے، خاندان یا قومیں اس لیے نہیں بنائیں کہ وہ ایک دوسرے پر اپنی بڑائی جتا ہیں؛ بلکہ ان کا مقصد صرف یہ ہے کہ بے شمار انسانوں میں باہمی پہچان کے لیے کچھ تقسیم قائم ہو جائے۔ (توضیح القرآن)

(۲) يَا أَيُّهَا الَّذِينَ كُونُوا قَوَامِينَ لِلَّهِ شُهَدَاءَ بِالْقِسْطِ وَلَا يَجْرِي مِنْكُمْ شَنَآنٌ قَوْمٌ عَلَىٰ أَنْ لَا تَعْدِلُوا، إِعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ حَسِيرٌ بِمَا تَعْمَلُونَ۔ (ماندہ: ۸)

ترجمہ: ”اے ایمان والے! ایسے بن جاؤ کہ اللہ (کے احکام کی پابندی) کے لیے ہر وقت تیار ہو، اور کسی قوم کی دشمنی تمہیں اس بات پر آمادہ نہ کرے کہ تم نا انصافی کرو، انصاف سے کام لو، یہی طریقہ تقویٰ سے قریب تر ہے اور اللہ سے ڈرتے رہو، اللہ یقیناً تمہارے تمام کام سے پوری طرح باخبر ہے۔“

رواداری کے سلسلہ میں یہ آیت نبیاد کی حیثیت رکھتی ہے، کہ رواداری کو عدل

کا مترادف قرار دیا جاتا ہے، مطلب یہ ہے کہ مذہب، تہذیب، ثقافت، زبان یا رنگ و نسل میں اختلاف رکھنے والے ہر شخص کے ساتھ خواہ وہ دوست ہو یا دشمن اس کے ساتھ آپ عدل والنصاف کا معاملہ کریں، اس کے مذہب وغیرہ کی وجہ سے اس کے ساتھ کوئی امتیازی سلوک نہ کیا جائے، نہ کسی طرح کی زیادتی یا ظلم روا رکھا جائے۔ آیت کریمہ کا مطلب یہی ہے کہ کسی قوم سے تمہاری عداوت اور دشمنی تم کو اس بات پر آمادہ نہ کر دے کہ تم انصاف کو چھوڑ دو؛ بلکہ تم کو توہر حال میں انصاف ہی کرنا ہے۔

(۳) وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً وَلَا يَزَالُونَ مُخْتَلِفِينَ (ہود: ۱۸)

ترجمہ: ”اگر تمہارا پروردگار چاہتا تو تمام انسانوں کو ایک ہی طریقے کا پیرو بنادیتا (مگر کسی کو زبردستی، کسی دین پر مجبور کرنا حکمت کا تقاضا نہیں؛ اس لیے انہیں اپنے اختیار سے مختلف طریقے اپنانے کا موقع دیا گیا ہے) اور وہ اب ہمیشہ مختلف راستوں پر ہی رہیں گے۔“

آیت کریمہ میں جس حقیقت کو بیان کیا گیا ہے وہ بھی رواداری کی ایک اہم بنیاد ہے کہ ہر شخص کے پیش نظریہ بات رہنی چاہیے کہ مختلف طبقات میں جو مذہبی اور فکری اختلاف ہے وہ فطری ہے، اس کو ختم نہیں کیا سکتا ہے۔

اس لیے فراخ دلی کا مظاہرہ کیا جائے اور دوسروں کے مذہب، عقائد و نظریات وغیرہ کو برداشت کرنے کا حوصلہ پیدا کیا جائے اور ان کے ساتھ مذہبی، سیاسی، فکری اور علمی رواداری کا معاملہ کیا جائے۔

(۴) وَلَقَدْ كَرَّمَنَا بَنَى آدَمَ، الآلیۃ۔ (بنی اسرائیل: ۷۰)

”اور حقیقت یہ ہے کہ ہم نے اولاد آدم کو عزت بخشی۔“

یعنی آدمی کو حسن صورت، نطق، تدبیر اور عقل و حواس عنایت فرمائے جن سے دنیوی اور اخروی مضرار و منافع کو سمجھتا ہے اور اچھے برے میں تفریق کرتا ہے.....

غرض نوع انسانی کو حق تعالیٰ نے کئی حیثیت سے عزت و بڑائی دے کر اپنی بہت بڑی مخلوق پر فضیلت دی۔ (تفسیر علامہ شبیر احمد عثمانی)

(۵) لَا إِكْرَاهٌ فِي الدِّينِ، قَدْبَيْنَ الرُّشْدَ مِنَ الْغَيِّ۔ (بقرہ: ۲۵۶)

ترجمہ: دین کے معاملہ میں کوئی زور زبردستی نہیں، ہدایت کا راستہ، گمراہی سے ممتاز ہو کر واضح ہو چکا ہے۔

اس آیت کریمہ میں مذہبی آزادی کی ضمانت دی گئی ہے، کہ کسی پرمذہب اور عقیدے کو بد لئے میں زور زبردستی نہ کی جائے، اس کا تعلق دل اور ضمیر سے ہے، رواداری میں اس اصول کی بڑی اہمیت ہے۔

اسی حقیقت کو سورہ کافرون میں بھی بیان کیا گیا ہے:

(۶) لَكُمْ دِيْنُكُمْ وَلَيَ دِيْنٍ۔ (سورہ کافرون: ۶)

ترجمہ: ”تمہارے لیے تمہارا دین ہے، میرے لیے میرا دین،“۔

دوسری آیت میں ارشاد باری ہے:

(۷) فَإِنْ تَوَلَّوْا فَإِنَّمَا عَلَيْكَ الْبَلَاغُ الْمُبِينُ۔ (انحل، آیت: ۸۲)

ترجمہ: ”پھر بھی یہ کافراً گرمنہ موڑتے رہیں تو (اے پیغمبر!) آپ کی ذمہ داری

صرف اتنی ہے کہ واضح طریقے سے پیغام پہونچاؤ۔“ (توضیح القرآن)

یعنی اس قدر احسانات سن کر بھی خدا کے سامنے نہ بھکیں تو آپ کچھ غم نہ کھائیے، آپ اپنا فرض ادا کر چکے، ہکھول تمام ضروری باتیں سنادی گئیں، آگے ان کا معاملہ خدا کے سپرد کیجئے۔ (تفسیر علامہ شبیر احمد عثمانی)

حضرت فاروق عظیم کا ایک غیر مسلم غلام تھا، جس کا نام وسق تھا، حضرت کی دلی خواہش تھی کہ وہ حلقة بکوش اسلام ہو جائے تو اس کو کوئی ذمہ داری دے دی جائے، آپ نے اس سے بار بار اپنی خواہش کا اظہار بھی فرمایا، لیکن اس نے ہمیشہ انکار کیا، حضرت عمر اس کے انکار پر ہمیشہ یہی فرماتے: ”لَا إِكْرَاهٌ فِي الدِّينِ“، پھر

آپ نے اسے آزاد بھی فرمادیا۔ (کتاب الاموال، ج: ارض: ۱۵۳)

(۸) أَدْعُ إِلَيْ سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ (انخل: ۱۲۵)

ترجمہ: ”اپنے رب کے راستے کی طرف لوگوں کو حکمت کے ساتھ اور

خوش اسلوبی سے نصیحت کر کے دعوت دو۔“ (توضیح القرآن)

اگر کسی ملک میں مسلمانوں کے ساتھ غیر مسلم بھی رہتے ہیں تو مسلمانوں کو اس کی اور ہدایت ہے کہ وہ امن و سلامتی، عدل و انصاف، مساوات و رواداری، ہمدردی و یک جہتی، فیاضی اور انسانیت نوازی پر مشتمل اسلامی تعلیمات سے غیر مسلم حضرات کو روشناس کرائیں اور ان کو موثر نصیحت اور حکمت کے ساتھ دین کی دعوت پیش کریں؛ لیکن کسی طرح دباؤ بنانے اور زور زبردستی کرنے کی کوشش نہ کی جائے، اگر وہ نہ مانیں اور مذہب کے سلسلہ میں مذاکرات اور بحث و مباحثہ کرنا چاہیں تو نہایت خوش اسلوبی کے ساتھ مذہبی گفت و شنید ہونی چاہیے۔

(۹) قُلْ يَا أَهْلَ الْكِتَابَ تَعَالَوْا إِلَىٰ كَلِمَةٍ سَوَاءٍ يَبْيَنُونَ وَيَنْكُمْ أَنْ لَا نَعْبُدَ إِلَّا اللَّهُ وَلَا نُشَرِّكُ بِهِ شَيْئًا وَلَا يَتَحَذَّدَ بَعْضُنَا بَعْضًا أَرْبَابًا مِنْ دُونِ اللَّهِ فَإِنَّ تَوَلَّوْا فَقُولُوا اشْهَدُو بِأَنَّا مُسْلِمُونَ۔ (آل عمران: ۶۲)

ترجمہ: (مسلمانو!) ”یہود و نصاریٰ سے کہہ دو، اے اہل کتاب! ایک

ایسی بات کی طرف آجائو جو ہم میں اور تم میں مشترک ہو (اور وہ یہ ہے) کہ ہم اللہ کے سوا کسی کی عبادت نہ کریں اور اس کے ساتھ کسی کو شریک نہ ہٹھرائیں اور اللہ کو چھوڑ کر ایک دوسرے کو رب نہ بنائیں، پھر بھی اگر وہ منھ موزیں تو کہہ دو کہ

”گواہ رہنا کہ ہم مسلمان ہیں۔“ (توضیح القرآن)

آیت کریمہ میں نبی اکرم صلی اللہ علیہ وسلم کو حکم فرمایا گیا ہے کہ آپ اہل کتاب کو تو حید خالص کی دعوت دیں جو مسلمان اور اہل کتاب میں ”قد مر مشترک ہے۔

(۱۰) وَلَا تَسْبُو الَّذِينَ يَدْعُونَ مِنْ دُونِ اللَّهِ فَيَسْبُو اللَّهَ عَدُوًا بِغَيْرِ

علم - (الانعام: ۱۰۸)

ترجمہ: (مسلمانو!) ”جن معبودوں کو یہ لوگ اللہ کے بجائے پکارتے ہیں تم ان کو برانہ کہو، جس کے نتیجے میں یہ لوگ جہالت کے عالم میں حد سے آگے بڑھ کر اللہ کو برا کہنے لگیں۔“

اس آیت میں مسلمانوں کو ہدایت دی گئی ہے کہ وہ کافروں کے سامنے ان کے معبودوں کے بارے میں نازیبا الفاظ استعمال نہ کریں، اس کی وجہ یہ بیان کی گئی ہے، کافر لوگ اس کے جواب میں اللہ تعالیٰ کی شان میں گستاخی کر سکتے ہیں، اگر انہوں نے ایسا کیا تو اس کا سبب تم بنو گے اور جس طرح اللہ تعالیٰ کی شان میں خود گستاخی کرنا حرام ہے اسی طرح اس کا سبب بننا بھی ناجائز ہے۔ (توضیح القرآن)

(۱۱) قُلْ لِعِبَادِيْ يَقُولُوا إِنَّمَا هِيَ أَحْسَنُ، إِنَّ الشَّيْطَانَ يَنْزَعُ بَيْنَهُمْ إِنَّ الشَّيْطَانَ كَانَ لِإِنْسَانٍ خَدُولًا۔ (الاسراء: ۵۳)

ترجمہ: ”میرے (مؤمن) بندوں سے کہہ دو کہ ایسی بات کیا کریں جو بہترین ہو، درحقیقت شیطان لوگوں کے درمیان فساد ڈالتا ہے، شیطان یقینی طور پر انسان کا کھلا دشمن ہے۔“

اس آیت کریمہ میں مسلمانوں کو تاکید کی گئی ہے کہ جب ان کے غیر مسلموں کے ساتھ گفتگو ہوتا ان کے ساتھ بھی خوش اسلوبی کے ساتھ بات کیا کریں؛ کیوں کہ غصہ کے عالم میں سخت قسم کی باتوں سے فائدے کے بجائے نقصان ہوتا ہے اور ایسی باتیں شیطان اس سے کھلواتا ہے کہ ان سے فساد پیدا ہو۔ (توضیح القرآن)

(۱۲) إِذْفَعْ بِالَّتِيْ هِيَ أَحْسَنُ، فَإِذَا الَّذِيْ بَيْنَكَ وَبَيْنَهُ عَدَاؤُهُ كَانَهُ وَلِيٌّ حَمِيْمٌ (سورہ حم السجدة، آیت: ۳۲)

ترجمہ: ”اس انداز سے آپ جواب دیجیے، جسے بہتر کہا جائے، آپ دیکھیں گے کہ جن کے اور آپ کے درمیان عداوت تھی وہ ہماری دوست ہو جائیں گے۔“

(۱۳) وَإِذَا حَاطَبُهُمُ الْجَاهِلُونَ قَالُوا سَلَامًا۔ (الفرقان: ۶۳)

اور جب جاہل لوگ ان سے (جاہلنہ) خطاب کرتے ہیں تو سلامتی کی بات کہتے ہیں۔

یعنی ان کی بدکلامی اور گالی گفتار کا جواب بُرے الفاظ میں دینے کے بجائے

شریفانہ انداز میں دیتے ہیں۔ (توضیح القرآن)

یہاں نہونے کے طور پر صرف چند آیات اور ان کا ترجمہ پیش کیا گیا ہے، ورنہ جن آئیوں میں عدل و انصاف، رواداری اور انسانی حقوق کی رعایت کا حکم ہے وہ خاصی ہیں۔

رواداری سے متعلق احادیث مبارکہ

(۱) ترجمہ حدیث: ”فضل ترین ایمان یہ ہے کہ تم لوگوں کے لیے

وہی پسند کرو جو اپنے لیے پسند کرتے ہو اور ان کے لیے وہی چیزیں ناپسند سمجھو جو

تم خود اپنے لیے ناپسند سمجھتے ہو۔“ (ترغیب و ترہیب، ج: ۲، ص: ۲۸)

(۲) ترجمہ حدیث: ”حضرت ابوذر رضی اللہ عنہ روایت کرتے ہیں کہ

اللہ کے رسول صلی اللہ علیہ وسلم نے مجھ سے فرمایا تھا کہ اللہ سے ڈرو جہاں کہیں

بھی ہو اور برائی کے بعد اچھائی کر دو کہ وہ اس کو مٹا دے گی اور لوگوں کے ساتھ

اچھے اخلاق سے پیش آؤ۔“ (سنن ترمذی: ۱۹۸)

حسن اخلاق سے پیش آنے کا حکم تمام لوگوں کے ساتھ دیا گیا ہے چاہے وہ

مسلمان ہوں یا غیر مسلم اور حسن اخلاق میں قولی و فعلی دونوں طرح کے اچھے اخلاق

شامل ہوتے ہیں۔

(۳) ترجمہ حدیث: ”حضرت عائشہ رضی اللہ عنہا سرور عالم صلی اللہ علیہ

وسلم کا ارشاد نقل فرماتی ہے کہ بے شک اللہ تعالیٰ مہربان ہیں، مہربانی (اور زمی)

کو پسند فرماتے ہیں اور زمی پر اتنا دیتے ہیں جتنا سختی پر نہیں دیتے، اور کسی اور چیز

پر بھی نہیں دیتے۔ ایک اور روایت میں ہے کہ آپ نے حضرت عائشہؓ سے فرمایا:

مہربانی کو لازم کرلو اور سختی اور نجاش گوئی سے اجتناب برتو، نرمی جس چیز میں بھی ہوتی ہے اس کو خوبصورت بنادیتی ہے اور جس چیز سے ہٹا دی جائے اس کو بد نما بنادیتی ہے۔ (مشکاة شریف، ص: ۲۳۱)

(۴) ترجمہ حدیث: ”حضرت انس بن مالک رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا: اللہ کا نام لے کر اور اس کے سہارے روانہ ہو جاؤ اور اللہ کے رسول کی ملت پر قائم رہو، کسی بہت بوڑھے شخص، نبچے، نابالغ اور عورت کو قتل مت کرنا، مال غنیمت میں خیانت نہ کرنا، مال غنیمت ایک ساتھ جمع کر لینا، آپس میں معاملات درست رکھنا اور ایک دوسرے کے ساتھ حسن سلوک کرنا، بے شک اللہ تعالیٰ اچھا برتاو کرنے والوں سے محبت رکھتا ہے۔“ (شرح فتح القدیر، ج: ۲، ص: ۲۳۶)

یہ وہ صیحت ہے جو سرکارِ دو عالم صلی اللہ علیہ وسلم و شمنوں سے مقابلہ کے لیے صحابہ کرام رضی اللہ عنہم کو روانہ فرماتے وقت ارشاد فرمارہے ہیں، اس میں شمنوں اور غیر مسلموں کے ساتھ عدل و انصاف کرنے اور ظلم و زیادتی سے اجتناب کرتے رہنے کا حکم دیا جا رہا ہے۔

(۵) ترجمہ حدیث: ”رسول اللہ صلی اللہ علیہ وسلم نے فرمایا کہ خبردار جو کوئی کسی معاهد پر ظلم کرے یا اس کے حق میں کمی کرے یا اس پر اس کی طاقت سے زیادہ بوجھ ڈالے یا اس سے کوئی چیز بغیر اس کی دلی رضامندی کے حاصل کرے تو قیامت کے روز میں اس کا وکیل ہوں گا (کہ بارگاہِ الہی میں اس کا مقدمہ پیش کروں گا)۔“ (کنز العمال، ج: ۲، ص: ۲۷۰)

رسول رحمت صلی اللہ علیہ وسلم نے ارشاد فرمایا:

(۶) ترجمہ حدیث: ”جس شخص نے نے کسی معاهد کو قتل کیا وہ جنت کی خوبیوں کی نہ سونگھ سکے گا، حالاں کہ اس کی خوبیوں تی دوسرے پہنچتی ہے کہ اس

کی مسافت چالیس برس میں قطع کی جاسکتی ہے۔ (بخاری، نسائی، ابن ماجہ، مسند
احمد بن عمرہ)

آپ صلی اللہ علیہ وسلم نے ارشاد فرمایا:

(۷) ترجمہ حدیث: ”بھی بھرے پور دگار نے منع کیا ہے، کہ میں کسی معاهد پر یا کسی دوسرے شخص پر ظلم کروں“۔ (مترک حاکم عن علی۔ کنز، ج: ۲۷۰، بر ج: ۲)

ارشاد نبوی ہے:

(۸) ترجمہ حدیث: ”امید ہے کہ تم ایسی اقوام سے جہاد کرو گے جن پر تمہیں غلبہ حاصل ہو گا اور وہ لوگ اپنے مال اور اولاد کی حفاظت کے لیے تم سے صلح جوئی کریں گے، ان سے بجھاں مال کے جو عہد صلح کے وقت طے ہو جائے کوئی چیز نہ لو“۔ (ابوداؤد)

(۹) ترجمہ حدیث: ”حضرت اسماء بنت ابی بکرؓ ہتھی ہیں کہ عہد رسالت ﷺ میں میری ماں جو کہ مشرک تھیں، میرے پاس آئیں، میں نے اللہ کے رسول ﷺ سے دریافت کیا اور کہا کہ وہ مجھ سے کچھ توقع لے کر آئی ہیں، کیا میں اپنی (غیر مسلم) ماں کے ساتھ حسن سلوک کروں، آپ ﷺ نے فرمایا کہ ہاں، تم اپنی ماں کے ساتھ حسن سلوک کا معاملہ کر، و۔ (صحیح بخاری کتاب الادب)

(۱۰) ترجمہ حدیث: ”نبی اکرم صلی اللہ علیہ وسلم نے ارشاد فرمایا: خدا کی قسم مومن نہیں ہو سکتا، خدا کی قسم مومن نہیں ہو سکتا، خدا کی قسم مومن نہیں ہو سکتا، عرض کیا گیا کہ کون یا رسول اللہ؟ فرمایا: جس کا پڑوسی اس کی تکلیفوں سے محفوظ نہ ہو،“ (مشکاةۃ ۲۲۲: ۲۲۲)

پڑوسی کے ساتھ حسن سلوک کی سخت تاکید ہے، چاہے وہ مسلمان ہو یا غیر مسلم، ایک اور حدیث شریف میں ارشاد فرمایا:

ترجمہ حدیث: ”ان کے خون ہمارے خون کی طرح اور ان کے مال

ہمارے مال کی طرح ہیں۔ (نصب الرایہ، ج: ۳۶۹، ۳:)

غیر مسلموں کی جان و مال کو اتنی اہمیت دی گئی ہے جو مسلمانوں کے جان و مال کو حاصل ہے۔

ترجمہ حدیث: ”حضرت ابن عمرؓ سے منقول ہے کہ رسول اللہ صلی اللہ علیہ وسلم کے عہد میں ایک غیر مسلم ذمی کے قصاص میں ایک مسلمان کو قتل کیا گیا۔

(مصنف عبدالرزاق، ج: ۱۰، ص: ۱۰۱)

رسول اکرم صلی اللہ علیہ وسلم کی رحمۃ للعلمین

سرکارِ دو عالم صلی اللہ علیہ وسلم کو اللہ تعالیٰ نے رحمۃ للعلمین قرار دیا ہے، یہ لقب اور شرف ایسا ہے جو کسی اور کے لیے استعمال نہیں کیا گیا، سچ ہے۔

آئے دنیا میں بہت پاک و نکرم بن کر
کوئی آیا نہ مگر رحمۃ عالم بن کر

رحمۃ للعلمین وہی عظیم ترین شخصیت قرار پائے گی، جس نے امن عالم کے قیام واستحکام کے لیے ساری زندگی صرف کی ہو، جس نے بندوں کو خدا سے ملایا ہو، جس نے غربتی و امیری، جوانی و پیری، امن اور جنگ، رنج و راحت، حزن و سرت، ہر موقع اور مقام پر انسانیت کی رہنمائی کی ہو، جس کی تعلیم نے درندوں کو چوپانی، بھیڑیوں کو گلہ بانی، رہنزوں کو جہاں بانی، غلاموں کو سلطانی، شاہوں کو اخوانی سکھائی ہو، جس نے تمام افرادِ بشر کو بھائی قرار دیا ہو، جانی دشمنوں کو پروانہ امن و امان عطا کیا ہو، غیر مسلم ذمیوں کو جان و مال، عزت و آبرو اور دیگر حقوق انسانی کی حفاظت میں مسلمانوں کے ہم پلہ اور مساوی قرار دیا ہو، رحمۃ للعلمین وہی ہے جس نے تمام بني نوع انسان کو انسانی، قومی، قانونی اور مالی مساوات کا درس دیا ہو، جس نے یہودیوں، عیسائیوں، منافقین اور تمام مخالفین کیستھے بے نظیر رواداری اور عدل و انصاف کا

معاملہ کیا ہوا اور ان کے ہر طرح کے حقوق کی حفاظت کی ضمانت دی ہو، جس نے انسانوں کے تمام طبقات، امیر و غریب، عوام و خواص، بوجھوں، بچوں، جوانوں، مددوں، عورتوں، نیک و بد، محنت کشوں، مزدوروں، غلاموں، کنیزوں کے ساتھ رواداری و غم گساری، مساوات و ہم دردی کے جذبات سے معاشرے کو آراستہ کیا ہو۔

رحمتِ عالم صلی اللہ علیہ وسلم کی رواداری

سرورِ عالم صلی اللہ علیہ وسلم کی حیات طیبہ رواداری، مساوات و ہمدردی اور غم خواری و غم گساری، غفو و درگذر اور حرم و کرم کے واقعات سے معمور نظر آتی ہے۔ عام انسانوں کی خدمت ان کی حاجت روانی اور اشک شوئی سے سرکارِ دو عالم کو بڑی دل چھپی رہی، خدمتِ خلق چوں کہ دعوت کا راستہ ہموار کرتی ہے، دلوں کے بند دروازے کھولتی ہے؛ اس لیے اللہ تعالیٰ نے نبوتِ دین سے پہلے نبی اکرم صلی اللہ کو خدمتِ خلق کی تربیت دی۔

خدمتِ خلق کے دائرے میں سرکارِ دو عالم نے رشتہ داروں کا ہمیشہ خیال رکھا، ان کے ساتھ حسبِ مراتب معاملہ کیا، ان کے حقوق کی ادائیگی میں پیش پیش رہے، تیموں، بیواؤں اور بے نواؤں کی خبر گیری کی اور ان کی امداد فرمائی، بے روزگاروں کی مالی مدد اور مظلوموں، مصیبت زدہ لوگوں کی دستگیری فرمائی اور نبوت کے ساتھ سرفراز کیے جانے سے پہلے بھی مکہ میں امن و امان کے قیام کے لیے کی جانے والی جدوجہد میں برابر شریک رہے۔

پہلی وحی کے نزول کے وقت جب سرکارِ دو عالم صلی اللہ علیہ وسلم پر اضطراب کی خاص کیفیت طاری ہوئی تو آپ اپنی رفیقہ حیات حضرت خدیجہ رضی اللہ عنہا کے پاس تشریف لائے اور غارِ حرام میں حضرت جبریل کے آنے اور سورہ اقراء کی ابتدائی آیات کے نازل ہونے کا تذکرہ کیا اور یہ فرمایا، کہ مجھے اپنے اوپر ڈر لگ رہا

ہے، یہ واقعہ میرے لیے ناقابل برداشت سا ہے، تو حضرت خدیجہ رضی اللہ عنہا نے تسلی دیتے ہوئے حضورؐ کے اخلاق کریمانہ اور بندگان الہی کی خدمت کے وہ کام یاد دلائے جو آپؐ انجام دیتے تھے۔ فرمایا:

”کَلَّا وَاللَّهِ لَا يُخْزِيَكَ اللَّهُ أَبْدًا، أَنْكَ لَتَصْلِي الرَّحْمَ وَتَحْمِلُ الْكُلَّ وَتُنْكِسِبُ الْمَعْدُومَ وَتَقْرِي الصَّيْفَ وَتُعِينُ عَلَى نَوَابِ الْحَقِّ“۔

اللہ کی قسم! اللہ آپؐ کو بے یار و مددگار نہیں چھوڑے گا، آپؐ صدر حمی کرتے

ہیں، بے سہارا لوگوں کی مدد کرتے ہیں، مہماںوں کی ضیافت کرتے ہیں اور

آسمانی حوادث میں لوگوں کی مدد کرتے ہیں۔ (بخاری شریف)

امن و امان کے قیام و استحکام کے لیے معابرے

حلف الفضول: حضرت سرو رعاعم صلی اللہ علیہ وسلم کی بعثت کے وقت اور اس سے پہلے مکہ کے حالات نہایت پُرآشوت تھے، جنگ و جدال کا بازار گرم تھا، دوسروں پر ظلم ایک عام بات تھی، زبیدی نام کا یک تاجر مکہ میں آیا، قریش کے سردار عاص بن واٹل نے اس سے سامان تجارت خریدا اور اس کا پورا حق اسے نہیں دیا، زبیدی نے اہل مکہ سے فریاد کی، کچھ لوگوں کو اس مظلوم پر رحم آیا اور انہوں نے عبد اللہ بن جدعان کے مکان پر جمع ہو کر ایک معابرہ کیا کہ مکہ کی سر زمین پر اب ظلم نہیں ہونے دیا جائے گا، مظلوم کی مدد کی جائے گی اور ظالم کو ظلم سے روکا جائے گا، اس معابرے میں سرو رعاعم صلی اللہ علیہ وسلم کی ذات گرامی بھی شامل تھی، باقی جو لوگ تھے ان میں فضیل بن حارث، فضیل بن ودعتہ اور مفضل نامی افراد تھے، اس لیے اس کا نام حلف الفضول رکھ دیا گیا تھا۔

آپؐ صلی اللہ علیہ وسلم نے فرمایا کہ اگر آج بھی کوئی ظلم کے خلاف آواز اٹھانے، مظلوموں کی مدد کرنے کے لیے معابرہ کرے تو سب سے پہلے میں اس میں شریک ہونے کے لیے تیار ہوں۔ (تفسیر ابن کثیر، ج: ارض: ۲۵۸)

یہاں مدینہ

مکہ مکرمہ سے ہجرت کر کے مدینہ منورہ تشریف لانے کے بعد آپ صلی اللہ علیہ وسلم نے سیاسی استحکام اور تمدنی و اجتماعی نظم کی تکمیل کے لیے ایک تاریخی معاہدہ کی دفعات طے فرمائیں، جس میں مسلمانوں اور دیگر باشندگانِ مدینہ کی مشترک دینی، سیاسی، اور تمدنی ضروریات اور تقاضوں کی تکمیل کو مخوض رکھا گیا اور اقلیتوں کے تحفظ اور ان کے ساتھ اشتراک و تعاون کے لیے حسب ذیل دفعات شامل فرمائی گئیں۔

”بسم اللہ الرحمن الرحيم، يَهُوَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ کی طرف سے ایک معاہدہ ہے جو مسلمانانِ قریش، مسلمانانِ مدینہ اور ان لوگوں کے درمیان نافذ ہوگا جو مذکورہ جماعتوں کے ساتھ متفق و حلیف بن گئے ہیں اور ان کے ساتھ مباربات میں شریک رہے ہیں۔

۱- یہ تمام معاہد جماعتیں (قریش، مہاجرین، انصار، یہود معاہدین) دوسری غیر مسلم غیر معاہد جماعتوں کے مقابلہ میں ایک جماعت اور ایک قوم شمار ہوں گی۔

۲- مہاجرینِ قریش بجائے خود ایک جماعت ہیں اور وہ اپنے مجرموں کی جانب سے دیت کے ذمہ دار ہوں گے اور اپنے قیدیوں کا فدیہ خود ادا کر کے چھڑائیں گے، یہ سب کام ایمان و انصاف کے اصول کے ماتحت ہوں گے۔

اس کے بعد انصار کے مختلف قبائل کے نام مثلاً بنی عوف، بنی ساعدہ، بنی الحارث، بنی حشم، بنی النجار وغیرہم کے نام لے آپ صلی اللہ علیہ وسلم نے ہر ایک کے متعلق یہی ذکر فرمایا کہ ان میں سے ہر قبیلہ بجائے خود ایک جماعت ہے اور وہی اپنے مجرموں کی جانب سے ادائے دیت اور فداء اسیراً ادا کرنے کا ذمہ دار ہوگا اور یہ تمام کام اصول دیانت و انصاف کے ماتحت انجام پائیں گے۔

۳۔ مسلمانوں کا کوئی مفلس شخص اگر کوئی ایسا جرم کر لے جس پر دیت واجب ہوتی ہے یا قید ہو جائے اور فدیہ ادا کرنے کی طاقت نہ رکھتا ہو تو دوسرے مسلمانوں کو لازم ہو گا کہ وہ اس کی جانب سے دیت ادا کریں یا اس کا فدیہ ادا کر کے اس کو چھڑائیں، خواہ وہ کسی جماعت سے تعلق نہ رکھتا ہو، صرف اسلام میں شریک ہو۔

۴۔ مسلمانوں پر فرض ہو گا کہ وہ ہر ایسے شخص کی علی الاعلان مخالفت کریں جو کہ فتنہ و فساد برپا کرتا اور مخلوق سے ظلمًا تاوان وصول کرتا ہو اور خلق خدا کو ستاتا ہو، تمام مسلمانوں کو متفق ہو کہ اس کے خلاف کام کرنا لازم ہے، اگرچہ وہ ان میں سے کسی کا لڑکا ہی کیوں نہ ہو۔

۵۔ کسی مسلمان کو یہ حق نہ ہو گا کہ وہ مسلمانوں کے خلاف غیر مسلم محارب کو مدد دے اور اس کی اعانت کرے۔

۶۔ خدا تعالیٰ کی پناہ اور ذمہ داری اور عہد ایک ہے، یعنی اگر کسی ایمان دار بندے نے کسی کو خدا کی پناہ دی تو دوسرے مسلمانوں کو بھی اس کا پورا کرنا لازم ہے، خواہ وہ پناہ دینے والا ادنیٰ درجہ کا مسلمان کیوں نہ ہو۔

۷۔ اگر کوئی قوم مسلمانوں کی کسی جماعت کے خلاف برسر پیکار ہو تو مسلمانوں کو مسلمانوں کی اعانت ضروری ہے۔

۸۔ جن یہودیوں نے ہمارے ساتھ معاہدہ کر لیا ہے ان کے متعلق مسلمانوں پر واجب ہے کہ ان کی مدد اور ان کے ساتھ مواتا (خیرخواہی و حسن سلوک) کا برتاؤ کریں، ان پر کسی قسم کا ظلم نہ کیا جائے اور نہ ان کے خلاف کسی ظالم کی مدد کی جائے۔

۹۔ چوں کہ تمام مسلمانوں کی صلح ایک ہے، اس لیے کسی مسلمان کو جائز نہیں کہ وہ صرف اپنی رائے سے کسی قوم کے ساتھ بدون مشورہ باقی مسلمانوں

کے صلح کر لے؛ مگر جب کہ اس نے تمام قوم کے رجحان اور تمام قوم کے ساتھ
النصاف اور مراعات حقوق کا لحاظ کر لیا ہو تو خیر۔

۱۰۔ مسلمانوں کو پابندی عہد میں اعلیٰ مقام پر رہنا اور ارفع ترین مکارم
اخلاق کا ثبوت دینا اسلامی فریضہ ہے۔

۱۱۔ جن مسلمانوں نے اس معاهدہ کو مان کر اس کی پابندی کا اقرار کر لیا
ہے اور خدا نے قدوس پر ایمان رکھتے ہیں ان کے لیے ہر گز جائز ہیں کہ وہ اس
کی دفعات میں تغیری یا کوئی نئی بات پیدا کریں اور نہ یہ جائز ہے کہ وہ کسی ایسے
شخص سے معاملہ رکھیں جو عہد نامہ ہذا کا احترام نہ کرتا ہو۔

۱۲۔ اگر کسی امر میں تمہارے آپس میں اختلاف ہو جائے تو خدا (قرآن
مجید) اور رسول (حدیث شریف) کی طرف رجوع کر کے اس کا فیصلہ کرو۔

۱۳۔ اس معاهدے کے بعد یہود پر بھی لازم ہوگا کہ وہ مسلمانوں کی اس
وقت مالی امداد کریں جب کہ وہ کسی قوم کے ساتھ برس پیکار ہوں۔

۱۴۔ یہود بنی عوف مسلمانوں کے حلیف اور معاهد ہیں، یہود اپنے مذہب
کے پابند رہیں گے اور مسلمان اپنے مذہب کے، مذہب کے سواباقی امور میں
مسلمان اور یہود بنی عوف ایک جماعت شمار ہوں گے، ہاں جو ظلم اور عہد شکنی یا
کوئی جرم کرے گا وہ اس کی جزا مُستحق ہوگا۔

اس کے بعد حضور صلی اللہ نے یہود کی دوسری جماعتوں کے نام لے کر مثلاً یہود
بنی التجار، یہود بنی الحاذ، یہود بنی ساعدہ، یہود بنی بششم، یہود بنی الاوس کے متعلق بھی
تصریخ فرمادی کہ ان تمام یہود کے (چوں کہ سب نے معاهدہ قبول کر لیا تھا) یہود بنی
عوف کی طرح حقوق ہوں گے۔

۱۵۔ اگر مسلمان اور یہود معاهدین کے خلاف کوئی تیسری قوم جنگ کرے
تو ان تمام معاهدین کو متفق ہو کر لڑنا ہوگا اور مسلمان لشکر اپنے مصارف کا اور یہود

لشکر اپنے مصارف کا ذمہ دار ہو گا۔

۱۶۔ معابر فریقین پر لازم ہے کہ ایک دوسرے کے ساتھ خلوص اور خیر خواہی کا برتاؤ کریں اور کوئی معابر اپنے معابر کے ساتھ ظلم اور ناصافی نہ کرے اور مظلوم کی مدد کی جائے۔

۱۷۔ اپنے پڑوسیوں کو اپنی جان کے برابر سمجھو، بشرطے کہ وہ پڑوسی مضرت رسانی اور جرائم کا ارتکاب نہ کریں۔

۱۸۔ اگر کوئی عورت بھاک کر آجائے تو اس کو اس کے اعزاء کی اجازت کے بغیر پناہ میں نہ لیا جائے۔

اس تاریخی معابرے نے مدینہ منورہ میں امن و امان کے استحکام اور باشندگانِ مدینہ کی اکثریت اور اقلیتوں کے شہری و تمدنی حقوق و فرائض اور آپسی اشتراکِ عمل اور پُر امن بقاءِ باہم کے لیے ماحول نہایت سازگار بنادیا، یہ سرکارِ دو عالم کی رواداری کی اور سیاسی تدبیر کی بہترین مثال ہے۔ (اسلام میں عہد کی پاسداری)

کفار و مشرکین کے ساتھ رواداری

(۱) کفار و مشرکین کے ساتھ رسول اکرم صلی اللہ علیہ وسلم کی رواداری اور حسن سلوک کی ایک بہترین مثال طائف کے سفر میں نظر آتی ہے، جب کفار مکہ نے ظلم و زیادتی کی حد کر دی تھی، مکہ کی سر زمین اسلام کے لیے وسعت کے باوجود تنگ سے تنگ ہوتی گئی، تو آں حضرت صلی اللہ علیہ وسلم نے طائف کا دعویٰ سفر فرمایا اور قبیلہ بنو ثقیف کے سر بر اہان سے گفت گوکی، انہوں نے منفی جواب دیا؛ بلکہ مذاق اڑایا، طائف کے او باش اور غنڈوں کو آپ کے پیچھے لگا دیا گیا، ان بدمعاشوں نے پھر مار مار کر آپ صلی اللہ علیہ وسلم کو لہو لہان کر دیا، بعض صحابہ رضی اللہ عنہم نے جب آپ سے ان مشرکین کے لیے بد دعا کی درخواست کی تو رحمۃ للعلیمین صلی اللہ علیہ وسلم نے

فرمایا: مجھے لعنت کرنے والا بنا کر نہیں بھیجا گیا ہے؛ بلکہ دین اسلام کی دعوت دینے والا اور سر اپا رحمت بنا کر بھیجا گیا ہے، اے اللہ! میری قوم کو ہدایت فرمائ کر کہ وہ (مجھے) جانتے نہیں۔ (شفا: قاضی عیاض، ص: ۳۷، بحوالہ رحمت عالم)

(۲) اسی طرح سن ۶ رہبری میں آپ صلی اللہ علیہ وسلم نے عمرے کے لیے مکہ مکرمہ کا قصد فرمایا، ۱۴۰۰ ارشاداً بکرام رضی اللہ عنہم آپ کے ساتھ تھے، کفارِ مکہ نے آپ کو مکے میں داخل ہونے سے روک دیا، قریش کے نمائندوں سے مذکرات ہوئے اور صحابہ کرام کے دلی جذبات کے بر عکس صلح حدیبیہ کا معاهدہ ہوا، جس میں دس سال کے لیے جنگ بندی ہوئی، طے پایا کہ مسلمان اس سال واپس چلے جائیں گے، اگلے سال آئیں گے اور عمرہ کریں گے، تین دن قیام کر کے واپس ہو جائیں گے، ہمارا کوئی آدمی جنگ بندی کے دوران آپ سے آکر ملے گا تو آپ اس کو واپس کر دیں گے، آپ کا کوئی آدمی ہمارے یہاں آتا ہے، تو ہم پر کوئی ذمہ داری نہ ہوگی، حضرت علیؓ کو معاهدے کی دفعات لکھنے کے لیے طلب کیا گیا، انہوں نے جب یہ عبارت لکھی کہ: یہ وہ معاهدہ ہے، جو حضرت محمد رسول اللہ صلی اللہ علیہ وسلم اور سہیل بن عمرو کے درمیان طے پا رہا ہے، سہیل نے کہا کہ اگر ہم آپ کو رسول مانتے تو جھگڑا ہی پکھنہ تھا، محمد بن عبد اللہ لکھی، آپ نے حضرت علیؓ سے فرمایا: ”رسول اللہ“ کا لفظ کاٹ دو، انہوں نے عرض کیا میں یہ جرأت کیسے کر سکتا ہوں، آپ نے عہدنا مے سے ”رسول اللہ“ کا لفظ خود ہی کاٹ دیا، اور فرمایا اب آگے لکھو!۔ معاهدہ لکھا، ہی جارہا تھا کہ سہیل کے صاحبزادے ابو جندل جو مسلمان تھے کسی طرح مکے سے بھاگ کر حدیبیہ پہنچ گئے؛ تاکہ مسلمانوں کے ساتھ شامل ہو جائیں، سہیل نے انہیں مارا اور واپس لے جانے کا مطالبہ کیا، ہر چند کہ مسلمان اور خود رسول اکرم صلی اللہ علیہ وسلم کی یہ خواہش تھی کہ انہیں واپس نہ جانے دیا جائے، لیکن آپ نے سہیل کے شدید اصرار پر ان کو واپس جانے دیا۔

کیا دوسروں کے جذبات کے لحاظ اور فیاضی و رواداری کہ ایسی کوئی مثال پیش کی جاسکتی ہے؟

(۳) اس سلسلے میں حضرت شمامہ بن اثمال کا واقعہ ہے۔ حضرت ابو ہریرہؓ کہتے ہیں کہ اللہ کے رسول ﷺ نے ایک شکر کو بند کے علاقے کی طرف روانہ فرمایا جو واپسی میں اپنے ساتھ قبیلہ بنو حنیفہ کے ایک آدمی شمامہ بن اثمال کو قیدی بنالے کر لائے اور اسے مسجد نبوی کے ایک ستون کے ساتھ باندھ دیا، اللہ کے رسول صلی اللہ علیہ وسلم اس کے پاس تشریف لے گئے اور فرمایا: اے شمامہ! تمہارے پاس کہنے کو کیا ہے؟ اس نے کہا: اے محمد! میرے پاس کہنے کو اچھی بات ہے، اگر آپ مجھے قتل کرتے ہیں تو ایسے شخص کو قتل کریں گے جو سزا کا واقعی مستحق ہے اور اگر آپ مجھ پر احسان کرتے ہیں تو ایسے شخص پر احسان کرتے ہیں، جو محسنوں کا شکر گزار رہتا ہے، اور اگر آپ صلی اللہ علیہ وسلم کو بدالے میں مال چاہیے تو مجھ سے بتائیں؛ تاکہ آپ ﷺ کا مطالبه پورا کر دیا جائے، آپ ﷺ نے یہ سن کر اسے اسی حالت میں چھوڑ دیا، اگلے دن آپ ﷺ نے پھر اسے یہی سوال کیا اور اس نے وہی جواب دیا، اس کے بعد آپ ﷺ نے پھر اسے اسی حالت میں چھوڑ دیا، پھر تیسرے دن بھی آپ ﷺ نے اس سے یہی سوال کیا، جس پر اس نے وہی جواب دیا، آپ ﷺ نے اس کے بعد حکم فرمایا کہ شمامہ کو آزاد کر دیا جائے، شمامہ وہاں سے نکل کر مسجد نبوی کے قریب ہی ایک نخلستان میں گئے اور غسل کیا، پھر واپس مسجد نبوی لوٹ آئے اور بلند آواز میں کہا کہ میں گواہی دیتا ہوں کہ اللہ کے سوا کوئی معبود برحق نہیں ہے اور حضرت محمد ﷺ اللہ کے سچے رسول ہیں۔ اے محمد صلی اللہ علیہ وسلم! روئے زمین میں مجھے سب سے زیادہ آپ ﷺ کے چہرے سے نفرت تھی؛ لیکن اب یہی چہرا میرا محبوب ترین چہرا ہے۔ روئے زمین میں مجھے سب سے زیادہ نفرت آپ ﷺ کے شہر سے تھی؛ لیکن اب یہی شہر میرا محبوب ترین شہر ہے۔ آپ ﷺ کے لشکرنے مجھے

اُس وقت گرفتار کیا تھا جب کہ میں عمرے کی نیت سے جا رہا تھا، اب مجھے بتائیں کہ میں کیا کروں؟۔ اللہ کے رسول ﷺ نے انہیں بشارتیں دیں اور عمرہ ادا کرنے کا حکم فرمایا، جب حضرت شمامہؓ مکہ پہنچے تو کسی نے ظفر کیا کہ تم تو بے دین ہو گئے ہو، انہوں نے جواب دیا کہ نہیں! بلکہ میں محمد رسول اللہ ﷺ پر اسلام لایا ہوں اور خدا کی قسم! اب تمہارے پاس علاقہ یاماہ سے گیہوں کا ایک دانہ بھی نہ آئے گا؛ تا آں کہ اللہ کے رسول ﷺ ہی اس کی اجازت مرحمت نہ فرمادیں۔“

شمامہؓ نے اپنے وطن پہنچ کر مکہ بھیجا جانے والا اناج بند کر دیا، اہل مکہ قحط سے بدلہا اٹھے، انہوں نے سرورِ عالم سے درخواست کی کہ غله جاری کر دیا جائے، آپؓ نے نہمانہ کو لکھا کہ غله بدستورِ مکہ بھیجا کریں۔ (بخاری شریف، کتاب المغازی)

(۴) جابر رضی اللہ عنہ روایت کرتے ہیں کہ: ”ہم نے رسول اللہ صلی اللہ علیہ وسلم کے ساتھ نجد کی طرف لشکر کشی کی، راستے میں دو پہر کا وقت ہوا اور آرام کی ضرورت محسوس ہوئی، اس علاقے میں کثرت سے جھاڑیاں تھیں، آپ بول کے ایک درخت کے سایے میں استراحت فرمانے لگے اور اپنی تلوار درخت پر لٹکا دی اور لوگ بھی منتشر ہو کر مختلف درختوں کے نیچے پناہ گیر ہو گئے، یہ کیفیت تھی کہ رسول اللہ صلی اللہ علیہ وسلم نے ہمیں آواز دی، ہم حاضر خدمت ہوئے، تو دیکھا کہ ایک اعرابی آپ ﷺ کے سامنے بیٹھا ہوا ہے، آپ ﷺ نے فرمایا کہ میں سورہ تھا کہ یہ شخص آیا اور میری تلوار کھینچ لی، میں بیدار ہوا تو یہ تلوار کھینچ ہوئے میرے سر پر کھڑا تھا، اس نے کہا تمہیں مجھ سے کون بجا سکتا ہے؟ میں نے کہا اللہ! اس نے تلوار نیام میں کر لی، اس کے بعد بیٹھ گیا اور یہ وہ شخص جو تمہارے سامنے بیٹھا ہوا ہے، راوی بیان کرتے ہیں رسول اللہ صلی اللہ علیہ وسلم نے اس کو کوئی سزا نہیں دی۔ (صحیح بخاری، کتاب المغازی)

(۵) سرورِ عالم صلی اللہ علیہ وسلم کی نوازش و کرم اور بڑے سے بڑے دشمن کے ساتھ دلداری اور احسان کا ایک نمونہ وہ تھا، جب منافقین کے سردار عبداللہ بن

ابی بن سلول کو قبر میں اتارا گیا، آپ ﷺ وہاں تشریف لائے، حکم دیا کہ اس کو قبر سے نکالا جائے، اس کے بعد آپ ﷺ نے اس کو اپنے گھٹنوں پر رکھا اور اپنا العاب وہن، اس پر ڈالا اور اپنی قمیص مبارک اس کو پہنانی۔ (صحیح بخاری، کتاب الجنائز)

(۶) انس بن مالکؓ روایت کرتے ہیں کہ ”میں رسول اللہ ﷺ کے ساتھ چل رہا تھا، آپ ﷺ نے اس وقت نجران کی چادر زیب تن کیے ہوئے تھے، جس کے کنارے موٹے تھے، راستے میں ایک اعرابی آپ ﷺ کو ملا اور آپؓ کی چادر مبارک پکڑ کر زور سے کھینچی، میں نے نظر اٹھائی تو دیکھا کہ آپؓ کی گردن پر اس کے کھینچنے کی وجہ سے نشان پڑ گئے ہیں، پھر اس اعرابی نے کہا، محمد! اللہ کا جو مال تمہارے پاس ہے وہ مجھے دینے کا حکم بھیجیے، آپ نے اس کی طرف مرکر دیکھا، ہنسنے، ہدایت کی کہ اس کو مال دیا جائے۔ (صحیح بخاری، کتاب الجہاد)

(۷) کفار و مشرکین نے مکہ مکرمہ میں وہ کون سا ظلم تھا جو سر کارِ دو عالم ﷺ اور صحابہ کرامؓ کے ساتھ روانہ رکھا ہو، آپ ﷺ کو جادوگر، شاعر اور کاہن کہا گیا، آپ ﷺ کو جسمانی اور ذہنی اذیتیں دی گئی، آپ ﷺ پر پتھروں اور سنگریزوں کی بارش کی گئی، آپ ﷺ کے راستے میں کائنے بچھائے گئے، آپ ﷺ کا گلا گھوٹا گیا، نماز کی حالت میں آپ ﷺ پر پراونٹ کی اوچھڑی رکھ دی گئی، آپ کے قتل کے منصوبے تیار کیے گئے، تین سال تک شعب الی طالب میں آپ ﷺ کو محصور رکھا گیا، جس میں ببول کے پتے کھا کر گزارہ کرنے کی نوبت آئی، طائف میں آپ کو سخت اذیت پہنچائی گئی۔ لوگوں نے آپ ﷺ کو گالیاں دیں اور اتنا زد و کوب کیا کہ آپ ﷺ کے نعلین مبارک خون سے لبریز ہو گئے، آپ ﷺ کو مکہ مکرمہ سے ہجرت کرنے پر مجبور کیا گیا، آپ ﷺ مدینہ تشریف لے گئے تو وہاں بھی سکون و اطمینان سے رہنے نہیں دیا گیا، اور طرح طرح کی یورشیں جاری رکھی گئیں، یہود کے ساتھ مل کر رحمتِ عالم ﷺ اور مسلمانوں کے خلاف منصوبہ بندہم چھیڑ دی گئی، فتح مکہ کے موقع پر کفار مکہ کو موت

اپنے سامنے نظر آرہی تھی، ان کو خطرہ تھا کہ آج ان کی ایذ انسانیوں کا انتقام لیا جائے گا، سرکارِ دو عالم ﷺ نے ان کو مخاطب کر کے فرمایا: اے قریشیو! تم کو کیا توقع ہے، اس وقت میں تمہارے ساتھ کیا معاملہ کروں گا؟ انہوں نے جواب دیا: ہم اچھی ہی امید رکھتے ہیں، آپ کریمِ النفس اور شریف بھائی ہیں اور کریم اور شریف بھائی کے بیٹے ہیں، آپ نے ارشاد فرمایا:

”میں تم سے وہی کہتا ہوں جو یوسفؑ نے اپنے بھائیوں سے کہا تھا، آج تم پر کوئی

الزام نہیں؛ جاؤ تم سب آزاد ہو۔“ (زاد المعاد، ج: امر ص: ۲۲۲)

کیا انسانی تاریخ اس رحم و کرم کی کوئی مثال پیش کر سکتی ہے؟

یہودیوں کے ساتھ رواداری

(۸) حضرت سعید بن الحمیسیب فرماتے ہیں کہ یقیناً اللہ کے رسول ﷺ ایک یہودی خانوادے پر صدقہ کیا کرتے تھے، جو آپ ﷺ کی وفات کے بعد بھی جاری رکھا گیا۔ (الاموال ابو عبید: ص: ۲۸)

(۹) زید بن سعیدہ (یہودی)، قبول اسلام سے قبل) آپ کے پاس آیا اور قرض کا مطالبہ کیا، جو آپ ﷺ نے اس سے لیا تھا، پھر اس کے بعد اس نے کپڑا پکڑ کر آپ ﷺ کے شانہ مبارک سے زور سے کھینچا اور اپنی مٹھی میں کپڑے کو لے لیا اور سخت الفاظ میں بات کی، پھر کہا کہ تم عبد المطلب کی اولاد بڑے ٹال مٹول کرنے والے ہو، حضرت عمرؓ نے اس کو جھپٹ کا اور سخت لمحے میں بات کی، لیکن رسول اللہ ﷺ کا روتیہ مسکراہٹ کا رہا، آپ ﷺ نے حضرت عمرؓ سے فرمایا: عمر! ہم اور یہ شخص تمہاری طرف سے دوسرے رویے کے مستحق تھے، مجھے تم قرض جلد ادا کرنے کا مشورہ دیتے اور اس کو زم طریقے سے تقاضہ کرنے کو کہتے! پھر آپ ﷺ نے فرمایا، کہ اس کی مدتِ ادائیگی میں ابھی تین دن باقی ہیں، بہر حال آپ ﷺ نے حضرت عمرؓ کو اس کے قرض کی ادائیگی کا حکم دیا اور بیس صار

اس کو مزید دینے کو فرمایا، کہ یہ اس کا معاوضہ ہے جو حضرت عمرؓ نے اس کو خوف زدہ کر دیا تھا، اور پھر یہی بات اس کے اسلام کا باعث بن گئی۔ (نبی رحمت، ص: ۶۰۳)

یہودیوں کے مختلف قبائل مدینے میں آباد تھے، نبی اکرم ﷺ کے مدینے ہجرت فرما جانے کے بعد، ابتداءً یہود غیر جانب دار اور خاموش رہے؛ لیکن اس کے بعد وہ اسلام اور نبی رحمت ﷺ اور مسلمانوں کے تیس اپنی عداوت اور معاندانہ رویہ زیادہ دنوں تک نہ چھپا سکے، انہوں نے سرکارِ دو عالم ﷺ اور مسلمانوں کو نقصان پہنچانے کی ہر ممکن کوشش کی، خفیہ سازشیں کیں، بغاوت کے منصوبے بنائے، آپ ﷺ کے کھانے میں زہر ملایا، آپ ﷺ کو شہید کرنے کی تدبیریں سوچیں، اسلام اور مسلمانوں کو زک پہنچانے کا کوئی موقع ہاتھ سے جانے نہیں دیا، اس کی ایک وجہ یہودیوں میں حسد، تنگ دلی، اور جمود و عصب کا پایا جانا تھا، دوسرے ان کے عقائد باطلہ، اخلاق رذیلہ اور گندی سرشت تھی، لیکن قربان جائی رحمتِ عالم ﷺ پر کہ آپ ﷺ نے ان کے ساتھ نہایت اعلیٰ اخلاق کا مظاہرہ کیا۔

مدینہ منورہ تشریف لانے کے بعد سرکارِ دو عالم ﷺ نے یہودیوں کے ساتھ ایک اہم معاملہ کیا؛ تاکہ مسلمانوں اور یہودیوں کے درمیان خوش گوار تعلقات قائم ہوں، اور دونوں ایک دوسرے کے ساتھ رواداری کا بر تاؤ کریں اور مشکلات میں ایک دوسرے کی مدد کریں، معاملہ کی تفصیلات پہلے گذر چکی ہیں۔

عیسائیوں کے ساتھ رواداری

عیسائیوں کے ساتھ بھی سرکارِ عالم ﷺ نے مثالی رواداری بر تی۔ مکہ مکرمہ اور یمن کے درمیان واقع ”نجران“ کا ایک موقر و فداء آپ ﷺ کی خدمت میں حاضر ہوا، آپ ﷺ نے ان کو مسجد میں ٹھہرایا، انہوں نے سرکارِ دو عالم ﷺ کے ساتھ مذہبی معاملات میں گفتگو کی، عیسائیوں کے ساتھ اس موقع پر ایک تاریخی معاملہ ہوا، جس میں عیسائیوں

- کو مختلف حقوق دینے پر اتفاق کیا گیا ہے۔ معاہدے کی دفعات درج ذیل ہے:
- (۱) ان کی جان محفوظ رہے گی۔
 - (۲) ان کی زمین جائیداد اور مال وغیرہ ان کے قبضے میں رہے گا۔
 - (۳) ان کے کسی مذہبی نظام میں تبدیلی نہ کی جائے گی۔ مذہبی عہدے دار اپنے عہدے پر برقرار رہیں گے۔
 - (۴) صلیبوں اور عورتوں کو نصان نہ پہنچایا جائے گا۔
 - (۵) ان کی کسی چیز پر قبضہ نہ کیا جائے گا۔
 - (۶) ان سے فوجی خدمت نہ لی جائے گی۔
 - (۷) اور نہ پیداوار کا عشرہ لیا جائے گا۔
 - (۸) ان کے ملک میں فوج نہ پہنچی جائے گی۔
 - (۹) ان کے معاملات اور مقدمات میں پورا انصاف کیا جائے گا۔
 - (۱۰) ان پر کسی فتنہ کا ظلم نہ ہونے پائے گا۔
 - (۱۱) سودخوری کی اجازت نہ ہوگی۔
 - (۱۲) کوئی ناکردار گناہ کسی مجرم کے بد لے میں نہ پکڑا جائے گا۔
 - (۱۳) اور نہ کوئی ظالمانہ زحمت دی جائے گی۔ (دین رحمت: ۲۳۹، بحوالہ: فتوح البلدان بلاذری) مذکورہ بالا جو حقوق اسلام نے دیگر اقوام اور رعایا کو عطا کیے ہیں، ان سے زیادہ حقوق تو کوئی اپنی حکومت بھی نہیں دے سکتی۔
- جو غیر مسلم اسلامی حکومت میں رہتے ہیں، اس کے متعلق اسلامی نقطہ نظر یہ ہے، کہ وہ اللہ و رسول کی پناہ میں ہیں؛ اسی لیے ان کو ذمی کہا جاتا ہے، اسلامی قانون یہ ہے کہ جو غیر مسلم (ذمی) مسلمانوں کی ذمہ داری میں ہیں، ان پر کوئی ظلم ہو تو اس کی مدافعت مسلمانوں پر ایسی ہی لازم ہے، جیسی خود مسلمانوں پر ظلم ہو تو اس کا دفع کرنا ضروری ہے۔ (المبسوط للسرنی: ۸۵)

خلفاء راشدین کی رواداری

حضرت صدیق اکبر رضی اللہ عنہ کی رواداری

اسلام کے سب سے پہلے خلیفہ حضرت ابو بکر صدیق رضی اللہ عنہ نے جب رسول اللہ علیہ وسلم کی وصیت کے مطابق ایک سریہ (لشکر) حضرت اسامة بن زید کی سرکردگی میں شام کی طرف روانہ فرمایا، تو ان کو حسب ذیل ہدایات دیں:

”خیانت نہ کرو، عہد شکنی نہ کرو، مال غنیمت کونہ چھپاؤ، کسی مقتول کی صورت نہ بگاڑو، کسی پچھے یا بڑے بوڑھے یا عورت کو قتل نہ کرو، کھجور کے درخت کو قطع نہ کرو، نہ جلا دا اور نہ کسی دوسرا چھل دار درخت کو کٹو، اور کوئی بکری یا گائے یا اونٹ بے جز کھانے کی ضرورت کے ذبح نہ کرو۔“ (جوہر الفقه، ج: ۲/ ص: ۲۹)

حضرت فاروق اعظم رضی اللہ عنہ کی رواداری

اور خلیفہ ثانی حضرت عمر فاروق اعظم رضی اللہ عنہ کے معاهدات، جواہل ذمہ کو لکھ کر دیے گئے، کتب روایت و تاریخ میں مشہور و معروف ہیں، اور اسلامی حکومتوں میں ہمیشہ انہی پر عمل ہوتا رہا ہے، ان میں سے ایک عہد نامے کی نقل پیش کی جاتی ہے، جو قدس (ایلیا) کے اہل ذمہ کو لکھ کر دیا گیا ہے:

”بسم اللہ الرحمن الرحيم، یہ وہ امان نامہ ہے جو اللہ کے بندے عمر امیر المؤمنین نے ایلیا کے باشندوں کو دیا ہے، انہیں، ان کی جانوں، ان کے مال، ان کی کلیساوں، ان کی صلیبوں کو تحفظ دیا ہے چاہے وہ بری حالت میں

ہوں یا چھی حالت میں اور ان کے تمام اہل مذاہب کو بھی یہی تحفظ دیا ہے کہ ان کی کلیساوں میں کوئی نہیں رہے گا، نہ ان کو گرایا جائے گا، نہ ان میں کوئی کی کی جائے گی اور نہ اس کے سامان میں کمی کی جائے گی اور نہ ان کی صلبیوں یا ان کی مال میں کوئی کمی کی جائے گی اور نہ ان کے دین میں ان پر کوئی زبردستی ہو گی اور نہ ان میں سے کسی کو کوئی تکلیف پہنچائی جائے گی۔ (تاریخ طبری، ج: ۲۰۹/۳)

حضرت فاروق اعظم رضی اللہ عنہ بہ نفس نفس غیر مسلموں کے حالات کی نگرانی رکھتے تھے، چنانچہ ایک مرتبہ بصرہ سے ایک وفد آیا، تو ان سے پوچھا کہ وہاں مسلمان غیر مسلم شہریوں کو کوئی تکلیف تو نہیں دیتے؟ وفد کے لوگوں نے کہا کہ نہیں، جہاں تک ہمیں معلوم ہے وہ غیر مسلموں کو ان کے حقوق دیتے ہیں۔ (تاریخ طبری، ج: ۲۱۸/۳)

ایک مرتبہ حضرت عمر رضی اللہ عنہ کا گزر ایک بوڑھے یہودی کے پاس سے ہوا، جو بھیک مانگ رہا تھا، آپ اس کا ہاتھ پکڑ کر اپنے گھر لے گئے اور اسے اپنے گھر سے کچھ دیا، پھر بیت المال کے مگراں سے کہا، کہ اس شخص جیسے لوگوں کو دیکھو، اللہ کی قسم اگر ہم اس کی جوانی کو کھا جائیں اور بڑھاپے میں اسے بے یار و مددگار چھوڑ دیں تو یہ ہمارا انصاف نہیں، چنانچہ آپ نے اس جیسے بوڑھوں سے جز یہ لینا بندر کر دیا اور بیت المال سے ان کا وظیفہ دینے کا حکم دیا۔ (کتاب الخراج: ۲۵۹-۲۶۰)

شہادت سے کچھ پہلے حضرت فاروق اعظم رضی اللہ عنہ نے اپنے بعد آنے والے خلیفہ کو جو صیتیں فرمائیں ان میں یہ وصیت بھی شامل تھی کہ:

”اور میں اپنے بعد آنے والے کو ان (غیر مسلموں) کے بارے میں وصیت کرتا ہوں، جن کی ذمہ داری اللہ نے اور اللہ کے رسول صلی اللہ علیہ وسلم نے دی ہے کہ ان سے جو عہد کیا گیا ہے اسے پورا کیا جائے اور ان کی حفاظت کے لیے (اگر جنگ کرنی پڑی تو) جنگ کی جائے اور ان کو کسی ایسی بات کا مکلف نہ کیا جائے جو ان کی طاقت سے زیادہ ہو۔“ (اسلام اور سیاسی نظریات، ص: ۳۰۷)

حضرت علی مرتضیٰ رضی اللہ عنہ کی رواداری

حضرت علی رضی اللہ عنہ کا یہ واقعہ مشہور ہے کہ جب وہ امیر المؤمنین تھے، اس وقت قاضی شریح رحمۃ اللہ علیہ نے ان کے خلاف فیصلہ دیا، حضرت علیؑ کی ایک زرہ گم ہو گئی تھی، آپ نے ایک یہودی کے پاس دیکھی جو اسے بیچنے کی کوشش کر رہا تھا، لیکن یہودی نے کہا کہ یہ تو میری زرہ ہے اور میرے قبضے میں ہے، چنانچہ معاملہ قاضی شریح رحمۃ اللہ علیہ کی عدالت میں پہنچا، قاضی شریحؓ نے حضرت علیؑ سے گواہ مانگے، حضرت علیؑ نے ایک گواہ قنبر کو پیش کیا اور دوسرا گواہ کے طور پر اپنے بیٹے کو پیش کیا، حضرت قاضی شریحؓ نے فرمایا کہ بیٹے کی گواہی اپنے باپ کے حق میں قبول نہیں ہے، چنانچہ یہودی کے حق میں فیصلہ کر دیا۔ (اسلام اور سیاسی نظریات، ص: ۱۹۳)

ذیل میں ہم اسلام کی ان تعلیمات کو پیش کر رہے ہیں جن سے بخوبی اندازہ ہوتا ہے کہ اسلام نے تمام انسانوں کے انسانی، تمدنی اور مالی حقوق کا تحفظ کیا ہے اور مساوات و ہم دردی کی تعلیم دی ہے، رواداری اور دوسروں کے حقوق کی حفاظت میں چولی دامن کا ساتھ ہے، جتنی زیادہ رواداری ہو گئی دوسروں کے مختلف حقوق کی اتنی ہی حفاظت کی کوشش کی جائے گی۔

اسلام میں انسانیت کا احترام

اسلام نے انسان کو اشرف المخلوقات قرار دیا ہے، اس کے احترام و اکرام کی تعلیم دی ہے، انسان ہونے کے ناطے اس کو پوری کائنات پر فضیلت و برتری عطا کی ہے، ارشادِ بانی ہے:

”وَلَقَدْ كَرَّمْنَا بَنَى آدَمَ وَ حَمَلْنَاهُمْ فِي الْبَرِّ وَ الْبَحْرِ وَ رَزَقْنَاهُمْ مِنَ الطَّيَّابَاتِ وَ فَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا۔“ - (بنی اسرائیل، ۷۰)

”ہم نے آدم کی اولاد کو عزت بخشی ہے اور خشکی اور دریا میں ان کو سوار کیا اور روزی دی ان کو پا کیزہ چیزوں سے، اور ہم نے ان کو بہت سی مخلوقات پر فوقيت دی ہے“
اللہ تعالیٰ نے تمام مخلوقات میں انسانوں کو سب سے اچھی شکل و صورت عطا فرمائی، ارشادِ رباني ہے:

”لَقَدْ خَلَقْنَا إِلِّيْسَانًا فِي أَحْسَنِ تَقْوِيمٍ“ (سورہ واتین ۷۲)

”ہم نے آدمی کو اچھی شکل و صورت میں پیدا کیا ہے۔“ -

اسلام نے اعلان کیا ہے کہ دنیا کی تمام نعمتیں حق جل شانہ نے انسانوں کے لیے پیدا فرمائی ہیں اور انسان کو اپنی عبادت کے لیے پیدا کیا ہے۔

هُوَ الَّذِي خَلَقَ لَكُمْ مَا فِي الْأَرْضِ جَمِيعًا۔ (ابقرۃ ۲۹)

”اللہ تعالیٰ نے تمہارے نفع کے لیے زمین کی ساری چیزوں پیدا کی ہیں۔“ -
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ۔

”میں نے سب جنات اور انسانوں کو صرف اپنی عبادت کے لیے پیدا کیا ہے۔“ -
عَلَامَه اقبال رحمہ اللہ نے کیا خوب کہا ہے۔

نہ تو زمیں کے لیے ہے نہ آسمان کے لیے
جہاں ہے تیرے لیے تو نہیں جہاں کے لیے

اللہ تعالیٰ نے انسانیت کا مقام اتنا بلند کیا ہے کہ انسان کو دنیا میں اپنی نیابت کا شرف بخشنا اور ابوالبشر حضرت آدم علیہ السلام کی عزت و عظمت، مجد و شرافت کا انکار کرنے اور ان کے سامنے سجدہ تعظیمی ادا کرنے پر ابلیس کو ہمیشہ کے لیے بارگاہِ صمدیت سے ذلیل و خارکر کے نکال دیا گیا ہے۔

اسلام میں انسانی حرمت و شرافت کی کتنی پاسداری ہے، اس کا اندازہ اس بات سے لگایا جاسکتا ہے کہ اسلام میں تعلیم دی گئی ہے، کہ انسان کا احترام پس مرگ بھی ضروری ہے اور یہ حکم ہے کہ مردے کو پوری عزت و احترام کے ساتھ غسل دیا جائے

، صاف سترہ اک芬 پہننا کر خوشبو سے معطر کیا جائے، نمازِ جنازہ پڑھی جائے، پھر کاندھوں پر اٹھا کر اسے قبرستان لے جایا جائے اور دفن کیا جائے، انسان ہونے کے ناطے ہر شخص کا احترام ضروری ہے۔ ایک بار غیر مسلم کا جنازہ گزر رہا تھا، سرکارِ دو عالم صلی اللہ علیہ وسلم جنازہ دیکھ کر کھڑے ہو گئے، صحابہ کرام نے عرض کیا کہ یہ تو یہودی عورت کا جنازہ ہے، ارشاد فرمایا کہ موت ایک خوف ناک چیز ہے، پس تم جنازہ دیکھ کر کھڑے ہو جایا کرو۔ دوسری روایت میں ہے کہ آپ صلی اللہ علیہ وسلم نے جواب میں فرمایا:

”الْيُسْتَ نَفْسًا“، انسان تو یہ بھی ہے۔ (مشکوٰۃ شریف، ص: ۱۳۷، ۱۳۲)

زمانہ جاہلیت میں جنگ کے دوران دشمنوں کے ساتھ ہر برا سلوک روا رکھا جاتا تھا، ان کے جسمانی اعضا کاٹ دیے جاتے تھے، دشمنوں کی کھوپڑیوں میں شراب پی جاتی تھی، سرکارِ دو عالم صلی اللہ علیہ وسلم کے محترم چچا حضرت حمزہؓ کے بدن کے بعض اعضا بھی غزوہ احمد کے موقع پر دشمنانِ اسلام نے کاٹ لیے تھے، اسلام نے انسانی حرمت کو پامال کرنے والے ان کاموں سے سختی کے ساتھ روک دیا اور مردوں کی ہر طرح کی بے حرمتی ناجائز قرار پائی۔ حضرت عائشہؓ قمر ماتی ہیں کہ رسول اکرم صلی اللہ علیہ وسلم نے ارشاد فرمایا: مردہ کی ہڈی کو توڑنا زندہ کی ہڈی توڑنے کے مانند ہے۔ (مشکوٰۃ شریف، ص: ۱۳۹)

اسلام میں انسانی عظمت کا ایک اہم پہلو یہ بھی ہے کہ اسلامی عقیدے کے مطابق جتنے انبیاء و رسول دنیا میں انسانوں کی ہدایت کے لیے تشریف لائے وہ سب کے سب انسان تھے۔ یہودی حضرت داؤد، حضرت یعقوب اور حضرت عزیز علیہم السلام کی نسبت یہ عقیدہ رکھتے تھے کہ ان میں سے ہر ایک خدا کا بیٹا تھا، عیسائی عقیدہ رکھتے ہیں کہ حضرت عیسیٰ خدا کے بیٹے، قادرِ مطلق اور تین ارکانِ الوہیت میں سے ایک ہیں۔

برادرانِ طلن کا عقیدہ اوتاروں کی نسبت یہ ہے کہ ”پری مشور“ نے خود ماذی جسم قبول کر کے ماذی صورت میں جلوہ گری فرمائی تھی، ان عقیدوں سے انسانیت

کی توہین لازم آتی ہے کہ انسان کا درجہ اتنا کم ترا رفرورت ہے کہ مذکورہ عظیم شخصیات انسانوں میں پائی ہی نہیں جاسکتیں، بلکہ یہ مقام بلند، ان ہستیوں کے لیے خاص ہے جو حقیقتاً انسان نہ تھے، اسلام کے عقیدے سے انسانیت کا درجہ بلند تر ہوتا ہے، کیونکہ انسان ہی مذکورہ بالاخوبیوں اور کمالات کا سرچشمہ ثابت ہوتا ہے۔ فرشتوں سے بڑھ کر ہے انسان بنا ⚭ مگر اس میں ہوتی محنت زیادہ اللہ تعالیٰ نے انسانوں کو اپنے فضل و کرم سے عقل و خرد کی بیش بہادولت سے نوازا ہے جس کی بدولت وہ ساری کائنات پر حکمرانی کرتے ہیں، عقل و خرد سب انسانی خوبیوں اور کمالات کا سرچشمہ ہے، ارشادِ نبوی ہے:

مَا حَلَقَ اللَّهُ خَلْقًا أَكْرَمَ عَلَيْهِ مِنَ الْعَقْلِ

اللہ کی تمام پیدا کردہ چیزوں میں عقل اللہ کے نزدیک سب سے زیادہ باعزت ہے۔ اسی اہمیت کے پیش نظر، اسلام نے عقل کی حفاظت پر خصوصی توجہ دی ہے کہ، عقائد اور اخلاق و اعمال میں اعتدال عقل سلیم سے ہی قائم رہتا ہے اور انسان کے لیے حقوق و فرائض کی انجام دہی آسان ہوتی ہے، نیز قرآن کریم میں جگہ جگہ عقل کے استعمال اور غور و خوض و تدبیر و تفکر کی دعوت دی گئی ہے؛ تاکہ انسان دلائل نفس و آفاق میں غور و تکر کر کے نظام الہی اور پیامِ ربیٰ کی حقانیت کا اعتراف کرے اور اس کے مطابق زندگی استوار رکھنے کا عہد کرے۔

انسانی اخوت و مساوات

انسانی اخوت کا تصور سب سے پہلے اسلام نے ہی پیش کیا ہے اور ہر طرح کے تفریق و امتیاز اور اونچ بیچ کو مٹانے کا اعلان کیا ہے، اسلام کی تعلیم ہے کہ تمام انسان حضرت آدم علیہ السلام کی اولاد ہیں، بہ حیثیت انسان ان میں کوئی فرق و امتیاز نہیں، ارشادِ ربیٰ ہے:

يَا يَاهَا النَّاسُ اتَّقُوا رَبَّكُمُ الَّذِي خَلَقَكُم مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا رِجَالًا كَثِيرًا وَنِسَاءً۔ (النساء، ۱)

اے لوگو! اپنے پروردگار سے ڈرو، جس نے تمھیں ایک جان سے پیدا کیا اور اس سے اس کی بیوی پیدا کی اور ان دونوں سے بہت سے مردا و بہت سی عورتیں پیدا کیں۔ اسلام کی نظر میں ساری مخلوق اللہ کا کنبہ ہے۔ حدیث شریف میں فرمایا گیا:

الْخَلْقُ عِبَادُ اللَّهِ فَأَحَبُّ الْخَلْقِ إِلَى اللَّهِ مَنْ أَحْسَنَ إِلَى عِبَادِهِ۔ (مشکوٰۃ

شریف: باب الشفقة: ص: ۲۲۵)

مخلوق اللہ کا کنبہ ہے، اللہ کے نزدیک سب مخلوق میں پسندیدہ وہ شخص ہے، جو اللہ کے کنبے کے ساتھ سب سے اچھا سلوک کرتا ہو۔

قرآن کریم نے انسانی وحدت و مساوات کے تصور کو ذہنوں میں راست کرنے کے لیے ہی جگہ جگہ يَا يَاهَا النَّاسُ اور یا یعنی آدم جیسے الفاظ کے ذریعے تمام افراد انسانی کو اپنے لازوال پیغام کا مخاطب بنایا ہے اور سب کو یہ سماں طور پر دنیا و آخرت میں صلاح و فلاح کی دعوت دی ہے، جن افراد نے اس کی دعوت پر بلیک کہا، ان کو یا یہاں الذین آمنوا سے خطاب کیا گیا، انسانوں میں نسلی یا طبقاتی امتیاز اور فرق کو روانہ ہیں رکھا گیا۔

جنت الوداع کے موقع پر سرکارِ دو عالم ﷺ نے اپنے تاریخی خطبے میں جن بنیادی انسانی حقوق سے متعلق وصیت وہدایت فرمائی، ان میں انسانی وحدت و مساوات کا معاملہ خصوصی اہمیت کا حامل ہے آپ ﷺ نے ارشاد فرمایا:

يَا يَاهَا النَّاسُ إِنَّ رَبَّكُمْ وَاحِدٌ وَإِنَّ أَبَائُكُمْ وَاحِدٌ، وَإِنَّمَا مِنْ تُرَابٍ۔ إِنَّ أَكْرَمَكُمْ عِنْدَ اللَّهِ أَتُقَائِكُمْ، وَلَيُسَّ لِعَرَبِيٍّ عَلَى عَجَمِيٍّ فَضُلٌّ إِلَّا بِالْتَّقْوَى۔

(العقد الفريد: ۲/۱۱)

”اے لوگو! یقیناً تمہارا پروردگار ایک ہے، تمہارے باپ بھی ایک ہیں، تم سب آدم کی اولاد ہو اور آدم مٹی سے پیدا کیے گئے تھے، یقیناً تم میں اللہ تعالیٰ کے

نzd یک سب سے زیادہ معزز وہ شخص ہے جو تم میں سب سے زیادہ متقدم اور پاک باز ہو، کسی عربی کو جنمی پر کوئی برتری نہیں، مگر تقویٰ کی بنای پر،
فتح کمہ کے موقع پر اہم ترین خطبے میں آپ ﷺ نے ارشاد فرمایا:
لَا فَضْلَ لِعَرَبٍ عَلَى عَجَمٍ وَلَا لِأَعَجَمٍ عَلَى عَرَبٍ وَلَا لِأَحْمَرَ عَلَى
أَسْوَدَ وَلَا لِإِسْوَدَ عَلَى أَحْمَرَ إِلَّا بِالنَّقْوَى وَلَا فَضْلَ لِلْأَنْسَابِ۔ (سنن ابی داؤد)
”کسی عربی کو کسی غیر عربی پر کوئی فضیلت نہیں اور نہ کسی غیر عربی کو عربی پر، نہ کسی گورے کو کالے پر اور نہ کسی کالے کو کسی گورے پر، مگر پر ہیز گاری کی بنیاد پر، اور حسب ونسب کی بنیاد پر کوئی فضیلت نہیں۔“

تمام انسان اسلامی تعلیمات کی رو سے بھائی بھائی ہیں، حسب ونسب اور خاندان و قبائل صرف تعارف اور شناسائی کا ذریعہ ہیں: وَجَعَلْنَاكُمْ شُعُوبًا وَقَبَائِلَ لِتَعَارَفُوا۔ اور ہم نے تم کو مختلف خاندانوں اور قبیلوں میں پیدا کیا ہے؛ تاکہ تم ایک دوسرا کو پیچانو۔

نبی رحمت صلی اللہ علیہ وسلم نے ایک موقع پر ارشاد فرمایا:
اللَّهُمَّ أَنِي أَشْهَدُ أَنَّ النَّاسَ كُلُّهُمْ إِخْوَةٌ۔ (سنن ابی داؤد، کتاب الصلاۃ)
”اے اللہ میں گواہی دیتا ہوں کہ سب سے انسان بھائی بھائی ہیں۔“
محسن انسانیت ﷺ نے صرف اس کا اعلان ہی نہ فرمایا، بلکہ اس اصول کو انسانی زندگی کا دستور لعمل بنادیا، ساری زندگی اس پر عمل کر کے دکھایا اور اپنے پیروکاروں کے سامنے اس کا ایسا واضح نمونہ قائم فرمایا کہ وہ بھی اس دستور اور اصول کو فراموش نہ کر سکے اور انسانی اخوت و وحدت اور مساوات کا تصور ان کے اعمال و اخلاق میں ہمیشہ جلوہ گر نظر آیا۔

اسلام کے احکام و اعمال میں بھی مساوات انسانی کا مکمل لحاظ کیا گیا ہے، نماز میں سب لوگ اللہ کے حضور ایک ہی حیثیت سے کھڑے ہوتے ہیں، کسی بادشاہ،

امیریا عالم کے لیے کوئی خاص جگہ مخصوص نہیں۔

ایک ہی صفت میں کھڑے ہو گئے محمود وایاز
نہ کوئی بندہ رہا نہ بندہ نواز
بندہ و صاحب و محتاج غنی ایک ہوئے
تیرے دربار میں پھوٹے تو سبھی ایک ہوئے

رمضان کے روزوں میں بھی سب مسلمان یکساں طور پر بھوکے رہتے ہیں،
روزے داروں میں بھی امیر و غریب کا کوئی فرق نہیں ہوتا، حج میں سب ایک ہی طرح
کا احرام باندھتے ہیں اور حج کے اعمال یکسانیت و اجتماعیت کے ساتھ ادا کرتے ہیں۔

عام انسانوں پر رحم و کرم:

اسلام دین رحمت ہے، بلا تفرقی قوم و مذہب تمام انسانوں پر رحم و کرم اس کی
خصوصیات میں داخل ہے، اسلام کے علاوہ کسی اور مذہب یا تہذیب میں انسانیت
نوازی اور عام انسانوں پر رحم و کرم کا وہ تصور نہیں ملتا، جو اسلام نے پیش کیا
ہے، محسن انسانیت صلی اللہ علیہ وسلم ارشاد فرماتے ہیں:

الرَّاحِمُونَ يَرَحْمُهُمُ الرَّحْمَنُ، إِرْحَمُوا مَنْ فِي الْأَرْضِ يَرَحْمُكُمْ مَنْ فِي السَّمَااءِ۔ (بخاری شریف باب ماجاء فی رحمة الناس)

”رحم کرنے والوں پر اللہ رحم کرتا ہے، تم زمین والوں پر رحم کرو تم پر آسمان والا رحم کرے گا۔“
مولانا حاجیؒ نے اس حدیث شریف کو شعر کا جامہ پہننا دیا ہے فرماتے ہیں:
کرومہر یانی تم اہل زمین پر ﴿ خدامہرباں ہو گا عرش بریں پر
عام انسانوں کے ساتھ ہمدردی، ان کی خدمت، ان کی حاجت روائی، دکھ درد
میں ان کی دست گیری اور امداد سے اللہ تعالیٰ بے حد خوش ہوتے ہیں۔ اسلام میں تو
انسانوں کی خدمت کو اللہ تعالیٰ کی خدمت سے تعبیر کیا گیا ہے، اس میں مذہب و ملت

کی کوئی تخصیص نہیں، مسلم و غیر مسلم سب برابر ہیں، حدیث قدسی ہے:

”اللّٰهُ تَعَالٰی قِيَامَتٍ كَدِنْ فَرَمَأَنَّ گَا، اے ابن آدم! میں بیمار ہو تو نے میری عیادت کیسے کرتا؟ تو تو ساری دنیا کا خود پالن ہار ہے، اللّٰهُ تَعَالٰی فَرَمَأَنَّ گَا کہ کیا تجھے یہ علم نہیں تھا کہ میرا فلاں بندہ بیمار ہے، تو تو نے اس کی عیادت اور مزانج پر سی نہیں کی، کیا تجھے اس کی خبر نہ تھی، کہ اگر تو اس کی عیادت کو جانتا تو مجھے وہاں پاتا۔ اے ابن آدم! میں نے تجھ سے کھانا منا گا؛ لیکن تو نے مجھے کھانا نہ دیا، بندہ کہے گا اے میرے پروڈگار!

میں آپ کو کھانا کیسے کھلاتا، آپ تو سارے جہاں کے پانہار ہیں، اللّٰهُ تَعَالٰی فَرَمَأَنَّ گَا، تجھ سے میرے فلاں بندے نے کھانا منا گا، تو نے اسے کھانا نہ دیا، بھی عالم نہ تھا کہ اگر تو میرے اس بندے کو کھانا کھلاتا تو مجھے بھی وہاں پاتا۔ اے ابن آدم! میں نے تجھ سے پانی طلب کیا، تو نے مجھے پانی نہ پلایا، بندہ کہے گا کہ میں آپ کو پانی کس طرح پلاسکتا تھا؟ جب کہ آپ رب العالمین ہیں، اللّٰهُ تَعَالٰی فَرَمَأَنَّ گَا، کہ تجھ سے میرے فلاں بندے نے پانی منا گا، تو نے اسے پانی نہ پلایا، اگر تو نے اس کو پانی پلایا ہوتا تو اس کا بدل میرے پاس ضرور پاتا۔“ (مشکوٰۃ شریف: ۱۲۳)

انسانوں پر رحم و کرم کو اتنی اہمیت دی گئی ہے کہ رسول اکرم ﷺ نے فرمایا: **لَا يَدْخُلُ الْجَنَّةَ إِلَّا رَحِيمٌ** - ”جنت میں رحم دل انسان ہی داخل ہوگا“، صحابہؓ نے عرض کیا: ”یا رسول اللہ! کتنا رحیم“ - یا رسول اللہ! ہم سب رحم دل ہیں، سرکار نے ارشاد فرمایا ”لَا، حتیٰ يَرَحِمَ الْعَامَةَ“، نہیں! رحم دل وہ ہے جو عام مخلوق پر رحم کرے۔ (کنز العمال، ابواب الاخلاق: ۳۱)

تمام انسانوں کو بھائی بھائی بن کر رہنے کی تلقین کی گئی ہے، اور ایسی ہربات سے روکا گیا ہے جس سے آپسی تعلقات خراب ہوں، اور رشتہ اخوت کمزور پڑنے کا خطرہ پیدا ہو، ارشادِ نبوی ہے:

لَا تَقْاطِعُوهُ، وَلَا تَنْدَابِرُوهُ، وَلَا تَبَاغِضُوهُ، وَلَا تَحَاسِدُوهُ وَكُوْنُوا عِبَادَ اللَّهِ إِخْرَاجًاً۔ (سنن ترمذی، باب ماجاء فی الحسد)

ایک دوسرے سے قطع تعلق نہ کرو، ایک دوسرے سے منھ نہ پھیرو، آپس میں بغض وعداوت نہ رکھو، باہمی حسد نہ کرو اور اللہ کے بندے بھائی بھائی بن جاؤ۔
مذہب نہیں سکھاتا آپس میں بیرکھنا

انسانی جان کی حفاظت

اسلام سے پہلے انسانی جان کا کوئی احترام نہ تھا، قتل و خون ریزی عام تھی، ایک قبیلہ دوسرے قبیلے کا دشمن تھا، امن و امان ناپید تھا، انسانی رشتہوں کا پاس و لحاظ نہیں رہا تھا، اسلام نے تشدد پسندی اور دہشت گردی کے خلاف اعلانِ جنگ کیا اور انسانی جانوں کی عظمت و حفاظت کا حکم دیا، امیر ہو یا غریب، سلطان ہو یا گدا، مرد ہو یا عورت، متمن ہو یا غیر متمن، تعلیم یافتہ ہو یا ناخواندہ، بڑے خاندان کا ہو یا چھوٹے خاندان کا، مسلمان ہو یا غیر مسلم تمام لوگوں کی جانوں کی حفاظت کو ضروری قرار دیا گیا اور اس سلسلے میں کسی امتیاز اور تفریق کو روا نہیں رکھا گیا۔ اسلام نے انسانی جان کو حرمت و عظمت عطا کی اور اس کی بے حرمتی کی سختی سے ممانعت کی، قتل و خون ریزی کا ترغیب و تہیب کے ذریعے سدّ باب کیا، اللہ تعالیٰ کا ارشاد ہے:

وَلَا تَقْتُلُوا النَّفْسَ الَّتِي حَرَمَ اللَّهُ إِلَّا بِالْحَقِّ۔ (بنی اسرائیل: ۳)

جس شخص کے قتل کو اللہ تعالیٰ نے حرام قرار دیا ہے اس کو قتل نہ کرو، مگر حق شرعی کے ساتھ۔

اسلام نے ایک انسان کے ناحق قتل کو پوری انسانیت کے قتل کے مساوی قرار دیا:

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَ النَّاسَ جَمِيعًا۔ (سورہ مائدہ آیت: ۳۲)

جو شخص کسی ایسی جان کو قتل کرے، جس نے کسی کو قتل نہ کیا ہو اور نہ اس نے

روئے زمین پر فساد برپا کیا ہو تو گویا اس نے تمام انسانوں کو قتل کر دالا، اور جو کسی انسانی زندگی کے بیقا کا سبب بناتا تو اس نے تمام انسانوں کو زندگی بخشنی۔

کیونکہ اصل چیز انسانیت کی حرمت ہے، جب انسانی زندگی کا احترام ہی دل سے اٹھ جائے گا تو ایک شخص کا قتل کیا، پوری جماعت کے قتل میں کوئی دریغ محسوس نہیں ہو گا، ظلم و تعدی کرنے والوں کے لیے دونوں برابر ہوں گے۔

انسانی جانوں کے احترام اور ان کی بے حرمتی سے اجتناب کا حکم سب انسانوں سے متعلق ہے، مسلم، غیر مسلم، اپنے اور پرانے کافر قبائل نہیں رکھا گیا ہے، انسانی جان کی حفاظت کا معاملہ اتنا ہم تھا کہ نبی رحمت ﷺ جب اسلام کے لیے بیعت لیا کرتے تھے تو جہاں دوسری ضروری باتوں کے سلسلے میں اقرار لیتے تھے، وہیں اس بات کا بھی عہد کراتے تھے کہ بیعت کرنے والے کسی بھی شخص کو ناجتنق قتل نہیں کریں گے۔ (سنن بیہقی: ۳۰/۸)

اسلام نے ذمیوں اور دیگر اقوام کے ساتھ جس رواداری کا معاملہ کیا ہے اس کی تفصیل آئندہ صفحات میں ملاحظہ فرمائیں۔

انسانی عزت و ناموس کا تحفظ

انسان کی عزت و آبرو کی حفاظت کو اسلام نے بڑی اہمیت دی ہے اور اسے انسان کے بنیادی حقوق میں شامل کیا ہے۔ ہر انسان کو اللہ تعالیٰ نے عزت نفس اور خودداری عطا کی ہے، خواہ وہ مسلمان ہو یا غیر مسلم، گورا ہو یا کالا، عربی ہو یا عجمی، یا کسی بھی رنگ و نسل، ملک وطن اور ذات برادری سے تعلق رکھتا ہو، عزت نفس کو ٹھیس پکھتی ہے، تو انسان سخت اذیت محسوس کرتا ہے، انسانی عزت و ناموس کی حفاظت کی خاطر ہی اسلام نے انسانی مساوات کی تعلیم دی ہے، انسانوں میں ان کی خصوصیات یا کمالات اور تدین و تقویٰ کے اعتبار سے تفرقہ مراتب ہو سکتا ہے؛ لیکن بہ حیثیت انسان تمام افراد بشر میں وحدت

و مساوات ہے، اسلام سے پہلے مختلف تہذیبوں میں نہ انسانوں میں مساوات تھی، نہ ہی ان کی عزت و آبرو محفوظ تھی، ہندوستانی معاشرہ بھی درج ذیل طبقوں میں بنا ہوا تھا:

(۱) برہمن اور اعلیٰ مذہبی (۲) فوجی اور سپاہی یعنی چھتری (۳) تجارت اور زراعت
کرنے والے یعنی ”ولیش“ (۴) خدمت گار یعنی شوراء منسمرتی قوانین میں برہمن کو
مرکزی مقام حاصل تھا، وہ بہر حال نجات یافتہ سمجھا جاتا، چاہے گناہوں کے دلدل میں
پھنسا ہوا ہو۔ ”شوڈ“ سب سے زیادہ قابلِ رحم تھے، ان کا کام صرف ”برہمنوں“، ”چھتریوں“
اور ”ولیشوں“ کی خدمت کرنا ہوتا، حکم تھا کہ دس برس کا برہمن اور سو برس کا چھتری دونوں
آلپس میں باپ بیٹی کی طرح رہیں، برہمن اڑکا باپ اور چھتری بیٹی کی طرح، اگر چھتری
دونوں ولیش اور شوراء میں کوئی غصہ کر کے ایک تنکے سے بھی برہمن کو مارتے تو اکیس جنم تک
پاپی یعنی کرتا، گدھا وغیرہ کے جسم میں پیدا ہو۔ (مقدمہ تاریخ ہند: ۱۰۸/۲)

ایران کے سلاطین اس بات کے مدعا تھے کہ ان کی رگوں میں خدائی خون
ہے، اہل ایران بھی انھیں اسی نظر سے دیکھتے تھے، کہ گویا وہ خدا ہیں، اونچ نیچ کا
فرق، طبقوں کا تفاوت اور پیشوں کی تقسیم، ایرانی سوسائٹی اور نظامِ زندگی کا اٹل
قانون تھا جس میں ردو بدل ممکن نہ تھا (انسانی دنیا پر مسلمانوں کے عروج زوال کا
اثر، ص: ۵۰) ایسا رٹی نوجوان، ہیلائٹ قوم کے لوگوں کا شکار کھیلتے تھے اور ان کے
ترپنے کا تماشہ دیکھتے تھے۔ (مقدمہ تاریخ ہند: ۱۰۸/۲)

یہودی اپنے آپ کو خدا کی اولاد قرار دیتے تھے، اور دوسرے افراد کو شیطان
کی اولاد سے تعبیر کرتے تھے۔ اپین میں ”کسی طرح کے سیاسی حقوق یا ایسے حقوق
جو ایک آزاد شخص کو کسی حکومت میں حاصل ہوتے ہیں ان سے اپین کی رعایا محروم
تھی،“ (اسلام میں رواداری بحوالہ تاریخ اپین، ص: ۲۵)

یونان و مصر، روم اور عرب خطوط اور دیگر ممالک کا حال اس سے مختلف نہ تھا۔
تفصیل کے لیے دیکھئے ”انسانی دنیا پر مسلمانوں کے عروج زوال کا اثر“۔

ان حالات میں اسلام نے جو تعلیمات پیش کی ہیں ان میں انسانوں کو وہ تمام حقوق دیے گئے ہیں، جو انسان کے بنیادی حقوق ہیں، جن میں انسانی مساوات اور انسان کی عزت و ناموس کی حفاظت کا حق بھی ہے۔

جنت الوداع کے موقع پر ایام تشریق کے وسط میں جو تاریخی خطبہ سرکارِ دو عالم صلی اللہ علیہ وسلم نے ارشاد فرمایا، اس میں انسانی عزت و آبرو کی حفاظت و حرمت کی بھی تاکید کی گئی، رحمت عالم ﷺ نے ارشاد فرمایا کہ:

”تمہارا خون، تمہارا مال اور تمہاری عزتیں اسی طرح قیامت تک حرام

ہیں، جس طرح یہ دن یہ مہینہ (ذی الحجه) اور یہ شہر (مکہ مکرمہ) سنو! مجھ سے وہ

باتیں سنو! جس سے تم صحیح زندگی گزار سکو گے، خبردار ظلم نہ کرنا، خبردار ظلم نہ کرنا،

خبردار ظلم نہ کرنا۔“ (نبی رحمت پر حوالہ منداحمد، ص: ۵۳۵)

اسلام نے ان تمام باتوں سے شدت سے منع کیا ہے، جن سے کسی انسان کی عزت نفس متاثر ہو اور اس کی تذلیل یا تحقیر ہو۔ چنانچہ کسی پرازام تراشی، غیبت و بدگوئی، چغل خوری، دوڑخاپن، استہزاء و تضھیک، عیب جوئی، بدگمانی، تکبر اور غرور، بعض و حسد اور کینہ کپٹ سے باز رہنے کی تاکید کی گئی ہے۔

وَمَنْ يَكْسِبْ خَطِيئَةً أَوْ أُثْمًا ثُمَّ يَرْمِ بِهِ بَرِيئًا فَقَدْ احْتَمَلَ بُهْتَانًا وَأُثْمًا مُبِينًا۔ (نساء: ۱۶)

”جو کوئی خطا یا گناہ کرے، پھر وہ اس کی تہمت کسی بے گناہ پر دھرے اس نے بہتان اور کھلا گناہ اپنے سر لادا۔“

مزہبی آزادی کا تحفظ

اسلام کے خلاف یہ پروپیگنڈہ بڑی شدود م سے کیا جاتا رہا ہے کہ اسلام تلوار کے ذریعے پھیلا ہے اور اسلام نے انسانوں کی مذہبی آزادی کا لحاظ نہیں کیا ہے؛

بلکہ لوگوں کو دین اسلام قبول کرنے کے لیے مجبور کیا گیا ہے؛ لیکن حقیقت یہ ہے کہ اسلام نے بنی نوع انسانی کی مذہبی آزادی کا جتنا تحفظ کیا ہے اس کی مثال کسی اور مذہب یا تہذیب میں نہیں ملتی۔ اسلام سے پہلے مذہب قبول کرنے کے سلسلے میں بے رحمی اور تشدد اتنا زیادہ تھا، کہ جو لوگ انکار کرتے وہ بھڑکتی آگ میں جھونک دیے جاتے تھے۔ پھر اکھانے والے درندوں کے سامنے ڈال دیے جاتے تھے، تابنہ پکھلا کر ان پر ڈالتے تھے یا ان کو مدھم آگ پر کئی کئی روز تک لٹکائے رہتے تھے، ان کے شور و فغال کی بالکل پروانہیں کی جاتی تھیں۔ (المدعیۃ والاسلام: ۱۲۳)

اسلام ساری انسانیت کے لیے پیامِ رحمت بن کرآیا، اس نے دین و مذہب کے سلسلے میں بھی بڑی وسعت ظرفی اور حوصلے کا مظاہرہ کیا اور اعلان کیا کہ: ہر شخص کو مذہب کے سلسلے میں مکمل آزادی ہے۔ ارشادِ ربانی ہے:

لَا إِكْرَاهَ فِي الدِّينِ قُدْ تَبَيَّنَ الرُّشُدُ مِنَ الْغَيْرِ (بقرہ: ۳۲)

”دین کے سلسلے میں کسی طرح کی کوئی زور و زبردستی نہیں ہے، ہدایت یقیناً گمراہی سے ممتاز ہو چکی ہے۔“

ایک انصاری صحابی کے دوڑ کے عیسائی تھے، انہوں نے سرکارِ دو عالم ﷺ سے پوچھا کہ میں اپنے دونوں ٹرکوں کو اسلام لانے کے لیے مجبور کرنا چاہتا ہوں، اس موقع پر یہ آیت کریمہ نازل ہوئی کہ دین میں کوئی زور و زبردستی نہیں، تو صحابی اپنے ارادے سے بازاگئے۔

قرآن کریم میں نبی رحمت ﷺ کو مخاطب کر کے فرمایا گیا ہے کہ آپ تو صرف نصیحت کرنے والے ہیں، زور و زبردستی کرنے والے (داروغم) نہیں۔ (غاشیہ: ۲۱-۲۲) اسلامی قانون میں مذہبی آزادی اور رواداری کی حسب ذیل اہم بنیادیں ہیں۔ جو قرآن کریم کے نصوص سے ماخوذ ہیں:

(۱) تمام سماوی مذاہب وادیاں کا سرچشمہ ایک ہے، ارشادِ ربانی ہے: اللہ

نے تمہارے لیے وہی دین مقرر کیا ہے، جس کا حکم نوح علیہ السلام کو دیا گیا اور جس کا حکم آپ کو بھی دیا گیا اور جس کا حکم ہم نے ابراہیم، موسیٰ اور عیسیٰ علیہم السلام کو بھی دیا کہ قائم کرو دین کو اور اس میں اختلاف نہ کرو۔ (الشوریٰ: ۱۳)

(۲) تمام انبیاء کرام کی نبوت پر ایمان لانا ضروری ہے، ان میں تفریق درست نہیں۔ (البقرہ: ۱۳۶)

(۳) دین میں جبر و اکراہ اور زور زبردستی نہیں۔ دین و مذہب کے اختیار کرنے کا معاملہ ہر انسان کی رضا و رغبت پر موقوف ہے۔ (البقرہ: ۲۵۶ و یونس: ۹۹)

(۴) تمام ادیان کی عبادت گاہیں اور مذہبی مقامات قابل احترام ہیں، ان کی حمایت اور دفاع ضروری ہے۔ (آل جعفر: ۲۰)

(۵) دیگر مذاہب کے معبودوں کو برانہ کہا جائے۔ (انعام: ۱۳)

(۶) مذہبی اختلاف کی بنیاد پر ایک دوسرے کو قتل کرنے یا ایک دوسرے پر تعدی کرنے سے منع کیا گیا ہے اور نیکی کے کاموں کو فروغ دینے اور برائی کو مٹانے میں باہمی تعاون پر زور دیا گیا ہے۔ (ماائدہ: ۲)

(۷) دنیاوی زندگی میں لوگوں کو ایک دوسرے پر فضیلت دیے جانے کا معیار اور خود اللہ کے نزد یک معیارِ فضیلت، پاکبازی، تقویٰ شعاراتی، نیکی و بھلانی کے کاموں میں سبقت ہے۔ (الحجرات: ۱۳)

(۸) دنیوی مذہبی اختلاف، نیکی، صلح رحمی اور رضیافت و دل داری میں حاصل نہ ہونا چاہیے۔ (ماائدہ: ۵)

(۹) ایک دوسرے کے مذاہب سے متعلق مذاکرات اور بحث و مباحثہ اچھے اسلوب میں احترام کی حدود میں رہ کر کیا جانا چاہیے۔ (العنکبوت: ۲۶)

(۱۰) دیگر مذاہب والوں کے بارے میں بھی عدل اور اعتدال پر قائم رہنا ضروری ہے۔ (ماائدہ: ۱)

غیر مسلم رعایا کے ساتھ رواداری

اسلام تمام افراد بشر اور طبقات انسانی کے لیے رحمت و رافت کا پیکر بن کر آیا ہے، اس لیے اس نے غیر مسلم اقوام اور علیا کے ساتھ مثالی رحم و کرم، مساوات و ہمدردی اور رواداری کا معاملہ کیا اور ان کو انسانی تاریخ میں پہلی بار وہ سماجی اور قومی حقوق عطا کیے، جو کسی مذہب یا تمدن والوں نے دوسرے مذہب و تمدن والوں کو کبھی نہیں دیے۔ جو غیر مسلم اسلامی ریاست میں قیام پذیر ہوں اسلام نے ان کی جان، مال، عزت و آبرو اور مذہبی آزادی کے تحفظ کی ضمانت دی ہے۔ اور حکمرانوں کو پابند کیا ہے کہ ان کے ساتھ مسلمانوں کے مساوی سلوک کیا جائے۔ ان غیر مسلم رعایا (ذمیوں) کے بارے میں اسلامی تصور یہ ہے کہ وہ اللہ اور رسول کی پناہ میں ہیں، اس بنابر اسلامی قانون ہے کہ جو غیر مسلم، مسلمان کی ذمہ داری میں ہیں، ان پر کوئی ظلم ہو تو اس کی مدافعت مسلمانوں پر ایسی ہی لازم ہے، جیسی خود مسلمانوں پر ظلم ہو تو اس کا دفع کرنا ضروری ہے۔ (مبسوط سرخی^۱: ۸۵)

اگر کوئی مسلمان ذمی پر ظلم کرتا ہے تو یہ مسلمان پر ظلم کرنے سے زیادہ سخت ہے۔ (در مختار مع ردا الحکمار: ۳۹۶/۵)

جو حقوق مسلمانوں کو حاصل ہیں، وہی حقوق ذمیوں کو بھی حاصل ہوں گے، نیز جو واجبات مسلمانوں پر ہیں وہی واجبات ذمیوں پر بھی ہیں۔ ذمیوں کا خون مسلمانوں کے خون کی طرح محفوظ ہے اور ان کے مال ہمارے مال کی طرح محفوظ ہے۔ (در مختار کتاب الجہاد) اسلام نے طے کیا ہے کہ جو شخص اس غیر مسلم کو قتل کرے گا، جس سے معاهده ہو چکا ہے وہ جنت کی بو سے بھی محروم رہے گا، جب کہ جنت کی خوبیوں چالیس سال کی مسافت تک پہنچتی ہے۔ (حدیث شریف: ابن کثیر: ۲۸۹/۲)

ذمیوں کے اموال اور املاک کی حفاظت بھی اسلامی حکومت کی ذمہ داری ہے۔

سرکارِ دو عالم ﷺ کا ارشاد گرامی ہے:

”سنوا! جو کسی معاهد (غیر مسلم) پر ظلم کرے گا، یا اس کے حقوق میں کمی کرے گا یا طاقت سے زیادہ اس کو مکف ف کرے گا یا اس کی کوئی چیز اس کی مرضی کے بغیر لے گا تو میں قیامت کے دن اس (غیر مسلم) کی طرف سے دعوے دار ہنوں گا۔ (مشکاة شریف ص،: ۳۵۳)

غیر مسلم رعایا کو اتنی آزادی حاصل تھی کہ ان کے تعلیمی ادارے آزاد ہوتے اور ان کے شخصی قوانین کے لیے عدالتیں بھی آزاد رہتیں، ان کو مکمل مذہبی آزادی حاصل ہوتی تھی، مذہب کے سلسلہ میں کسی طرح کا جبر و انہیں رکھا جاتا تھا۔

کسی بھی غیر مسلم کو اسلام قبول کرنے پر مجبور نہیں کیا جاسکتا اور نہ اسلامی تاریخ میں کبھی کسی اسلامی ریاست میں غیر مسلموں پر کبھی زبردستی کی گئی ہے، یہاں تک کہ ہماری تاریخ میں ایک مرتبہ ایسا بھی ہوا کہ ایک حاکم نے کچھ لوگوں کو دھمکیاں دے کر زبردستی مسلمان بنالیا تھا، اس وقت کے مفتی حضرات نے فتویٰ دیا کہ چوں کہ ان پر زبردستی کی گئی ہے، اس لیے انہیں اپنے پچھلے دین پر واپس جانے کا حق حاصل ہے اور قاضی کے سامنے زبردستی کا ثبوت پیش ہوا تو قاضی نے فیصلہ دیا کہ انہیں اپنے سابق دین کی طرف واپس جانے اور اس پر عمل کرنے کا موقع دیا جائے، چنان چہ ان میں سے اکثر لوگ اپنے دین کی طرف واپس چلے گئے۔ (اسلام اور سیاسی نظریات، ص: ۳۰۶)

غیر مسلموں کی فتنمیں اور ان کے احکام

حضرات فقہاء کرام نے احکام کے اعتبار سے غیر مسلموں کی چار فتنمیں کی ہیں:

(۱) اہل ذمہ

وہ غیر مسلم جو کسی اسلامی مملکت سے وفاداری کا عہد کر کے اس مملکت میں سکونت اختیار کریں، ان کو فقہاء کی اصطلاح میں ذمی کہا جاتا ہے، جس کے معنی یہ

ہیں، کہ مسلمانوں کا معاملہ ان سے صرف مصالحتا ہی نہیں، کہ ان کو کوئی نقصان نہ پہنچائیں، بلکہ محافظاتا ہے کہ ان کی مکمل حفاظت کا ذمہ لیا گیا ہے، پھر ان کی دو قسمیں ہیں (الف) وہ غیر مسلم جنہوں نے مسلمانوں کا مقابلہ کیا۔ پھر فوجی طاقت کے ذریعے ان کا ملک فتح کیا گیا اور وہ بخوبی (قہرا) مغلوب ہو کر مملکتِ اسلامی کے وفادار شہری بننے پر راضی ہو گئے (ب) وہ غیر مسلم جو اول ہی سے صحیح و معہدے کے ساتھ اسلامی مملکت کا جز بن گئے۔ جیسے عہد رسالت میں اہل بحران نے اور عہد فاروقی میں بنی تغلب نے خاص معہدے کے ساتھ اسلامی مملکت کی اطاعت قبول کی۔ یہ دونوں فریق عام شہری حقوق میں بالکل مسلمانوں کے مساوی ہوتے ہیں اور ان سے فوجی خدمات نہیں لی جاتیں؛ بلکہ ان پر ایک نہایت معمولی لیکس ڈالا جاتا ہے یہ لیکس فریق دوم سے اس معہدے کے موافق لیا جاتا ہے، جو بوقتِ مصالحت آپس میں طے ہو جائے اس میں کمی بیشی کا کسی امیر یا صدرِ مملکت کو اختیار نہیں ہوتا۔

فریق اول سے یہ لیکس اسلام کے مقرر کردہ قانون کے مطابق لیا جاتا ہے اور اس میں بھی ان کی مالی حیثیت کی رعایت اور ادا بینگی کی سہولت کی رعایت کی جاتی ہے، جس کی تفصیل یہ ہے کہ سرمایہ دار غنی سے صرف اڑتا لیس درہم سالانہ اور متوسط الحال آدمی سے اس کا نصف اور ادنیٰ درجہ کے آدمی سے بشرطے کہ وہ اپنی روزی پیدا کرنے اور کمانے والا ہو، اس کا نصف ماہوار کر کے لیے جاتے ہیں، بے روزگار اور معذور سے نیز عورتوں اور بچوں سے کچھ نہیں لیا جاتا۔ خلفاء راشدین فاروق اعظم، عثمان غنی، علی مرتضیٰ رضی اللہ عنہم سے یہی تفصیل منقول ہے۔ اور یہ صحیح ہے کہ اس لیکس کی مذکورہ مقدار میں کوئی شرعی تحدید نہیں، حالات کے بدلنے پر زمان و مکان کے لحاظ سے مملکت کے سربراہ کی صواب دید کے موافق اس میں کمی بیشی ہو سکتی ہے اور خاص صورتوں میں معاف بھی کیا جاسکتا ہے (اہل ذمہ کی یہ

دونوں فسمیں اور ان کے احکام کی تفصیل ہدایہ اور اس کی شرح فتح القدری سے نقل کی گئی ہیں۔ (فتح القدری مصری، ج: ارس: ۳۲۸)

فقہاء کرام نے یہاں تک فرمایا ہے کہ اگر ان کو کافر کہہ کر مخاطب کرنے سے ان کی دل شکنی ہوتی ہو تو انہیں کافر کہہ کر خطاب کرنا بھی گناہ ہے۔ فتاویٰ عالمگیریہ میں ہے:

لو قال ليهودي او مجوسى : يا كافر ! يائىم إن شقّ عليه .

”اگر کسی یہودی یا مجوسی کو ”یا کافر!“ کہا تو اگر اُس پر یہ بات شاق گذرتے تو گناہ ہوگا۔“ (فتاویٰ عالمگیری، ج: ۵، ص: ۳۲۸، کتاب الخطر والا باحت، باب: ۲)

فقہاء کرام نے فرمایا ہے کہ غیر مسلم شہریوں پر ظلم کرنا مسلمانوں پر ظلم کرنے سے زیادہ سُکنین معاملہ ہے؛ کیوں کہ اُس کے مرنے کے بعد اُس سے معافی حاصل کرنے کی کوئی امید نہیں ہوتی۔ (النوازل للفقیہ ابیاللیث، ص: ۷۷)

اسلامی ریاستوں میں غیر مسلموں پر ایک ٹیکس عائد کیا گیا ہے جسے ”جزیہ“ کہتے ہیں، اور اس کی بنیاد پر بعض اوقات مغربی مصنفوں یا اعتراض کرتے ہیں کہ اسلامی ریاستوں میں غیر مسلموں کے ساتھ امتیازی سلوک کیا جاتا ہے کہ ان پر وہ ٹیکس عائد کیا جاتا ہے، جو مسلمانوں پر عائد نہیں ہے؛ بلکہ مجموعی اعتبار سے یہ ان غیر مسلموں کے حق میں جاتی ہے، وجہ یہ ہے کہ مسلمانوں سے حکومت زکوٰۃ و صول کرتی ہے اور غیر مسلم اس سے مستثنی ہوتے ہیں، زکوٰۃ کی شرح یعنی کم سے کم ڈھانی فی صد اور زیادہ سے زیادہ دس فی صد وہ ہمیشہ جزیہ سے کہیں زائد ہوتی ہے، دوسری طرف اسلامی حکومت نہ صرف غیر مسلموں کے جان و مال کے تحفظ کی ذمہ داری لیتی ہے؛ بلکہ ان میں جو لوگ غریب و نادر ہوں ان کو بیت المال سے امداد بھی فراہم کرتی ہے۔ (النوازل للفقیہ ابیاللیث، ص: ۱۱۱-۳۱۰)

(۲) مستاً من

وہ غیر مسلم جو کسی دوسری مملکت کا باشندہ ہے اور تجارت یا کسی دوسری غرض سے عارضی طور پر اجازت لے کر اسلامی مملکت میں آیا ہے اس کو مستاً من کہا جاتا ہے۔ اسلامی قانون اس کے بارے میں یہ ہے کہ اس کو ایک سال سے زیادہ قیام کی اجازت (ویرزا) نہیں دیا جاتا (۲) اس پر کوئی ذاتی ٹیکس نہیں لگایا جاتا (۳) تجارتی ٹیکس اسی شرح سے لیا جاتا ہے جس شرح سے ان کی مملکت مسلمانوں سے وصول کرتی ہے۔ (۴) اور اگر ان کی مملکت مسلمانوں پر ظلم کرے اور پورا مال چھین لے تو اسلامی مملکت اس کا انتقام اپنے یہاں آنے والے سے نہیں لیتی؛ بلکہ اپنے قانون کے مطابق تجارتی عشر وصول کرتی ہے (۵) مستاً من کی جان، مال، آبرو وغیرہ کی حفاظت اسلامی مملکت پر ایسی ہی فرض ہوتی ہے جیسا کہ مسلمانوں اور باشندگان ملک ذمیوں کی حفاظت فرض ہے۔ (ہدایہ وغیرہ)

(۳) معاهدہ یا حلیف

وہ غیر مسلم جو اپنی مملکت میں رہتے ہوئے اسلامی مملکت سے جنگ نہ کرنے کا معاهدہ کر لیں۔ ان کا حکم یہ ہے کہ جو معاهدہ جن شرائط پر ان سے کر لیا گیا ہے، اس کی پابندی ظاہری اور باطنی طور پر پوری کی جائے۔ آج کل کی سیاسی داشمندی کی طرح سے اس کو کسی طرح مجروح نہ کیا جائے۔ حدیث میں ہے کہ آں حضرت ﷺ نے فرمایا:

مَنْ كَانَ بَيْنَهُ وَبَيْنَ قَوْمٍ عَهْدٌ فَلَا يَسْلُدُ عَقْدَهُ وَلَا يَحْلُّهَا حتّى يَنْقِضِي أَمْرُهَا وَيَنْبِذَ إِلَيْهِ عَلىٰ سَواءٍ - رواه احمد وابو داؤد عن

عمر بن عبسة (كتنز العمال ص: ۲۷۰، ج ۲)

جس شخص اور کسی قوم کے درمیان کے کوئی عہد (التواء جنگ کا) ہوتا س کو لازم ہے کہ جنگ کی تیاری کے لیے ایک گرہ بھی نہ باندھے نہ کھولے جب تک میعاد التواء گذر جائے یا دستور کے موافق معاملہ ختم نہ کر دیا جائے۔

حضرت معاویہ رضی اللہ عنہ نے ایک دفعہ رومیوں سے جنگ کے موقع پر ارادہ کیا تھا کہ التواء جنگ کے زمانے میں اپنا لشکر سرحد روم پر پہنچا دیں اور میعاد ختم ہوتے ہی ان پر ٹوٹ پڑیں۔ اسلامی لشکر روانہ ہو رہا تھا کہ حضرت امیر معاویہ کے کان میں پیچھے سے آواز آئی قُلْ فَوَا عِبَادَ اللَّهِ۔ اے اللہ کے بندو! ٹھہرہ، امیر معاویہ ٹھہرے اور سب دریافت کیا تو عمر بن عبّاس نے مذکور الصلوٰۃ حديث سنایا کہ حضرت معاویہؓ کو ان کے اس اقدام سے روکا، حضرت معاویہؓ نے اس حدیث پر مطلع ہوتے ہی لشکر کو واپس ہو جانے کا حکم دے دیا۔ (ابوداؤد)

(۲) حرbi

وہ غیر مسلم جس سے مذکورہ الصلوٰۃ حديث معاملات میں سے کسی قسم کا معاملہ نہ ہوا سلام نے ان کے بھی عام انسانی حقوق کی رعایت کا حکم دیا ہے کہ عین میدان کارزار میں بھی عورت اور بچے کو قتل نہ کیا جائے، بوڑھے کو قتل نہ کیا جائے۔ ان کے مذہبی پیشواع العبادات میں مشغول ہوں ان کو نہ مارا جائے۔ قتل صرف اس کو کیا جائے، جو قال کرنے کے لیے سامنے آئے اور اس کی بھی ناک کان کاٹ کر صورت نہ بگاڑی جائے۔ ان چار قسموں میں غور کیا جائے تو ابتدائی تینوں فقیہ میں معاملہ دین کی ہیں، معاملہ کیفیات و حیثیت مختلف ہونے کی وجہ حضرات فقیہاء نے سہولت تعبیر کی غرض سے ان کے تین نام رکھ دیئے ہیں؛ لیکن احادیث نبویہ میں معاملہ کا لفظ ان تینوں پر یکساں بولا جاتا ہے جیسا کہ روایات احادیث مذکورہ سابقہ میں اس کی شہادتیں موجود ہیں۔ (ماخوذ از جواہر الفقہ، ج ۱: ۲۹۳ تا ۲۹۱)

مسلمانوں کے ساتھ جنگ کرنے والوں کے سلسلے میں اسلامی ہدایات

مکہ مکرمہ میں مسلمانوں پر کفار مظالم کے پھاڑ توڑ رہے تھے، ان کا جینا دو بھر کر دیا تھا، ہر طرح سے ان کو پریشان کیا جا رہا تھا، مکہ مکرمہ سے ہجرت کر کے جہشہ اور پھر مدینہ منورہ پلے جانے کے بعد بھی سکون میسر نہ آیا اور کفار، یہود اور منافقین کی مشترکہ سازشوں کا سلسلہ جاری رہا۔ مدینے کو تاخت و تاراج کرنے اور مسلمانوں کو ملیا مبیٹ کرنے کے ارادے سے ایک شکر جرار نے مدینے پر چڑھائی کر دی، اس انہتائی مجبوری کی حالت میں اس کے سوا کوئی چارہ نہ رہ گیا تھا کہ تلوار کا مقابلہ تلوار سے کیا جائے، چنان جے اللہ تعالیٰ نے مسلمانوں کو لڑائی کی احجازت دی اور فرمایا:

”حکم ہوا ان لوگوں کو جن سے کافر لڑتے ہیں، اس واسطے کہ ان پر ظلم ہوا اور اللہ ان کی مدد کرنے پر قادر ہے، وہ لوگ جن لوگ کو نکالا گیا ان کے گھروں سے اور دعویٰ کچھ نہیں سوانی اس کے کہ وہ کہتے ہیں ہمارا رب اللہ ہے۔“ (سورہ حج: ۳۹)

جہاد کی اجازت ظلم و ستم کے مقابلے کے لیے دی گئی اور برس پیکار لوگوں کے سلسلے میں بے نظیر رواداری اور حسن اخلاق کی تعلیم بھی دی گئی، جو کسی بھی دوسرے مذہب میں نہیں ملتی، چنانچہ اس سلسلے میں ہدایات درج ذیل ہیں:

۱۔ جنگ میں خود پیش قدمی سے روکا۔ (بقرہ: ۱۹۱)

۲۔ ظلم وزیادتی کی ممانعت کی۔ (بقرہ: ۱۹۰)

۳۔ جنگ کی بس اس وقت احazat دی جب تک فتنہ و فساد فرو نہ ہو جائے۔ (ج: ۱۳۹)

^۳- دشمن کے قاصدؤں کو امن دما۔ (الیداہ والنہایۃ: ۳/۲۷)

۵۔ شمن کی عورتوں، بھوؤ اور معدوروں کو مارنے سے منع کیا۔ (تارت آبن خلدوان: ۲/۸۶۹)

۶- سر زم کھیتوں اور پھل دار درختوں کے کاٹنے کی ممانعت فرمائی۔ (تاریخ ابن خلدون: ۲/ ۲۸۹)

۷۔ عبادت گاہوں کو ڈھانے اور تارک الدنای عابدوں اور نمذہجی رہنماؤں کو قتل

- کرنے سے روکا۔ (تاریخ ابن خلدون: ۲۸۹)
- ۸۔ اسیران جنگ کو تکلیف پہنچانے کی ممانعت فرمائی۔
- ۹۔ دشمن اپنے کو کمزور دیکھ کر ہی صلح کی درخواست کرے تو بھی اسے قبول کرنے کی ہدایت فرمائی۔
- ۱۰۔ پناہ میں آنے والے غیر مسلم کو امن دینے اور عافیت سے رکھنے کی تاکید فرمائی۔ (توبہ: ۳۶)
- ۱۱۔ محض مال غنیمت کے لیے جہاد کرنے سے روکا۔ (ابوداؤد: ۲۲۸)
- ۱۲۔ لوٹ کے مال کو حرام قرار دیا۔ (تاریخ ابن خلدون)
- ۱۳۔ معاهده کرنے والے ذمیوں کی جان و مال کی پوری حفاظت کا مسلمانوں کو پابند بنایا۔ (فتح البلدان، بہ حوالہ دین رحمت: ۲۳۹)

غیر مسلم برادران وطن کے ساتھ تعلقات کی حدود

مفتي اعظم حضرت مولانا مفتی محمد شفیع صاحب قدس سرہ نے نہایت جامع انداز میں غیر مسلمین کے ساتھ تعلقات کی مختلف شکلوں پر روشنی ڈالی ہے، حضرت رحمة اللہ علیہ فرماتے ہیں:

”بہت سی آیات قرآنیہ میں مجمل اور مفصل طور پر مسلمانوں کو غیر مسلموں کے ساتھ موالات اور دوستی اور محبت سے شدت کے ساتھ روکا گیا ہے، ان تصریحات کو دیکھ کر حقیقت حال سے ناواقف غیر مسلموں کو یہ شبہ ہو جاتا ہے کہ مسلمانوں کے مذہب میں غیر مسلموں سے کسی قسم کی رواداری اور تعلق کی؛ بلکہ حسن اخلاق کی بھی کوئی گنجائش نہیں، اور دوسری طرف اس کے بال مقابل جب قرآن کی بہت سی آیات سے اور رسول کریم صلی اللہ علیہ وسلم کے ارشادات و عمل سے نیز خلفاء راشدین اور دوسرے صحابہ کرام کے تعامل سے غیر مسلموں کے ساتھ احسان و سلوک اور ہمدردی و غم خواری کے احکام اور ایسے ایسے واقعات

ثابت ہوتے ہیں، جن کی مثالیں دنیا کی اقوام میں ملنا مشکل ہے تو ایک سطحی نظر رکھنے والے مسلمان کو بھی اس جگہ قرآن و سنت کے احکام و ارشادات میں باہم تعارض اور تصادم محسوس ہونے لگتا ہے؛ مگر یہ دونوں خیال قرآن کی حقیقی تعلیمات پر طائز انہ نظر اور ناقص تحقیق کا نتیجہ ہوتے ہیں، اگر مختلف مقامات سے قرآن کی آیات کو جو اس معاملے سے متعلق ہیں جمع کر کے غور کیا جائے تو نہ غیر مسلموں کے لیے وجہ شکایت باقی رہتی ہے، نہ آیات و روایات میں کسی قسم کا تعارض باقی رہتا ہے؛ اس لیے اس مقام کی پوری تشریح کر دی جاتی ہے جس سے موالات اور احسان و سلوک یا ہمدردی یا غم خواری میں باہمی فرق اور ہر ایک کی حقیقت بھی معلوم ہو جائے گی اور یہ بھی کہ ان میں کونسا درجہ جائز ہے کونسا ناجائز؟ اور جو ناجائز ہے اس کی وجہ کیا ہیں؟۔

بات یہ ہے کہ دو شخصوں یا دو جماعتیں میں تعلقات کے مختلف درجات ہوتے ہیں ایک درجہ تعلق کا قلبی موالات یادی مودت و محبت ہے، یہ صرف مومنین کے لیے مخصوص ہے، غیر مومن کے ساتھ مومن کا یہ تعلق کسی حال میں قطعاً جائز نہیں۔ دوسرا درجہ مواسات کا ہے، جس کے معنی ہیں ہمدردی و خیرخواہی اور نفع رسانی کے، یہ بجز کفار اہل حرب کے جو مسلمانوں سے برسر پیکار ہیں، باقی سب غیر مسلموں کے ساتھ جائز ہے۔

سورہ ممتحنہ کی آخری آیت میں اس کی تفصیل بیان کی گئی، آیت کریمہ کا ترجمہ ہے:

”اللہ تعالیٰ تم کو منع نہیں کرتا ان سے، جو لڑتے نہیں تم سے دین پر اور زکا لانہیں تم

کو تمہارے گھروں سے کہ ان کے ساتھ احسان اور انصاف کا سلوک کرو۔

تیسرا درجہ مدارات کا ہے، جس کے معنی ہیں ظاہری خوش خلقی اور دوستانہ

کے، یہ بھی تمام غیر مسلمون کے ساتھ چاہئے، جب کہ اس سے مقصود ان کو

دینی نفع پہ نجاحا ہو پا وہ ایسے مہماں ہوں پا ان کے شر اور ضرر سانی سے ایسے آپ

کو بچانا مقصود ہو، سورہ آل عمران کی آیت مذکورہ میں ”إِلَّا أَنْ تَتَقْوُا مِنْهُمْ تُقْتَةً“ سے یہی درجہ مدارات کا مراد ہے، یعنی کافروں سے موالات جائز نہیں؛ مگر ایسی حالت میں جب کہ تم ان سے اپنا بچاؤ کرنا چاہو اور چوں کہ مدارات میں بھی صورت موالات کی ہوتی ہے، اس لیے اس کو موالات سے مستثنی قرار دے دیا گیا ہے۔ (بیان القرآن)

چوتھا درجہ معاملات کا ہے، کہ ان سے تجارت یا اجرت و ملازمت اور صنعت و حرف کے معاملات کیسے جائیں، یہ بھی تمام غیر مسلموں کے ساتھ جائز ہے بجز ایسی حالت کے کہ ان معاملات سے عام مسلمانوں کو نقصان پہنچتا ہو۔ رسول کریم صلی اللہ علیہ وسلم اور خلفاء راشدین اور دوسرے صحابہؓ کا تعامل اس پر شاہد ہے، فقهاء نے اسی بنا پر کفار اہل حرب کے ساتھ اسلحہ فروخت کرنے کو منوع قرار دیا، باقی تجارت وغیرہ کی اجازت دی اور ان کو اپنا ملازم رکھنا یا خود ان کے کارخانوں اور اداروں میں ملازم ہونا یہ سب جائز ہے۔

اس تفصیل سے آپ کو یہ معلوم ہو گیا کہ قلبی اور دلی دوستی و محبت کی تو کسی کافر کے ساتھ کسی حال میں گنجائش نہیں اور احسان و ہمدردی و نفع رسانی بجز اہل حرب کے اور سب کے ساتھ جائز ہے، اسی طرح ظاہری خوش خلقی اور دوستانہ برداشت بھی سب کے ساتھ جائز ہے، جب کہ اس کا مقصد مہمان کی خاطرداری یا غیر مسلموں کو اسلامی معلومات اور دینی نفع پہنچانا یا اپنے آپ کو ان کے کسی نقصان و ضرر سے بچانا ہو۔ (معارف القرآن، ج: ۲، ص: ۵۰-۵۱)

خلاصہ یہ ہے کہ ایسی قلبی دوستی کو چھوڑ کر جس سے مسلمان اور غیر مسلم کے مقاصد زندگی کا فرق ہی مٹ جائے غیر مسلموں کے ساتھ مصالحت، امن کے معاملات، انسانی بنیادوں پر ہمدردی، غم خواری، حسن سلوک اور مشترک انسانی بھلائی کے لیے باہمی تعاون کی نہ صرف اجازت ہے، بلکہ اسے پسندیدہ قرار دیا گیا ہے۔

بھلائی کے کاموں میں تعاون

اس سے بھی آگے بڑھ کر قرآن و سنت میں بھلائی کے کاموں میں غیر مسلموں کے ساتھ اشتراک عمل اور تعاون کی نہ صرف اجازت؛ بلکہ اس کی ترغیب دی ہے، قرآن کریم نے اس سلسلے میں دو ٹوک اصول یہ بیان فرمادیا ہے کہ:

وَتَعَاوَنُوا عَلَى الْبِرِّ وَالْتَّقْوَىٰ وَلَا تَعَاوَنُوا عَلَى الْإِثْمِ وَالْعُدُوانِ۔

یعنی: ”اور نیکی اور تقویٰ میں ایک دوسرے کے ساتھ تعاون کرو اور گناہ اور زیادتی میں تعاون مت کرو۔“

یہ اصول قرآن کریم نے جس سیاق میں بیان فرمایا ہے وہاں غیر مسلموں ہی کے خلاف زیادتی کا ذکر ہے، آیت کا ترجمہ یہ ہے:

”اوْرَكَسِيْ قَوْمٍ كَسَاتِحَهُارِيْ يِدَشْنِيْ كَاهْنَهُونَ نَتَمَهِيْ مَسْجِدَهَرامَ سَرَ رُوكَاتَهُتمَهِيْ اسَ باَتَ پَرَآ مَادَهَ نَهَ كَرَ كَهَمَ (اَنَ پَرَ) زِيَادَتِيْ كَرَنَ لَگَوَ اَرَنِيْكِيْ اَرَلَقَوِيْ مِنْ اَيْكِ دَوَسَرَے کَسَاتِحَ تَعَاوَنَ كَرَوَ اَرَلَجَنَهَ اَرَزِيَادَتِيْ مِنْ تَعَاوَنَ متَ كَرَو۔“ (سورہ مائدہ: ۲:)

لہذا اس میں غیر مسلموں کے ساتھ بھی نیکی میں تعاون کا حکم شامل ہے اور اگر غیر مسلم کوئی ایسا منصوبہ پیش کرے، جو عام انسانی فائدے کا ہو اور اس میں کوئی بات اسلامی شریعت اور مسلمانوں کی مصلحت کے خلاف نہ ہو، تو مسلمانوں کے لیے ایسے منصوبے میں شرکت بھی جائز؛ بلکہ مستحسن ہے۔

دیگر مذاہب والوں کے ساتھ تعاون کا اسلامی اصول

موجودہ ملکی حالات میں اس بات کی پہلے سے زیادہ ضرورت ہے کہ مسلمان دین و شریعت کی مضبوط راہ پر چلیں اور زندگی کا ہر لمحہ شریعت کی رہنمائی، پیشوائی

میں گذاریں اور جہاں تک ہو سکے خدا کے دین کے فیوض و برکات کو دوسروں تک پہنچانے کے لیے جتن اور لگن سے کام لیں۔ اس کام کے واسطے ہمارے لیے یہ ضروری ہو جاتا ہے کہ دوسرے مذاہب والوں کے ساتھ تعاون واشتراک اور عدم تعاون کے اسلامی اصولوں سے واقف ہوں اور اپنے اکابر و اسلاف حمّم اللہ کے نقش قدم پر چلتے ہوئے ملک میں پر امن بقائے باہمی اور برادرانِ وطن کے ساتھ ہمدردی، انسانیت نوازی اور راداری کا برتاؤ رکھیں۔

جنگ آزادی کے دوران دارالعلوم دیوبند اور جمعیۃ علماء ہند کے اکابرؒ نے ملک میں رہنے والے برادرانِ وطن کے ساتھ سماجی تعلقات اور موالات کے حدود اور مسائل کو پوری طرح متفق کر کے بیان کیا تھا۔ اسلام نے برادرانِ وطن کے ساتھ خوش گوار سماجی تعلقات کے فروع کے موثر احکامات دیے ہیں، دین دعوت ہونے کے ناتے اس نے اس بات کی پوری کوشش کی ہے کہ ملک و سماج میں فرقہ وارانہ نفرت کا ماحول پیدا نہ ہونے پائے؛ کیوں کہ اس سے اسلام کے فیوض و برکات کے پھیلنے میں رکاوٹیں پیدا ہوتی ہیں۔ نبی کریم ﷺ نے اپنے پڑو سیوں کے حقوق کی اہمیت بتلاتے ہوئے ارشاد فرمایا کہ:

”وَهُمْ لَا يُنْهَا بِجُنُودٍ بِهِنْدٍ أَوْ إِسْرَافٍ أَوْ سُرْيٍ“

(مکملۃ شریف: کتاب الاداب)

ایک روایت میں نبی کریم ﷺ نے تین بار قسم کھا کر فرمایا کہ:

”وَهُمْ لَا يُنْهَا بِشَرٍّ أَوْ سُرْيٍ أَوْ سُرْيٍ“

(بخاری شریف، کتاب الادب، عن ابی شریخ)

ان روایتوں میں مسلم اور غیر مسلم کسی کی تخصیص نہیں ہے۔ تمام پڑوی مراد ہیں، چاہے وہ کسی بھی مذہب سے تعلق رکھتے ہوں یا کسی دین و مذہب کو مانتے ہی نہ ہوں۔ بخاری و مسلم کی ایک طویل روایت میں آں حضرت ﷺ نے حضرت عمرؓ

کو ریشمی جوڑ تعلق والے غیر مسلم کو تحفے کے طور پر دینے کی اجازت دی ہے، حالانکہ مسلمان مرد کے لیے ریشمی جوڑے کا استعمال حرام ہے، بخاری کے کتاب البخاری میں ایک روایت آتی ہے، جس میں اس بات کا ذکر ہے کہ تعلق رکھنے والے ایک بیمار یہودی اڑ کے کی آں حضرت ﷺ نے عیادت فرمائی تھی۔

ذخیرہ حدیث میں اس قسم کی بے شمار روایتیں ہیں، جن سے دیگر مذاہب والوں کے ساتھ سلوک پر روشنی پڑتی ہے، ہمارے فقهاء اسلام نے اس پر بہت مدلل و مفصل بحثیں کر کے مسئلے کے ہر پہلو کو بالکل متفق کر دیا ہے، دیگر مذاہب والوں کے ساتھ تعاون و عدم تعاون کے سلسلے میں اسلامی اصول یہی ہے کہ ان کے ساتھ مشترک سماجی و ملکی مسائل اور ان معاملات میں جن میں شرعی نقطہ نظر سے اشتراک و تعاون کرنے میں کوئی ممانعت نہ ہو، ان میں ساتھ دینا چاہیے، جیسا کہ جنگ آزادی کے دوران ہمارے اکابر نے کیا۔ اگر ہمارا پڑوںی، چاہے وہ گھر کے لحاظ سے ہو یا وطنی اشتراک رکھتا ہو، کسی مسلمان سے ایسے تعاون کا خواہش مند ہو، جو شرک و کفر کے ذیل میں آتا ہو، تو یہاں عدم تعاون کی راہ اختیار کی جائے گی؛ لیکن سماجی سطح پر نیک سلوک اور خوش گوار تعلقات بنائے رکھنے میں ہر ممکن راہ اپنانی جاسکتی ہے، اس سلسلے میں معاهدہ مدینہ روشن نمونہ ہے۔

جب نبی کریم ﷺ مدینہ تشریف لائے تو آپ ﷺ نے مسلمانوں اور اہل مدینہ (یہودی وغیرہ) کے درمیان جو معاهدہ کرایا تھا اس کی متعدد دفعات میں دشمنوں کے مقابلے میں مشترک مسائل میں ایک ہونے کی بات کہی گئی ہے۔ مسلمانوں اور مدینے کے باشندوں کو وطنی حیثیت سے ایک گروہ قرار دیا گیا ہے۔

انهم امة واحدة (دیکھئے سیرت ابن ہشام جلد اول اور کتاب الاموال)

مفتي اعظم ہند حضرت مفتی کفایت اللہ صاحب نور اللہ مرقدہ، اولین صدر

جمعیۃ علماء ہند اپنے ایک اہم فتوے میں تحریر فرماتے ہیں:

”جنگ آزادی تخلص من ید الظالم ہے اور اس کے لیے غیر مسلم سے تعاون اور اشتراک عمل کرنے میں کوئی شرعی قباحت نہیں ہے، اگر گاؤں پر ڈاکو حملہ آور ہوں تو گاؤں کی مسلم وغیر مسلم آبادی باہم تعاون و اشتراک عمل کر کے ان کے حملے سے اپنے گاؤں اور اپنی جانوں کو بچاسکتی ہے اور مسلم آبادی پر ایسے غیر مسلموں سے اشتراک عمل کرنا کسی درجے میں ناجائز اور مذموم نہیں ہے۔“

(حضرت مولانا مفتی کفایت اللہ علیک مطالعہ ۲۰)

ایک اور سوال کے جواب میں حضرت مفتی عظمؒ نے تحریر فرمایا ہے:

(۱) ”اسلامی امور میں غیر مسلم کی سرداری قبول کرنی درست نہیں ہے۔ سیاسی امور یا اقتصادیات میں غیر مسلموں کی شرکت یا ان کی صدارت میں کام کرنا یا کسی مجبوری سے ان کی قیادت تسلیم کرنا منع نہیں، جیسے میونپلیٹوں میں غیر مسلم کی چیزیں مینی یا کونسلوں میں غیر مسلم کی پریزیڈنٹی یا پولیس کی ملازمت میں غیر مسلم افسر کی اطاعت یادکان میں غیر مسلم کی شرکت یا انگریزی حکومت اور اس کے قانون کی تعمیل کرنا، غیر مسلم ڈاکٹر یا طبیب کی ہدایت پر عمل کرنا۔

(۲) آں حضرت صلی اللہ علیہ وسلم نے یہود سے ایک دوسرے کی اعانت کے معاهدہ کیا تھا۔ صحابہ کرامؓ کے زمانے میں بھی معاهدات ہوئے۔ شاہان اسلام کے زمانے میں بہت سے غیر مسلم افسر اور عہدے دار ہوتے رہے ہیں۔

(۳) غیر مسلم حکومت کی قوت اور سلطنت کو فتح کرنے اور عالم اسلامی کو ان نقصانات عظیمہ سے بچانے کے لیے، جو انگریزی طاقت دول اسلامیہ اور اقوام مسلمہ کو پہنچا رہی ہے۔ ہندوستانی قوم کا سیاسی طور پر مل کر کام کرنا مَنْ أُبْتَلَى بِبَلِيَّتَيْنِ فَلَيَخْتَرَا هُوَ نَهَمَا (حدیث) کے ماتحت جائز ہے۔ (حضرت مفتی محمد کفایت اللہ علیک مطالعہ، دہلی۔ (ایضاً، ص: ۲۱۱)

وطن کی محبت اسلام میں

یہ حقیقت ہے کہ انسان کو دنیا میں جینے اور زندگی بس رکنے کے لیے ہمیشہ ہی غذا کی ضرورت پڑتی ہے، انسان کو یہ غذائیں سے حاصل ہوتی ہے اور بجا طور پر یہ کہا جا سکتا ہے کہ انسان مٹی سے پیدا ہوا ہے، سورہ حج میں اللہ تعالیٰ نے ارشاد فرمایا:

”هم نے تم کو مٹی سے پیدا کیا۔“ (سورہ حج)

دوسری آیت شریفہ میں ارشاد فرمایا ہے:

”هم نے تم کو زمین میں ٹھہرایا اور تمہارے لیے زندگی کے سامان زمین سے پیدا کیے۔“ (سورہ اعراف)

دوسری آیت کریمہ میں ارشاد ربانی ہے:

”تم زمین میں ہی زندگی بس رکو گے اور زمین میں ہی مر گے اور زمین میں سے ہی نکالے جاؤ گے۔“ (سورہ اعراف)

جس زمین سے آدمی کا خیر اٹھا ہے، جہاں وہ پیدا ہوا اور زندگی بس رکر رہا ہے، اس سے انسان کو فطری لگاؤ اور تعلق ہوتا ہے؛ اسی لیے عربی زبان کا مشہور مقولہ ہے: ”انسان کی پیدائیش سر زمین اس کی دودھ پلانے والی ماں ہے۔“

مشہور حکیمانہ جملہ ہے:

”حب الوطن من الايمان۔“ وطن کی محبت ایمان کا تقاضا ہے۔

سرو رِ عالم ﷺ جب ہجرت فرمائے کرمه سے جانے لگے تو فرمایا کرتے تھے:

”اے مکہ! تو خدا کا شہر ہے، تو مجھے کس قدر محبوب ہے، اے کاش! تیرے

باشدے مجھے نکلنے پر مجبور نہ کرتے تو میں تجھ کونہ چھوڑتا،“ (جمع الفوائد: ۱/۱۹۵)

جب سرو رِ عالم ﷺ نے مدینہ منورہ کو وطن بنالیا تو دعا میں فرمایا کرتے تھے:

”اے اللہ! ہمارے اندر مدنیے کی اتنی محبت پیدا کر دے، جتنی تو نے مکہ

کی محبت دی ہے، مدینے کی آب و ہوادرست فرمادے اور ہمارے لیے مدینے کے صاع اور مد (ناپنے کے پیانے) میں برکت عطا فرمادیں کے بخار کو جفہ (مقام) کی طرف منتقل فرمادے۔” (بخاری شریف: ۱/۵۵۸)

اس حدیث شریف سے وطن عزیز کی محبت کا بھی بے خوبی پتہ چلتا ہے، نیز اس کی اقتصادی ترقی اور آب و ہوا کی درستگی اور صحت و عافیت کی بے حالی کی شدید رغبت بھی ظاہر ہوتی ہے؛ اس لیے وطن مالوف کی محبت فطری تقاضا بھی ہے اور شرعی بھی۔

ہندوستان کی فضیلت

حضرت شیخ الاسلام مولانا حسین احمد مدنی علیہ الرحمہ، صدر المدرسین دارالعلوم دیوبند و صدر جمیعۃ علمائے ہند قوم طراز ہیں:

”اسلامی کتابیں یہ بتاتی ہیں کہ حضرت آدم علیہ السلام ہندوستان ہی میں اتارے گئے اور یہاں ہی سکونت کی، اور یہاں سے ہی ان کی نسل دنیا میں پھیلی اور اسی وجہ سے انسانوں کو ”آدمی“ کہا جاتا ہے۔“ (ہمارا ہندوستان اور اس کے فضائل، حوالہ تفسیر ابن کثیر: ۱/۸۰)

حکیم الاسلام حضرت مولانا قاری محمد طیب صاحب علیہ الرحمہ سابق مہتمم دارالعلوم دیوبند تحریر فرماتے ہیں:

”ہندوستان نبوت کا دارالخلافہ ہے، یہاں سب سے پہلے حضرت آدم علیہ السلام تشریف لائے، حضرت شیخ علیہ السلام دوسرے رسول تھے، جو اس سر زمین پر وارد ہوئے، ان کی قبر تشریف کے بارے میں کہا جاتا ہے کہ وہ موجود ہیا میں ہے۔“

دارالعلوم دیوبند کے بانی جنتۃ الاسلام حضرت مولانا محمد قاسم صاحب نانو تویؒ نے اپنی بعض کتابوں میں لکھا ہے کہ ”رام چندر جی“ اور ”کرشن جی“ کے نام ادب

سے لیے جائیں اور ان کے ساتھ گستاخی نہ کی جائے۔ (قوى اتحاد، ص: ۷)

حضرت مولانا محمد میاں صاحب رحمہ اللہ فرماتے ہیں:

(۱) انسانیت کا دارالخلافہ ہندوستان ہے۔

(۲) چوں کہ خلیفہ بنی تھا جس کے پاس حضرت جبرئیلؑ تشریف لا یا کرتے تھے، لہذا سر زمین ہند سب سے پہلے آفتاب نبوت کا مشرق بنی۔

(۳) اسی سر زمین پر سب سے پہلے حضرت جبرئیلؑ کا نزول ہوا۔

(۴) ابن سعد نے طبقات میں نقل کیا ہے کہ اللہ تعالیٰ نے حضرت آدم کے جسم کا خمیر ”وجنی“ نامی علاقے کی خاک سے بنایا ہے، لہذا ہندوستان کو یہ شرف حاصل ہے کہ سب سے پہلے بنی علیہ الصلوٰۃ والسلام کا خمیر یہیں کی خاک سے بنایا گیا اور حضرت آدم تمام انسانوں کے ابوالآباء تھے؛ اس لیے جملہ انبیاء اور تمام انسانوں کے روحانی اور مادی اصل و اصول کا خمیر ہندوستان ہی سے بنایا گیا، تو الہ و تناسل کے اصول پر یہ بھی کہا جاسکتا ہے کہ جملہ انبیاء، اولیاء اور صلحاء کرام، علماء و مشائخ کا اولین عصر اسی خاک پاک سے وجود پذیر ہوا۔

حضرت ابن عباسؓ کی روایت ہے کہ ”عہد الاست“ ہندوستان کے مقام ”وجنی“ میں ہی لیا گیا۔ اللہ تعالیٰ نے تمام انسانوں کی روحوں کو حضرت آدم علیہ السلام کی پشت سے برآمد کر کے ان کو خطاب کیا اور فرمایا کہ کیا میں تمہارا پروردگار نہیں ہوں؟ تمام روحوں نے متفقہ طور پر اللہ کی پروردگاری کو تسلیم کرتے ہوئے کہا، ضرور! آپ ہی ہمارے پروردگار ہیں۔ (ہمارا ہندوستان اور اس کے فضائل)

وطن عزیز میں مسلمانوں کے ملکی فرائض

محمد عصر حضرت علامہ انور شاہ کشمیریؒ سابق صدر المدرسین دارالعلوم دیوبند

فرماتے ہیں:

”ہندوستان یا کسی دوسرے غیر مسلم اکثریت والے ملک میں ہر مسلمان اس بات کا ذمہ دار ہے، کہ اسلام نے عام انسانوں کے لیے امن اور آزادی کے جو حقوق تسلیم کیے ہیں، اپنے اختیار اور اپنی طاقت کی حد تک ان حقوق کی حفاظت کرے، ظاہر ہے اس مقصد کے تحت ہر مسلمان کو ملک کی سیاسی، معاشری اور شہری سرگرمیوں میں بقدر طاقت حصہ لینا پڑے گا، تا کہ اپنے ہاتھ میں سیاسی اور معاشری قوت کے ذریعے وہ ملک کے عام باشندوں کی جان و مال اور روئی کپڑے کے حقوق کی حفاظت کا اپنے وسائل کی حد تک فرض انجام دے سکے۔ ایک مسلمان اگر محض تماشائی بن کر زندگی گذarna چاہے اور ملک کی سیاسی سرگرمیوں اور معاشری و اقتصادی جدوجہد سے کنارہ کش رہے تو وہ خدا کے عام بندوں کی خدمت کا فرض کیسے ادا کر سکتا ہے۔“ (ہندوستان میں مسلمانوں کے ملکی فرائض)

ہمارے اکابر علماء کرام اور عام مسلمانوں نے ہمیشہ ملک میں محبت و اتحاد، حسن معاشرت، فرقہ وارانہ یا گلگت اور قومی یک جہتی و رواداری کو فروغ دینے میں نمایاں کردار ادا کیا ہے، شیخ الاسلام حضرت مولانا سید حسین احمد مدینی فرماتے ہیں:

”ہم باشندگان ہندوستان بہ حیثیت ہندوستانی ہونے کے ایک اشتراک رکھتے ہیں، جو کہ اختلاف مذاہب اور اختلاف تہذیب کے ساتھ ہر حال میں باقی رہتا ہے، جس طرح ہماری صورتوں کے اختلافات ذاتیں اور صورتوں کے تباہیں، رنگتوں اور قسمتوں کے افتراقات سے ہماری مشترکہ انسانیت میں فرق نہیں آتا، اسی طرح ہمارے مذہبی اور تہذیبی اختلافات ہمارے وطنی اشتراک میں خلل انداز نہیں ہیں، ہم سب وطنی حیثیت سے ہندوستانی ہیں۔“

لہذا وطنی منافع کے حصول اور مصروفوں کے ازالے کی فکر اور اس کے لیے جدوجہد مسلمانوں کا بھی اسی طرح فریضہ ہے، جس طرح دوسری ملتوں اور غیر مسلم قوموں کا، اس کے لیے سب کوں کر پوری طرح کوشش کرنی از بس ضروری

ہے، اگر آگ لگنے کے وقت تمام گاؤں کے باشندے آگ نہ بجھائیں تو تمام گاؤں برپا ہو جائے گا، اور سبھی کے لیے زندگی و بال ہو جائے گی۔ اسی طرح ایک ملک کے باشندوں کا فرض ہے، خواہ ہندو ہوں یا مسلمان، سکھ ہوں یا پارسی کہ ملک پر جب کوئی عامِ مصیبت پڑ جائے تو مشترکہ قوت سے اس کے دور کرنے کی جدوجہد کریں، اشتراک وطن کے فرائض سب پر یکساں عائد ہوتے ہیں، مذاہب کے اختلاف سے اس میں کوئی رکاوٹ نہیں ہوتی، ہر ایک اپنے مذہب پر پوری طرح قائم رہ کے ایسے فرائض کو انجام دے سکتا ہے، یہی اشتراک، میونپل بورڈوں، کونسلوں، اسemblyوں میں پایا جاتا ہے، اور مختلف المذاہب ممبران فرائض شہر یا ضلع یا صوبہ یا ملک کو انجام دیتے ہیں اور اس کو ضروری سمجھتے ہیں۔ یہی معنی اس جگہ متحده قومیت کے ہیں۔ (ماخوذ از خطبات فدائے ملت، ص: ۲۱۵، ۲۱۶)

ہندوستان حضرت مجاہد ملت کی نظر میں

مجاہد ملت حضرت مولانا حفظ الرحمن سیوطہارویٰ مرحوم اپنی تقریروں میں موجودہ انسانی دنیا کا اور خصوصاً اپنے پیارے وطن کا موازنہ ایک ایسے باغ کے ساتھ کیا کرتے تھے جس میں الگ الگ رکوں اور الگ الگ خوشبوؤں کے پھولوں کی الگ الگ کیاریاں اپنے اپنے رنگ اور اپنی اپنی خوشبو سے پورے باغ کی زینت اور اس کی شان کو بڑھاتی ہیں۔ ظاہر ہے کہ اس طرح کی تمثیلیں خاص حدود کے اندر ہی درست مانی جاسکتی ہیں؛ لیکن اس میں بھی کوئی شبہ نہیں کہ مولانا مرحوم کا یہ خیال قرآن کریم کی تعلیم کے مطابق اور مشیت ایزدی کی سچی تصویر ہے۔ اس حکم کے خلاف تخیل اور عمل کی کوشش مشیت ایزدی میں مداخلت اور ”لَا كُرَاهَ فِي الدِّين“ کے حکم کی خلاف ورزی ہے۔

آج پہلے سے زیادہ ضرورت ہے کہ ہمارے اندر اپنے موقف کا صحیح احساس اور شعور پیدا ہو۔ اس پیارے دلیش کی ہزار سالہ تاریخ میں ہم برابر کے شریک و سہیم اور اس دعوت حق کے علم بردار ہیں، جو پورے عالم انسانیت کے لیے امن و رحمت کا پیغام اور ہمدری و خیر سگالی کا سرچشمہ ہے۔ ایک لمحے کے لیے بھی اس ملک میں ہماری زندگی کسی اجنبی اور تماشائی کی زندگی نہیں ہو سکتی۔ اس کے بناؤ اور بگاڑ کے ساتھ ہمارا چولی دامن کا ساتھ ہے؛ اس لیے ملی جلی و طنی زندگی میں اپنے حقوق کے ساتھ ساتھ اپنے طنی فرائض سے بھی کوئی غفلت ہمارے لیے جائز نہیں ہو سکتی۔ ہمارا تو یقین یہ ہے کہ اگر ہمارے اندر وطن کی سچی محبت اور اپنے ذہن و منصب کا صحیح احساس بیدار ہے تو کوئی بڑی سے بڑی طاقت بھی ہمیں اپنے حقوق سے زیادہ دریک محروم نہیں رکھ سکتی۔ ان اللہ مع الذین اتقوا والذین هم المحسنوں۔ (اللہ کی مدحیشہ ان کے ساتھ ہوتی ہے، جو کرو عمل کے کھرے اور نیکو کار ہوں۔) (مجاہد ملت، ص: ۲۷۳)

دسمبر ۱۹۷۴ء کو لکھنؤ میں منعقد مسلماناں ہند کی کانفرنس سے خطاب کرتے ہوئے حضرت مجاہد ملت نے فرمایا:

ہم کسی جماعت یا پارٹی کے وفادار نہیں ہیں، ہم صرف ملک اور وطن کے وفادار ہیں، اگر کوئی جماعت، پارٹی یا حکومت ہم سے وفاداری کا مطالبہ کرتی ہے، تو ہم اسے بتا دینا چاہتے ہیں کہ اگر وہ جماعت یا پارٹی یا حکومت غلط راستوں پر جائے، تو ہمارا کام اس کو سیدھا کرنا یا الٹ دینا ہے، جو افراد یا جماعتیں ہم سے وفاداری کا مطالبہ کرتی ہیں، ہم ان سے ملک کی وفاداری کا مطالبہ کرتے ہیں، وہ لوگ فرقہ پرستی، تنگ نظری یا تعصب پیدا کرتے ہیں، وہ ملک کے غدار اور وطن کے دشمن ہیں۔ ان کو کسی دوسرے سے وفاداری کے مطالبے کا کوئی حق نہیں، وہ خود اپنی وفاداری کا امتحان دیں۔” (مجاہد ملت، ص: ۹۷)

ہم اس ملک میں رہنے والے ساڑھے چار کروڑ مسلمان (یہ تعداد ۱۹۷۴ء)

کی ہے، اب تعداد ایک اندازے کے مطابق ۲۰ رکروڑ ہے) یہاں اس لیے نہیں ہیں، کہ کسی کی چالپوٹی کریں یا یہ سمجھیں کہ اس سے ہندو خوش ہو گا یا پنڈت نہرو خوش ہوں گے، اگر جمعیت کے خدام کے دل میں ایک منٹ کے لیے بھی ایسا خیال گزرے تو میں کہوں گا کہ اس سے بڑی بزدی اور نفاق کوئی دوسرا نہیں ہو سکتا۔ ہم کہتے ہیں کہ جس طرح یہ ملک اکثریت کا ہے، اسی طرح اقلیت کا بھی ہے۔ جس طرح ہندو کا ہے، اسی طرح مسلمان کا بھی ہے۔ جس طرح پنڈت نہرو کا ہے، اسی طرح حفظ الرحمن کا بھی ہے۔ یہ ایک جمہوری ملک ہے۔ (ایضا)

ہندوستان اور سیکولر ازم

حضرت نے مزید فرمایا: ”۱۳ ارب رس گزر گئے کہ ہم نے اپنا سیکولر آئین بنایا، سیکولر کے معنی بہت سے لیے جاتے ہیں۔ کوئی اس کے معنی لادینی حکومت لیتا ہے، کوئی ایسی حکومت کے لیتا ہے جو تمام مذاہب کو ختم کر دے گی؛ لیکن ہم اس کی تعبیریوں کرتے ہیں کہ مذہب کی بنیاد پر یہاں کا دستور اور قانون ملک کے بسنے والوں کے مابین کوئی تفریق نہیں کرے گا۔ اس ملک میں بسنے والی چھوٹی سے چھوٹی ۳۲ آدمیوں کی اقلیت کو بھی وہی حق حاصل ہو گا، جو یہاں کی نوے فیصدی اکثریت کو حاصل ہو گا۔ مذہب یا کسی اور بنیاد پر کسی کا حق نہیں دبایا جائے گا۔ ہم نے یہ دستور اپنے لیے بنایا ہے اور اسی دستور نے یہاں کے ہر بسنے والے کو حق دیا ہے کہ وہ اپنا دستوری حق طلب کرے۔ ہمیں اس بات کا طعنہ کیوں دیتے ہو کہ پاکستان میں تو سیکولر دستور نہیں ہے؟ ہم نے پاکستان بننے سے پہلے پاکستان کی مخالفت کی، ہم آخر تک تقسیم وطن کے خلاف رہے، لیکن جب پاکستان ایک ملک بن گیا ہے، ہم بھی چاہتے ہیں کہ پاکستان والے اپنے ملک میں خوش رہیں، لیکن ان کے کسی فعل کی ذمہ داری ہم پر عائد نہیں ہوتی، ہم پر تو صرف اپنے فعل کی ذمہ داری عائد ہوتی ہے۔ ہم نے ایک سیکولر جمہوری نظام کو اپنایا ہے، یہاں کا ہر بسنے والا

برا برا حق رکھتا ہے۔ جب یہ حقیقت ہے تو ہم جائزہ لیں کہ پارلیمنٹ میں جو قانون بنایا گیا وہ ہم پر کسی کا رحم و کرم نہیں۔ وہ ہندوستان کی وہ تاریخ ہے، جس کے پیچھے اگر جلیاں والا باغ ہے تو قصہ خوانی بازار بھی ہے۔” (ایضاً، ص: ۳۲۸-۳۲۹)

برادرانِ وطن کے ساتھ مسلمانوں کا پر امن بقاءَ باہم

ہم برادرانِ وطن کے ساتھ میں ملاپ کو اپنی شاخت کھونے کے بجائے اقوامِ عالم کی صفائح میں امتِ مسلمہ کی شان امتیاز سمجھتے ہیں۔ ہم مسلمان ہیں اور عالمی انسانی برادری کے ممبر بھی اور دونوں حیثیتوں میں کوئی تضاد نہیں؛ بلکہ ہماری آفاقت ہمارے اسلام کی مر ہوں منت ہے۔

اس نظریے کی وضاحت کرتے ہوئے امام الہند مولانا ابوالکلام آزاد جو جمعیتہ علماء ہند کے اکابر میں عبقری شخصیت کے حامل ہیں، انہوں نے ہندوستان کے تناظر میں جوبات کہی وہ آج ملکی و مین الاقوامی حالات میں مسلمانوں کی حیثیت اور ان کے کردار و شناخت کے تینیں بہت ہی موزوں ہے، جس کا لالب لباب یہ ہے:

میں مسلمان ہوں اور فخر کے ساتھ محسوس کرتا ہوں کہ مسلمان ہوں، اسلام کی

پودہ سو برس کی شاندار رواستیں میرے دریث میں آئی ہیں، میں تیار نہیں کہ اس کا

کوئی چھوٹے سے چھوٹا حصہ بھی ضائع ہونے دوں، اسلام کی تعلیم، اسلام کی تاریخ

، اسلام کے علوم و فنون، اسلام کی تہذیب میری دولت کا سرمایہ ہے، بہ حیثیت

مسلمان ہونے کے میں نہ بھی دائرے میں اپنی ایک خاص ہستی رکھتا ہوں اور میں

برداشت نہیں کر سکتا کہ اس میں کوئی مداخلت کرے؛ لیکن ان تمام احساسات کے

ساتھ میں ایک اور احساس بھی رکھتا ہوں، جسے میری زندگی کی حقیقوں نے پیدا کیا

ہے، اسلام کی روح مجھے اس سے نہیں روکتی؛ بلکہ اس راہ میں میری رہنمائی کرتی

ہے، میں فخر کے ساتھ محسوس کرتا ہوں کہ میں ہندوستانی ہوں، میں ہندوستان کی

ایک ناقابل تقسیم متحده قومیت کا ایک ایسا اہم عضر ہوں، جس کے بغیر اس کی عظمت کا ہیکل ادھورا رہ جاتا ہے، میں اس کی تکوین یعنی بناؤٹ کا ایک ناگزیر عامل (فیکٹر) ہوں، میں اپنے اس دعوے سے کبھی دست بردار نہیں ہو سکتا۔“

اس متحده قومیت کے عناصر و عوامل یکساں اور مساوی طور پر آپ کے تمام برا دراں وطن، بلا لحاظ مذہب و ملت، نسل و رنگ سب کے سب ہیں۔ مذہب اور کلچر کے لحاظ سے ان کے درمیان جو فرق و اختلاف ہو اور آپ اپنے روایتی و رثے پر الگ الگ جتنا بھی فخر کریں، جس طرح چاہیں پوری آزادی، بے خوفی، اطمینان اور اعتماد کے ساتھ اس ورثے کے تحفظ و ترقی کی زیادہ اور بہتر سے بہتر کوشش کریں۔ اس سلسلے میں اسلام کی روح خود اس راہ میں رہنمائی کرتی اور ملک کی فلاج و ترقی کی جدوجہد میں اسلام کی تعلیم، اسلام کی تاریخ، اسلام کے علوم و فنون، اسلام کی تہذیب سدرہ را نہیں ہوتی، بلکہ مدد و معاون ہوتی ہے؛ اس لیے کہ ملک میں اس کی تعلیم، اس کی تاریخ، ان علوم فنون اور اس تہذیب کا فروغ بھی اسی وقت ممکن ہے، جب ملت اسلامیہ کے افراد اہل وطن کے ساتھ مل کر اپنے محبوب وطن کی تعمیر و ترقی کے لیے کوشش ہوں۔

مسلم حکمرانوں کی رواداری کے واقعات

امیر اندرس عبدالعزیز بن موسیؑ کی رواداری

اندرس میں مسلمانوں نے سب سے پہلے مذہبی آزادی کا اعلان کیا تھا اور عیسائیوں کو اپنے مذہبی و دنیوی معاملات میں ہر قسم کی آزادی عطا کر دی تھی، بشرطے کہ وہ اسلام اور حکومتِ اسلامیہ سے معرض نہ ہوں، اب اندرس کے دوسرے ولی عبدالعزیز بن موسی بن نصیر (حکومت: ۹۵ھ تا ۹۷ھ) نے اسی سلسلہ میں اعلان کیا کہ جو غلام اسلام قبول کرے گا وہ مسلمان ہوتے ہی اپنے غیر مسلم آقا کی غلامی و قید سے آزاد سمجھا جائے گا،

عیسائیوں کے پاس غلاموں کی بڑی تعداد تھی اور وہ ان غلاموں سے اس طرح خدمات لیتے تھے جیسے چوپایوں سے خدمات لی جاتی ہیں، امیر عبدالعزیز کے اس اعلان کا یہ نتیجہ ہوا کہ ہزار ہاغلاموں نے آزادی حاصل کرنی شروع کی اور انسانی حریت سے بہرہ انداز ہونے لگے، اس طرح نوع انسانی کی ایک بہت بڑی خدمت انجام دی گئی اور ساتھ ہی قلت تعداد کی شکایت بھی مسلمانوں کو نہ رہی۔ (تاریخ اسلام، ج: ۳۰ ص: ۲۱-۲۰)

سلطان صلاح الدین ایوبؑ کی رواداری

صلاح الدین ایوبؑ رحمہ اللہ (حکومت: ۱۱۳۷ء تا ۱۱۹۳ء ۵۳۲ھ تا ۵۸۹ھ) کو عیسائیوں کے وہ ظلم خوب یاد تھے جوانہوں نے بیت المقدس میں داخلے کے وقت مسلمانوں پر روار کھے تھے، سلطان نے قسم کھائی تھی کہ میں بھی عیسائیوں کے ساتھ وہی سلوک کروں گا جوانہوں نے مسلمانوں کے ساتھ کیا تھا، عیسائی بھی اپنے اعمال سے بخبر نہ تھے، وہ خوب جانتے تھے کہ ہمارے بزرگوں نے آج (۵۸۲ھ) سے بانوے سال پیشتر کس قیامت کے ظلم و ستم مفتوح اور مغلوب اور بے کس و بے بس مسلمانوں کے ساتھ کیے تھے، اس لیے ان کو اپنی بے دردانہ موت اور اپنی ذلت و رسوانی کا کامل یقین تھا، وہ خونی منظر جہاں شہداء کی لاشیں عرصہ تک بے گور کفن پڑی رہیں، وہ گھر جہاں عفت اور عصمت کی پرده دری اس وقت سلطان کی آنکھوں کے سامنے تھے، مگر اس نے یونانی اور شامی عیسائیوں کے سواباقی تمام عیسائیوں کو زخمی (جز یہ بشرح دس دینار فی مرد، پانچ فی عورت اور دو دینار فی بچہ) ادا کرنے کے بعد یہ شالم سے نکل جانے کا حکم دیا، عیسائیوں کو ایسے نرم سلوک کی ہرگز توقع نہ تھی، انہوں نے بہت خوشی منائی (جان پچی لاکھوں پائے) لیکن جب میعاد مقررہ کے بعد بیت المقدس سے روانہ ہونے کا دن آیا تو انہوں نے رنج و غم کی وجہ سے مسیح کی قبر کو اپنے آنسوؤں سے ترکر دیا، سلطان صلاح الدین ایک تخت پر بیٹھا ہوا عیسائیوں کی روائی کی کیفیت دیکھ رہا تھا، ملکے

بیت المقدس بہت سی عورتوں کے ہمراہ صلاح الدین کے پاس آ کر درخواست گزار ہوئی، کہ اگر ہمارے خاوند کو بھی رہا کر دیا جاتا تو ہماری مصیبتیں کم ہو جاتی، سلطان نے اسے بھی منظور کر لیا، فرانسیسی مورخ چاڑ قم طراز ہے کہ:

”سلطان نے بچوں کو، ان کی ماں اور خاوندوں کو عورتوں کے پاس پہنچا دیے، یہ وہ لوگ تھے جن کا زرفدیہ کسی نے ادا نہیں کیا تھا، سلطان کے بھائی ملک عادل نے دو ہزار قیدیوں کا زیرِ مخصوصی اپنے پاس سے ادا کر کے ان سب کو رہا کر دیا، سلطان نے فرمایا: میرے بھائی نے اپنی خیرات کی ہے، میں خیرات کرتا ہوں کہ تمام محمر آدمی جو شہر میں ہیں آزاد کر دیے جائیں، جب سلطان نے دیکھا کہ بعض اپنے کندھوں پر اپنے ضعیف والدین وغیرہ کو اٹھائے ہوئے ہیں، تو اس کا دل بھر آیا، ان کو اجازت دی، کہ شہر میں رہ کر حاجیوں کی خبر گیری اور خدمت کریں، کمزوروں اور معذوروں کی مدد وغیرہ کریں۔“ (حیات صلاح الدین، ص: ۱۲۳)

کیا اپنے دشمنوں کے ساتھ جنہوں نے عورتوں، بوڑھوں اور بچوں کو تھہ تھی کیا ہو، اس قسم کی فیاضی و رواداری، ایسے رحم و احسان اور ایسے نیک سلوک کی نظر دنیا کی کسی تاریخ میں بھی مل سکتی ہے؟ اسلام نے خاتمه جنگ کے بعد خون ریزی کو جائز قرار نہیں دیا، سلطان صلاح الدین ایوبی نے سنت رسول پر عمل کیا اور عیسائیوں کو معاف کر کے اسلام کی لائ رکھ لی۔

تر کی خلیفہ سلطان محمد فاتح کی رواداری

عیسائیوں کو مذہبی اور ملیٰ آزادی

کیم جون ۱۲۵۳ء کو سلطان محمد فاتح (حکومت: ۱۲۵۱ء تا ۱۲۸۱ء۔ ۸۵۵ھ تا ۸۸۶ھ) نے امنِ عام کا اعلان کیا اور ان تمام عیسائیوں کو جو قسطنطینیہ سے

بھاگ گئے تھے واپس آنے کی دعوت دی، اس نے ان کی جان و مال کی حفاظت کا ذمہ لیا اور انہیں آمادہ کیا کہ آکر اپنے پیشوں اور کاروبار میں پھر بدستور مشغول ہو جائیں، اس کے بعد اس نے یونانی کلیسا کے بطریق (پادری) کواز سرنو اس کے عہدے پر مامور کیا اور کلیسا کی سرپرستی خود قبول کی، ایک خاص فرمان کے ذریعہ یونانی بطریق کی ذات، محترم قرار دی گئی، وہ اور نیز اس کے کلیسا کے دوسرے عہدے دار تنام ٹیکسوں سے بری کر دیے گئے، اسی فرمان کے ذریعہ یونانیوں کے نصف گر جے انھیں واپس کر دیے گئے اور ان کو اپنے مذہبی رسوم ادا کرنے کی پوری آزادی دے دی گئی، اس فرمان میں سلطان نے انہیں اس امر کی بھی اجازت دی کہ وہ اپنے قومی معاملات اپنی ملی عدالتوں میں طے کر لیا کریں، ان عدالتوں کا صدر کلیسا کے بطریق ”جارج گنادیس“ (Gennadius) کو مقرر کیا، جو خود یونانیوں کا مقرر کردہ تھا، سلطان نے یونانیوں کے قانون نکاح اور قانون وراثت کو بدستور قائم رکھا اور ان کا نفاذ بطریق اور مذہبی عدالتوں کے سپرد کیا۔ پروفیسر آرنلڈ اپنی مشہور کتاب ”دعوتِ اسلام“ میں سلطان محمد فاتح کی اس رواداری کے متعلق لکھتے ہیں:

”سلطان محمد ثانی نے قسطنطینیہ پر قبضہ کرنے اور شہر میں امن ہونے کے بعد پہلا انتظام یہ کیا کہ خود یونانی کلیسا کا حامی اور سرپرست بننا؛ تا کہ عیسائی اس کی اطاعت قبول کریں، عیسائیوں پر سختی ہونے کی ممانعت کر دی اور یہ فرمان جاری کیا، جس کے بہ موجب قسطنطینیہ کے تھے بطریق کو اس کے جانشینوں اور ماتحت اسقفوں کو قدیم اختیارات جو حکومت سابقہ میں ان کو حاصل تھے دیے گئے اور جو ذریعے ان کی آمدی کے تھے وہ بحال ہوئے اور جن قواعد سے وہ مستثنی تھے ان سے بدستور مستثنی کیے گئے۔ گنادیوس کو، جو ترکوں کی فتح کے بعد قسطنطینیہ کا پہلا بطریق ہوا سلطان نے اپنے ہاتھ سے وہ عصا عنایت فرمایا جو اس کے

منصب کا نشان تھا، اور ایک خریطہ جس میں ایک ہزار اشتر فیاں تھیں اور ایک گھوڑا جس پر بہت تکلف کا سامان تھا اس کو دیا اور اجازت دی کہ وہ اپنے قدیم سامان جلوس کے ساتھ شہر میں سوار ہو کر دورہ کرے، ترکوں نے صرف یہی نہیں کیا، کہ کلیسا کے سب سے بڑے افسر کی وہی عزت اور وقعت قائم رکھی جو اس کو عیسائی شہنشاہانِ روم کے وقت میں حاصل تھی؛ بلکہ عدالت کے وسیع اختیارات بھی اس کو دیے۔ بطريق قسطنطینیہ کی عدالت ایسے کل مقدمات کا جس میں فریقین مسیحی المذہب ہوں فیصلہ کرتی تھی، جرمانہ کرنے اور مجرموں کو قید کی سزا دینے کے اختیارات جس کے لیے علاحدہ قید خانے بننے ہوئے تھے اور خاص صورتوں میں سزا نے موت کے دینے کا اختیار اس کو حاصل تھا، وزراء سلطنت اور ترکی حکام کو ہدایت تھی کہ اس عدالت کے فیصلوں کی تعییں کریں، سابق کی عیسوی سلطنت میں رعایا کے مذہبی امور میں طرح طرح کی دست اندازیاں کی تھیں؛ لیکن ترکوں نے ان میں کچھ دخل نہیں دیا، بطريق اور اس کی مذہبی مجلس کو پورے اختیارات مذہب اور مذہبی انتظامات کے بارے میں حاصل ہوئے۔ بطريق مجاز تھا کہ مذہبی مشوروں کی مجلس کو جب چاہیے جمع کرے اور اس کے ذریعے سے عیسوی فقہ اور اصول کے تمام مسائل کو بغیر سلطنت کی مداخلت کے طے کرے اور چوں کہ ایک حیثیت سے وہ سلطانی عہدے دار بھی تھا؛ اس لیے اس کے اختیار میں تھا کہ مصیبت زده عیسائیوں کی حالت کی اصلاح اس طرح کرے کہ نا انصاف ترکی گورنزوں کے کاموں سے سلطان کو اطلاع کر دے، یونانی اسقف جو اضلاع میں تھے ان کی بھی بہت عزت تھی، اور عدالت کے اختیارات ان کو اس قدر دیے گئے تھے کہ موجودہ زمانے تک انہوں نے اپنے علاقوں میں عیسائیوں پر ترکی حکاموں کی طرح حکومت رکھی۔ (دعوتِ اسلام

ترجمہ اردو، ص: ۱۶۵، ۱۶۲)

ہندوستان میں مسلمانوں کی آمد

اسلام ہندوستان میں مسلمان تاجروں کے ذریعہ پہنچا، عرب تاجر ہندوستان کے مالا بارو غیرہ علاقوں میں پہلے پہنچتے تھے، جہاں انہوں نے بودباش اختیار کی، ان کی امانت و دیانت، صداقت اور خوش معاملگی سے متاثر ہو کر بڑی تعداد میں ہندوؤں نے اسلام قبول کیا۔ محمد بن قاسم نے ۹۳ھ میں سندھ سے ملتان تک کے علاقے کو فتح کر کے ہندوستان میں اسلامی حکومت کی داغ بیل ڈالی۔

محمد بن قاسمؑ کی رواداری

محمد بن قاسم برہمنوں کی طرف زیادہ مائل ہوئے، ان کو بڑے بڑے عہدوں پر فائز کیا، کیونکہ انہیں خیال پیدا ہو گیا تھا، کہ یہ ایمان دار ہوتے ہیں، اس کے ساتھ دغناہ کریں گے، انہوں نے ان کو عہدے یہ کہہ کر دئے کہ یہ نسل بعد نسل تمہارے یہاں برقرار رہیں گے، دوسروں کو نہیں دئے جائیں گے، اس کا اچھا اثر یہ پڑا کہ یہ برہمن علاقے میں ہر جگہ جا کر یہ کہنے لگے، کہ اگر یہاں کے لوگ عربوں کی نیازمندی کریں گے تو وہ ان کے موردن قضل و کرم ہوں گے۔

(قچ نامہ، ص: ۲۱۰-۱۱)

چنانچہ کاشنکار وغیرہ خود محمد بن قاسم کے پاس آئے اور خراج دینا قبول کر لیا، اس کے بعد محمد بن قاسم نے برہمن عمال کو ہدایت دی کہ سلطان اور رعایا کے درمیان پوری سچائی سے معاملات طے کیے جائیں گے، اگر تفہیم کا معاملہ ہوتا تو دونوں میں نصف نصف طے کیا جائے، خراج اتنا مقرر کیا جائے، کہ یہ ادا ہو سکے، خراج دینے والوں کے ساتھ زیادتی نہ کی جائے؛ تاکہ ملک خراب نہ ہونے پائے۔ (قچ نامہ، ص: ۲۱۱)

عام لوگوں کے ساتھ نرمی

یہ تو بہمن عمال کو ہدایت دی گئی، پھر محمد بن قاسم نے تمام لوگوں کو علاحدہ بلا کران سے کہا کہ تم ہر طرح خوش رہنے کی کوشش کرو، کسی بات کا اندر یہ نہ لاؤ تم سے کوئی مواخذہ نہ کیا جائے گا، میں تم سے خراج کے لیے کوئی دستاویز یا قبالت نہیں لکھتا ہوں، جو تم پر مقرر کر دیا گیا ہے اس کو ادا کرتے رہو، وصولی میں بھی تمہارے ساتھ نرمی اور رعایت کی جائے گی، تمہاری ہر درخواست کی شناوائی ہوگی، شافی جواب پاؤ گے، اور تمہاری ہر مراد پوری ہوتی رہے گی۔ (قچ نامہ، ص: ۲۱۲)

مندر میں عبادت کی عام اجازت

بہمن آباد میں ایک بہت بڑا مندر تھا، بڑائی کے زمانے میں یہاں کے لوگوں کا آنا جانا بند ہو گیا تھا، فتح کے بعد بھی لوگ خوف کی وجہ سے یہاں نہیں آتے جاتے تھے، جس سے اس کی آمد نی ختم ہو گئی تھی، مندر کے بہمن اور مہنت فاقہ کرنے لگے، ایک روز وہ ”محمد بن قاسم“ کے دروازے پر آئے اور دعا کے لیے ہاتھ اٹھا کر کہا:

اے امیر عادل! آپ کو بقا حاصل ہو، ہم مندر کے چباری ہیں، ہم کو اسی مندر سے روزی ملتی ہے، آپ نے سب پر حرم کیا ہے، سوداگروں کو مال دلویا، تاجریوں کی تجارت کھلوا دی، اور وہ کوڈی بنا کر اپنے کاموں میں لگادیا، ہم کو کرم خداوندی سے امید ہے کہ آپ ہندوؤں کو حکم دیں گے، کہ وہ مندر میں آ کر اپنے معبدوں کی پرستش کریں، محمد بن قاسم نے جواب دیا کہ تمہارا مندر ”اروڑ“ کے دارالسلطنت سے متعلق ہے، اس پر بھی تک قبضہ نہیں ہوا ہے، ہندوؤں نے عرض کیا کہ یہ مندر بہمنوں سے متعلق ہے، یہ ہمارے پنڈت اور پروہنست ہیں، ہمارے یہاں شادی اور غنی میں وہی رسمیں ادا کرتے ہیں، ہم نے خراج دینا اسی لیے قبول کر لیا ہے کہ ہم میں ہر ایک کو اپنے مذہب پر چلنے کی اجازت

ہوگی، ہمارا مندر خراب ہو رہا ہے، ہم وہاں جا کر پوجا کرنے سے محروم ہیں، آپ اس کی مرمت کر دیں؛ تاکہ ہم وہاں جا کر پوجا کریں، اور ہمارے برہمنوں کی وجہ معاش ہو، محمد بن قاسم نے یہ ساری باتیں حاج کو لکھ کر بھیجیں، وہاں سے جواب آیا کہ:

”حالات معلوم ہوئے، اگر برہمن آباد کے مقدم اپنا مندر بنانا چاہتے ہیں تو اب جب کہ انہوں نے ہماری اطاعت قبول کر لی ہے اور دارالخلافت میں مال کے ادا کرنے کا ذمہ لے لیا ہے تو اس مال کے علاوہ ان پر ہمارا کوئی اور حق نہیں، جب وہ ذمی ہو گئے ہیں تو ان کے جان و مال میں کسی طرح کا تصرف صحیح نہیں، ان کو اجازت دی جائے، کہ وہ اپنے معبود کی عبادت کریں، مذہب کی پیروی میں کسی شخص پر زجر نہ کیا جائے تاکہ وہ اپنے گھر میں جس طرح چاہے رہے۔“ (سلطین ہند اول، ج: ۳۱)

تعمیر مندر کی اجازت اور پرانے مراسم کا تحفظ

حجاج کے اس فرمان کے بعد محمد بن قاسم نے برہمن آباد کے اہم لوگوں، مقدموں اور برہمنوں کو بلا کر حکم دیا کہ وہ اپنے مندر کی تعمیر کرائیں، مسلمانوں کے ساتھ خرید و فروخت کریں، بے خوف و خطر رہیں، اپنے حال کو بہتر بنانے میں کوشش رہیں، بھکاری برہمن کے ساتھ اچھا سلوک کریں، اپنے باپ دادا کے مراسم کو بجا لائیں، برہمنوں کو صدقے یعنی دکھشنادیے جاتے تھے، وہ اب بھی دیے جائیں، مال گزاری کے سو (۱۰۰) درہم میں تین درہم برہمنوں کے لیے علاحدہ کر دئے جاتے تھے؛ تاکہ ضرورت کے وقت ان کی مدد ہوتی رہے، اور بقیہ رقم خزانے میں داخل کردی جاتی تھی؛ تاکہ اس میں خیانت نہ ہو، یہ روایت باقی رکھی جائے، امرا جو موافق (عطیات) برہمنوں کو دیا کرتے تھے، وہ پہلے کی طرح دیا کریں، برہمنوں کو اس کی بھی اجازت دی گئی، کہ وہ بستور سابق ایک تانبے کا برتن لے کر گھر جائیں، غلہ مانگا کریں تاکہ وہ بھوکے نہ مرسیں۔ محمد بن قاسم نے برہمنوں کی تمام

باتوں کو تسلیم کرنے کے ساتھ یہ بھی اعلان کیا کہ ان کے مندر ایسے ہی ہیں کہ جیسے شام اور عراق کے یہودیوں اور عیساویوں کی عبادت گاہیں اور موسیوں کے آتش کدے ہیں، ان کو اجازت ہے کہ جس طرح چاہیں عبادت کریں، محمد بن قاسم نے بہمن آباد کے مقدموں کو ”رانا“ کے خطاب سے سرفراز کیا۔ (پنج نامہ، ص: ۱۲۳-۲۱۳)

ڈاکٹر بنی پرشاد لکھتے ہیں:

”ہندوستان میں کسی حکومت کے مقبول ہونے کے لیے ایک ضروری شرط یہ بھی ہے کہ اس کے باشندوں کو مذہبی فرائض انجام دینے اور عبادت کرنے میں آزادی ہو، ہندوستان کے مسلم حملہ آوروں نے مذہبی رواداری کی اہمیت کو بہت جلد محسوس کر لیا تھا، اور اپنی حکمت عملی اسی کے مطابق بنائی، آٹھویں صدی میں محمد بن قاسم نے سندھ میں اپنی حکومت کا جو نظم و نق قائم کیا وہ اعتدال اور رواداری کی روشن مثال ہے۔“ (ہستی آف جہانگیر، ص: ۸۹-۸۸)

غیاث الدین بلبن کے عہد کی رواداری

غیاث الدین بلبن (حکومت: ۱۲۸۰ء-۱۲۶۵ء) کے دور کی رعایا پوری، عدل گستاخی اور رواداری کا اندازہ سنسکرت کے اس کتبے سے بھی ہوتا ہے، جو پالم میں پایا گیا اور دہلی کے آثار قدیمہ کی عجائب گاہ میں موجود ہے، اس میں تاریخ ۱۳۳۷ء بکری، مطابق ۸۱۲ء درج ہے، اس میں سلطان غیاث الدین بلبن کے متعلق ہے کہ اس بادشاہ کی حکومت شاندار اور قابل تعریف ہے..... اس بادشاہ کی خدمت میں جو متعدد راج آتے جاتے ہیں ان کے مکثوں سے گرے ہوئے جواہرات کی چمک دمک کھل جانے سے سارا ملک جگہ گا رہا ہے..... جب سے اس سلطان دنیا نے دنیا کا بوچھا پینے کندھوں پر لیا ہے دنیا کو سہارا دینے والے شیش ناگ دھرتی کے بوچھے سے سبک دوش ہو بیٹھے ہیں اور وشنو بھگوان ان کی نگہبانی کا خیال چھوڑ کر اطمینان سے

دودھ کے سمندر پر محاصرت احت ہیں..... اس سلطان کے عہد معدالت میں دہلی کا شہر خوش حال اور فارغ البال ہے، یہ شہر دھرتی ماتا کی طرح بے شمار جو اہرات کا خزانہ ہے، شورگ و دھام کی طرح عیش و عشرت کا ٹھکانہ ہے، پاتال کے مانند شہر و دلتون کا مسکن ہیں اور ماہیا کی طرح دل کش و دل فریب ہے۔ (ہندوستان کے معاشرتی حالات از منه بروسطی میں از عبد اللہ یوسف علی، ص: ۹۸-۱۰۰)

ہندوراجاؤں کا احترام

اوپر کے کتبے سے ظاہر ہے کہ بلبن کے دربار کی زینت و آرائش بڑھانے میں ہندوراجاؤں کا بھی حصہ تھا، سلاطین دہلی کے زمانے میں ہندو امراء دربار سے علاحدہ رہنے کے بجائے اس سے برابر وابستہ رہے؛ مگر اس عہد کے مورخوں نے ان کا ذکر اس انداز میں نہیں کیا ہے، جس طرح کہ ان کا مغلوں کے زمانے میں ہوا۔ (مذہبی رواداری، ج: اص: ۸۰)

محمد غزنوی کی رواداری

سلطان محمود بن سُکلَّین غزنوی (حکومت: ۹۹۸ء تا ۱۰۳۰ء) کا ہندوؤں کو اپنی طرف مائل کرنا کوئی تعجب خیز بات نہیں، کیونکہ نہ صرف اس کے غزنہ اور پنجاب کے علاقے میں ہندو آباد تھے، بلکہ اس کی فوج میں ہندو سردار اور لشکری بھی تھے، وہ ”طحرستان“ سے بڑھ کر ”بلخ“، ایک خاں سے بر سر پیکار ہونے کے لیے گیا، تو اس کے لشکر میں ترکوں، خجیوں اور غزنیوں کے ساتھ ہندو لشکری بھی تھے۔ (تاریخ یکینی بحوالہ الیٹ جلد دوم، ص: ۳۲)

موجودہ دور کے بعض وسیع انتظراً اور فراخ دل ہندو مورخوں نے ہندوؤں کے ساتھ سلطان محمد غزنوی کی رواداری کا اعتراف اچھی طرح کیا ہے، مثلاً ایشور ٹولپا

نے لکھا ہے کہ موجودہ دور کے ایک مورخ کا خیال ہے، جو محمود غزنوی کا ناقد بھی ہے کہ وہ کوئی مبلغ اسلام نہیں تھا، غیر مسلموں کو مسلمان بنانا اس کا مقصد نہیں رہا، افسوس نے ہم کو یقین کے ساتھ بتایا ہے کہ سلطان گجرات میں عرصہ دراز تک رہا، لاہور میں بھی اس کا قیام رہا؛ لیکن اس نے کسی غیر مسلم کو مسلمان نہیں بنایا، اس نے ہندوؤں کو مسلمان بنانے کی فکر، ہی نہیں کی، اس کی مذہبی پالیسی میں رواداری کی خصوصیت تھی، اس کے متعلق یہ کہیں ذکر نہیں آتا کہ اس نے کسی ہندو کو اپنا مذہب چھوڑنے پر مجبور کیا، اس نے کسی بھی شخص کو اس کے ذاتی ضمیر کی بنا پر موت کی سزا نہیں دی۔ (پائیں ارنی پری، پری مغل ٹانگس، ڈاکٹر ایشور (۲۵، ۳۶)

شہاب الدین غوری کی رواداری

غزنویوں کے بعد ہندوستان میں غوری آئے، شہاب الدین محمد غوری (حکومت: ۱۲۰۴ء تا ۱۲۰۶ء) کی تلوار ملتان، انہلو اڑہ، سیالکوٹ، بھنڈڑا، اور تراں میں وغیرہ میں ضرور چمکی، لیکن اس کے واقعاتِ زندگی میں یہ واقعہ بھی غور کرنے کے لائق ہے کہ جب ”نہر والا“، یعنی انہلو اڑہ کی فتح میں ناکام رہ کر غزہ میں مقیم تھا اور اپنی شکست کا انتقام لینے کے لیے جنگی تیاریوں میں مصروف تھا، کسی نے عرضی لکھ کر بھیجی کہ نہر والا میں ایک مشہور سوداگر ہے جس کا نام ”دسالہ ایہر“ ہے، وہ ہمیشہ لاکھوں کا مال تجارت کی غرض سے ان علاقوں میں بھجوایا کرتا ہے، چنانچہ اس وقت بھی اس کا دس لاکھ کے قریب کا مال غزہ میں میں آیا پڑا ہے، اگر بادشاہ سلامت چاہیں تو اس مال کو ضبط کر کے خزانے میں بھجوایا جاسکتا ہے، اس سے نہ صرف خزانہ معمور ہوگا؛ بلکہ شاہی شان و شوکت میں اضافہ ہوگا، سلطان نے عرضی کی پشت پر لکھ دیا کہ:

”دسالہ ایہر کا یہ مال اگر نہر والا میں ہوتا اور وہاں اس پر قبضہ کیا جاتا، تو

ہمارے لیے حلال ہوتا، لیکن غزہ میں اس مال پر قبضہ کرنا ہمارے لیے حرام

ہے؛ کیونکہ وہ میری پناہ میں ہے، (جواع الحکایات ولوامع الروایات اردو ترجمہ نسخہ دار المصنفین ورق: ۹۳، اردو ترجمہ حصہ اول، ص: ۲۷) (مسلم حکمرانوں کی مذہبی رواداری، ج: اصل: ۷۲)

علاء الدین خلجی کے عہد میں ہندوراجاؤں کی قدر و منزلت

سلطان علاء الدین خلجی (۱۳۱۶ء - ۱۴۹۶ء) نے جب جنوبی ہند کی تسخیر کی تو ان علاقوں کی فتوحات کے سلسلے میں ہندوراجاؤں کا بھی تعاون رہا، علاء الدین خلجی نے ۱۴۹۶ء میں دیو گیر فتح کیا، اس کا راجہ رام دیو علاء الدین خلجی کا ہر طرح وفادار رہا، اس کے لڑکے بھیم نے اس کے خلاف سرکشی کی، تو اس نے علاء الدین خلجی سے امداد طلب کی۔

ملک کافور کی نگرانی میں یہ فوج دیو گیر کی طرف بھیجی گئی اور وہاں اس کو فتح حاصل ہوئی، عصامی کا بیان ہے کہ اس کے بعد رام دیو علاء الدین خلجی کے دربار میں آیا تو اس کا شاندار استقبال کیا گیا، اس پر موتی چحاور کیے گئے، دولائھ تینک نذر دیے گئے، رائے رایان کا خطاب عطا گیا گیا اور کچھ دنوں کے بعد اس کو چتر بھی دیا گیا۔ (رواداری، ج: اصل: ۸۱)

اور جب ۱۳۰۹ء میں دہلی سے کافور کی فوج "ارنگل" کی طرف بڑھی تو رام دیو نے شاہی فوج کی ہر طرح مدد کی، یہ فوج دیو گیر ہوتی ہوئی "ارنگل" پہنچی تو رام دیو نے بڑھ کر اس کا استقبال کیا، ملک کافور اور اس کے امرا کی خدمت طرح طرح سے کی، روزانہ لشکر کی دیکھ بھال کے لیے آتا، اس کے لیے علوف فراہم کیے، دیو گیر کا بازار کھول دیا، دکانداروں کو، تاکید کی کہ وہ اپنی چیزوں کو مستی قیمت پر فروخت کریں، جب لشکر دیو گیر سے آگے بڑھا تو رام دیو نے اپنے آدمی ارنگل تک ساتھ کر دیے کہ وہ لشکر کو علوف، غله اور دوسری چیزیں فراہم کرتے رہیں، اور لشکر کا پورا

تعاون کریں، اس نے ملک کافور کے سایہ بان ”لعل“ کی محافظت کے لیے مرہٹہ سوار اور پیادے بھی نامزد کیے، خود ملک کافور کو رخصت کرنے دور تک گیا۔ (مسلم حکمرانوں کی مذہبی رواداری، ج: اصل: ۸۲-۸۱)

ہندوؤں کے مذہبی پیشواؤں کی تو قیر

کے، ایم پنکیر نے اپنی کتاب ”اے سروے آف انڈیا“، میں لکھا ہے کہ:
 ”علااء الدین خلجی..... ایک متعصب حکمران سمجھا جاتا ہے، لیکن اس نے
 ہندوؤں کے مذہبی پیشواؤں کی بڑی عزت اور تو قیر کی، جنیوں کے مأخذ سے
 پتہ چلتا ہے کہ علاء الدین خلجی نے آچاریہ مہا سین کو کرناٹک سے اپنے دربار میں
 معوکیا، اس سے مذہبی مناظرے کیے، یہ بھی کہا جاتا ہے کہ فرقہ ”دیگیر“ کے پیشووا
 پورنا چندر جودہ میں رہتے تھے در سو بُریوگی رام چندر سوری کی پذیرائی سلطان
 کے یہاں بہت تھی۔“

شیرشاہ سوری کا عدل و انصاف

فرید خاں شیرشاہ سوری (حکومت: ۱۵۲۰ء تا ۱۵۲۵ء) کا بیٹا عادل خاں ایک دفعہ ہاتھی پر سوار ہو کر آگرہ میں کسی کوچ سے گزرا، ایک ہندو کی بیوی اپنے مکان کے صحن میں برہنہ نہار ہی تھی، جب شہزادہ کی نظر اس پر پڑی تو اس نے پان کا بیڑا لے کر اس کی طرف پھینکا اور گھورتا ہوا چلا گیا، عورت صاحبِ عصمت تھی، اس کو شہزادہ کی اس حرکت سے بہت صدمہ پہنچا اور خاوند سے ذکر کیا، خاوند نے داد فریاد کے لیے دوڑ دھوپ کی؛ لیکن شہزادہ کے مقابلے میں کسی نے کچھ نہ سنا، آخر اس نے جرأت کی اور بادشاہ کے انصاف پر بھروسہ کر کے اس سے حقیقت حال عرض کی، بادشاہ نے معذرت کی اور کہا کہ یہ بقال ہاتھی پر سوار ہوا اور عادل خاں کی بیگم برہنہ

اس کے سامنے آئے اور مستغیث اس پر پان کا بیڑا پھینکئے، امر اور وزرانے عرض کیا کہ شاہزادے کا قصور معاف ہو، اس پر بادشاہ نے کہا کہ میری عدالت میں فرزند اور رعیت برابر ہیں، معافی دینا نہ دینا بقال کے اختیار میں ہے، آخر شہزادے نے بقال سے معافی مانگی اور اس کی معذرت قبول کرنے پر شہزادے کی خلاصی ہوئی۔ (تاریخ شیرشاہی از عباس خاں شیرودی: ۳۲-۱۳۳)

برہمن کے ساتھ حسن سلوک

ایک مرتبہ شیرشاہ کششی پر سوار ہو کر آگرے سے ”کانجرا“ جا رہا تھا، راستے میں ”کالپی“ پڑا، کالپی کے علاقے ”حمری پور“ کا ایک برہمن ایک جگہ غسل کر رہا تھا، ملا ح کششی کوتیزی سے آگے بڑھا رہا تھا؛ لیکن شیرشاہ نے اس جگہ کششی کو روکا، جہاں برہمن غسل کر رہا تھا، اور اس سے علاقے کی جا گیردار کی امارت وعدالت کے رنگ ڈھنگ کے بارے میں پوچھا، برہمن کو معلوم نہ تھا کہ وہ بادشاہ سے باقیں کر رہا ہے، اس لیے پر گند کے متعلق جو سچ سچ باقی تھیں ان کو خضر طریق پر بتا کر اپنے گھر کی راہ لی، وہ جا چکا تو شیرشاہ نے اپنے مقربوں سے کہا کہ برہمن کو تو اس وقت یہ معلوم نہ ہو سکا، کہ وہ بادشاہ وقت سے ہم زبان ہوا ہے؛ لیکن ظن غالب یہ ہے کہ اس کو معلوم ہو جائے گا کہ وہ بادشاہ سے ہم کلام ہوا ہے، اس وقت یہ محسوس کرے گا کہ اس کی ہم زبانی سے دوسروں کے مقابلے میں اس کو کیا فائدہ ہوا، شیرشاہ نے اس برہمن کو واپس بلا یا اور جو گاؤں برہمن کا تھا وہ اس کو انعام میں بخش دیا، اور اس کے دامن میں پانچ سوروں پے نقد دے کر اس کو خصت کیا۔ (تاریخ داؤ دی، ص: ۳۹-۱۳۸)

شیرشاہ (وفات: ۱۵۲۵ء) نے اپنی رواداری اور فراخ دلی کا بہت اچھا نمونہ پیش کیا، اس سے ہندو مسلمان دونوں خوش رہے، اس کی فوج میں پیدل سپاہی اور بندوقی تماں تر ہندو تھے۔ اس کے بہترین سپہ سالاروں میں ”پریم جیت گور“

تھا، گولیار کاراج رام ساہ، شیرشاہ کی حمایت میں لڑتا رہا۔
ڈاکٹر کا کارنجن قانون گوشیرشاہ کے کارنامول پر تبصرہ کرتے ہوئے لکھتے ہیں:

”شیرشاہ نے مذہب اور سیاست میں ایسا خوش گوار امتزاج پیدا کر دیا تھا، جس سے ہندوستانی قومیت کو ترقی کرنے کے لیے نہایت مناسب فضائل گئی۔ مسٹر ”ڈبلیو کروک“ کی اس رائے سے کسی کو اختلاف نہیں ہو سکتا کہ شیرشاہ پہلا حکمراء ہے، جس نے عوام کی مرضی کے مطابق ایک ہندوستانی سلطنت کی بنیاد ڈالنے کی کوشش کی، اس نے نہ کسی مندر کو منہدم کیا اور نہ کسی بُت کو توڑا، اس کی مذہبی پالیسی میں صرف رواداری ہی نہ تھی، بلکہ غیر جانب داری بھی تھی۔ شیرشاہ نے ہندو مذہب کا احترام ہر چیز میں محفوظ رکھا، ہندوؤں کے لیے ہر سارے میں علاحدہ انتظام تھا، شیرشاہ نے حکومت میں سیکولر اسپرٹ پیدا کی..... وہ پہلا حکمراء ہے، جس نے مختلف مذاہب کو ملائکر ایک ہندوستانی قوم بنانے کی کوشش کی، شیرشاہ صحیح معنوں میں ایک مدد رہتا، اس نے ایک ایسا جان دار اور عادلانہ نظام حکومت قائم کیا جس سے ہندوؤں میں سیاسی اور اقتصادی خوش حالی خود بے خود پیدا ہو گئی، اس نے ہندو مسلمانوں کو متحدر بننے پر آمادہ کیا۔“

(شیرشاہ، ص: ۳۱۰، ۳۱۶)

سوری خان داں کی مذہبی رواداری اپنی انتہا کو اس وقت پہنچ گئی، جب ہمپو بقال وزارت عظمی کے عہدے پر فائز ہوا، وہ قصبه ریواری کا رہنے والا ہندو بقال تھا، اسلام شاہ کے عہد میں وہ محض ایک دوکان دار تھا، پھر تو شہ خانے کا نگراں ہو گیا، اس کے بعد بازار کا کوتوال بنایا گیا، عادل شاہ کے عہد میں وہ ترقی کر کے وزارت عظمی تک پہنچ گیا، اپنی ہوش مندی سے اپنے شاہی آقا پر اتنا غالب ہو گیا، کہ وہی با اختیار بن رہا، جس امیر کو جہاں چاہتا بھیج دیتا، اس کی جا گیر اپنی مرضی سے واپس لے لیتا، اپنے غیر معمولی دفاع سے اپنے شاہی آقا کے لیے بائیس لڑائیوں میں فتح پائی۔

سلطان محمد تغلق کا عدل و انصاف

ابن بطوطة (وفات: ۸۷۳ھ) نے اپنے سفرنامے میں لکھا ہے، کہ محمد تغلق (حکومت: ۱۳۲۵ء تا ۱۳۵۱ء) کے خلاف ایک ہندو امیر نے دعویٰ کیا کہ سلطان نے اس کے بھائی کو بلا سبب مارڈا ہے، قاضی نے سلطان کو اپنی عدالت میں طلب کیا، وہ بغیر کسی پندار کے قاضی کی عدالت میں گیا، اور وہاں جا کر سلام و تعظیم کی، قاضی کو پہلے کہلا بھیجا تھا کہ وہ عدالت میں آئے تو اس کی تعظیم نہ کی جائے، وہ قاضی کے سامنے ملزم کی حیثیت سے کھڑا ہوا، قاضی نے حکم دیا کہ سلطان مدعی کو راضی کرے ورنہ قصاص کا حکم ہوگا، سلطان نے مدعی کو راضی کیا تو اس کی گلوخالصی ہوئی۔ (سفرنامہ ابن بطوطة اردو ترجمہ، ص: ۳۸-۳۷)

اس سے یہ ظاہر ہوتا ہے کہ قاضی اور سلطان دونوں اس ہندو امیر کے ساتھ ظالمانہ سلوک کرنے کے بجائے منصفانہ برداشت کرنے پر مجبور تھے اور یہ تو تاریخوں سے کوئی ثابت نہیں کر سکتا کہ مسلمانوں کے دور حکومت میں عدل و انصاف کرنے میں ہندو مسلمانوں کی تفریق کی جاتی تھی، جیسے جیسے نئی تحقیقات سامنے آ رہی ہیں، ان سے اندازہ ہوتا ہے کہ سلاطین دہلی کے عہد میں بھی ہندو ذمہ دار عہدوں پر مامور ہوتے رہے۔

سلطان محمد تغلق کے دور میں ہندو عہدوں کے دار

سلطان محمد تغلق کے عہد میں تظام سلطنت چلانے میں بہت سے ہندو شریک کیے گئے، چنان کے ایک کتبے سے معلوم ہوا کہ اس سلطان کا ایک ہندو وزیر سائے ”راج“ تھا، خود ضیاء الدین برلنی کے بیان سے معلوم ہوتا ہے کہ سلطان محمد تغلق نے دیو گیر کا وزیر عادالملک کو بنایا تو اس کا نائب وزیر دھار کو مقرر کیا۔ (ابن بطوطة، ص: ۵۰۵)

برلنی، ہی کے بیان سے معلوم ہوتا ہے کہ پیر امالی کو دیوان و وزارت کے عہدوں پر مامور کیا گیا۔ (ابن بطوطة، ص: ۵۰۵)

سیر و ان کا حاکم ”رتن“ بنایا گیا، بھیر ان رائے گلبر گہ کا مقطع مامور ہوا، اور اس کو ”کوہیر“ کا اقطاع دیا گیا، ابن بطور اور عصامي دونوں کا بیان ہے کہ وہ جو گیوں سے بحث و مباحثہ کیا کرتا تھا، پروفیسر خلیق احمد نظامی نے (A Comprehensive history of India) شائع کردہ انڈین ہسٹری کانگریس میں لکھا ہے کہ جنیوں کے مأخذوں سے معلوم ہوتا ہے کہ سلطان جنی فضلا سے تعلق رکھتا تھا، ان میں سے ایک جینا پر بھاسوری نے اس سے آدمی رات تک مذہبی گفتگو کی، جس کے بعد سلطان نے اس کو ایک ہزار گاہیں اور دوسرے تھوں کے ساتھ دیں، سلطان نے اور دوسرے جین فضلا میں، راجہ سیکھارا اور جینا پر بھاسوری کی بھی سرپرستی کی، سلطان ہندوؤں کے تہوار ہوئی سے بھی دل چھپی لیتا رہا۔ (مذہبی رواداری، ج: اصل: ۸۸)

تر کی حکمران سلیمان اعظم قانونی کی رواداری

قانون رعایا

سلیمان اعظم قانونی (حکومت: ۱۵۲۰ء تا ۱۵۶۶ء) نے اپنی غیر مسلم رعایا کے لیے جو قوانین وضع کیے تھے وہ اس کی رواداری، روشن خیالی اور تدبر کی ایک نمایاں مثال ہے، اس نے لگان اور دیگر خدمات جو رعایا پر جا گیر دار کی طرف سے عائد ہوتی تھی تصریح کے ساتھ قانون رعایا میں درج کر دیا؛ تاکہ جا گیر دار اپنے حق سے زیادہ مطالبہ نہ کر سکے ”قانون رعایا“ کے رو سے مزروعہ زمین کی ملکیت کاشت کار کو حاصل ہوتی تھی اور اس کے معاوضے میں اسے لگان اور بعض محصول ادا کرنے ہوتے تھے اور اپنے جا گیر دار کے لیے چند متعین خدمات انجام دینی ہوتی تھیں، سلطنت عثمانیہ کی غیر مسلم رعایا اور مسیحی یورپ کے زرعی غلاموں (Serfs) کی حالتوں کے فرق کا اندازہ اس امر سے بخوبی کیا جاسکتا ہے کہ سرحدی عیسائی ممالک

کے باشندے بھاگ بھاگ کر سلطنتِ عثمانیہ میں پناہ لیتے تھے اور اپنے ہم مذہب عیسائی آقاوں کے جور و تعداد پر ترکوں کی نرم حکومت کو ترجح دیتے تھے۔ کریم سلیمان کے ایک ہم عصر مسلمان کے ایک ہم عصر مصنف کا قول پقل کرتا ہے:

”میں نے گروہ در گروہ ہنگروی دہقانوں کو اپنے جھونپڑوں میں آگ لگا کر اور اپنی بیوی، بچوں، مویشی اور سامانِ کاشت کو لے کر ترکی علاقوں میں بھاگ کر جاتے ہوئے دیکھا ہے جہاں وہ جانتے تھے کہ عشر کے علاوہ ان پر اور کسی قسم کا محسول یا تکلیف دہ بار عائد نہ کیا جائے گا۔“ (دولتِ عثمانیہ، حصہ اول، ص: ۲۲۱)

تر کی خلیفہ سلیمان ثانی کے دور میں رواداری

عیسائی رعایا کے ساتھ مخصوص رعایتیں

خلافتِ عثمانیہ کے سربراہ سلیمان ثانی (حکومت: ۱۶۹۱ء تا ۱۷۰۳ء) نے مصطفیٰ پاشا کو پریلی کو صدرِ اعظم مقصر کیا، ان کو تمام رعایا کی فلاج و بہود کا بے حد خیال تھا اور وہ سب کے ساتھ یکساں عدل و انصاف کرتا تھا، اس کی عدالت میں مذہب و ملت اور رنگ و نسل کی کوئی تمیز نہ تھی، اس عموم میں سلطنت کے عیسائی رعایا کو ایک خاص خصوصیت حاصل تھی، مصطفیٰ پاشا ان کے ساتھ خاص رعایتیں کرتا تھا، وہ دیکھتا تھا کہ جو مسیحی حکومتیں تر کی پرحملہ آور ہو رہی ہیں انہیں دولتِ عثمانیہ کی عیسائی رعایا سے بہت کچھ مدد رہی ہے، چنانچہ ”البانیا“ کے عیسائی رعایا ”وینس“ کی فوجوں میں شامل ہو رہی تھی اور سرویا کے باشندے شہنشاہ آسٹریا کی مدد کے لیے تیار تھے، یونان میں موروں سینی کی کامیابی کی ایک بڑی وجہ تھی، کوہاں کے عیسائیوں نے حملہ آوروں کا استقبال کیا، اور ان کے لیے ہر طرح کی آسانیاں بہم پہنچائیں، ان واقعات کو دیکھ کر مصطفیٰ پاشا نے عیسائیوں کی ہمدردی حاصل کرنے کی خاص طور پر کوشش کی، چنانچہ اس نے اپنے

تقرر کے بعد فوراً ہی تمام پاشاؤں کے نام احکام جاری کیے کہ عیسائی رعایا پر کسی قسم کی سختی نہ کی جائے اور ان کو پوری مذہبی آزادی عطا کی جائے، ان احکام کی خلاف ورزی کرنے والوں کو اس نے سخت سزا کیں دینا شروع کیں، عیسائی رعایا پر مختلف محصول عائد تھے، اس نے جزیہ کے علاوہ اور تمام محصول معاف کر دیے، پہلے عیسائی رعایا کو صرف اپنے قدیم کنسیوس کی مرمت کا حق حاصل تھا، وہ کوئی نیا کنسیس تعمیر نہیں کر سکتے تھے، مصطفیٰ پاشا نے یہ پابندی اٹھادی اور انہیں جدید کنسیوس کی تعمیر کا حق بھی دے دیا، چنان چہ اس کے دورِ وزارت میں بہت سے نئے کنسیس تعمیر کیے گئے، ان تمام رعایتوں کا تیجہ یہ ہوا کہ عیسائی رعایا میں دولتِ علیہ کے ساتھ ایک عام ہمدردی پیدا ہو گئی، خصوصاً ان عیسائیوں میں جو کلیسا یونان کے پیرو تھے، کیوں کہ مغرب کی عیسائی حکومتیں جو کلیساے روما کی قبیع تھیں ان پر قابو پانے کے بعد نہایت ظالمانہ برناو کرتی تھیں اور انہیں بہ جبراً پنے مذہب کا پیرو بنانا چاہتی تھیں۔ (دولتِ عثمانیہ، حصہ اول، ص: ۳۱۰-۳۱۱)

شاہانِ مغلیہ کی رواداری

ظہیر الدین بابر کی رواداری

مغلیہ دولتِ حکومت میں سیاسی اور مذہبی رواداری کا نیا باب کھل گیا، ظہیر الدین بابر (حکومت: ۱۵۲۶ء تا ۱۵۳۰ء) کی فراخ دلی، رحم و کرم، ہمدردی و فیاضی اور مساوات رواداری کے معرفت صرف مسلمان ہی نہیں؛ بلکہ موجودہ دور کے ہندو مورخین بھی ہیں، بابر کی حسب ذیل وصیت سے اس کی سیاسی بصیرت اور انسانی ہم درودی اور مذہبی رواداری کا بہ خوبی اندازہ لگایا جاسکتا ہے، جو اس نے اپنے شہزادے ہمایوں کو کی تھی:

”فرزند! ہندوستان کی سلطنت مختلف مذاہب سے بھری ہوئی ہے، خدا

کا شکر ہے، کہ اس نے تم کو اس کی بادشاہت عطا کی ہے، تم پر لازم ہے کہ تم اپنے لوح

سے تمام نہیں تعصبات کو مٹا دو اور ہر منہب کے طریقے کے مطابق انصاف کرو تم خاص کر گائے کی قربانی کو چھوڑ دو، اس سے تم ہندوستان کے لوگوں کے دلوں کو تباخ کر سکو گے، پھر اس ملک کی رعایا شاہی احسان سے دبی رہے گی، جو قوم حکومت کے قوانین کی اطاعت کرتی ہے اس کے مندوں اور عبادت گاہوں کو منہدم نہ کرو، عدل و انصاف اس طرح کرو کہ بادشاہ رعایا سے اور رعایا بادشاہ سے خوش رہے، اسلام کی ترویج، ظلم کی تلوار سے زیادہ احسانات کی تلوار سے ہو سکتی ہے، شیعوں اور سنیوں کے اختلافات کو نظر انداز کرتے رہو، ورنہ اسلام میں ان سے کمزوری پیدا ہوتی رہے گی، مختلف عقائد رکھنے والے رعایا کو اس طرح ان عناصر اربعہ کے مطابق ملنے دو، جس طرح انسانی جسم ملا رہتا ہے، تاکہ سلطنت کا ڈھانچہ اختلافات سے پاک رہے، تذکرہ تیموری کا برابر مطالعہ کرتے رہو، تاکہ سلطنت کے نظم و نسق کا تجربہ ہو۔ (جمادی الاولی ۹۳۵ھ)

سلطنت مغلیہ کے بانی فرمائی روا کی یہ وصیت ڈاکٹر راجندر پرشاد (پہلے صدر جمہوریہ ہند) کی کتاب India divided (تقسیم ہند) میں بھی موجود ہے، بعد کے تمام شاہانِ مغلیہ نے اس وصیت کو اپنے لیے مشعل راہ بنائے رکھا اور اپنے اپنے دور میں چمنستان ہند کو الفت و محبت، اتحاد و یگانگت، خیرخواہی و ہمدردی اور مساوات و رواداری سے جنت نظری بنادیا۔

بابر کی فوج کوچ کرتی تو اس کی کوشش ہوتی کہ جو علاقے اس کے تصرف میں آچکے ہیں وہاں کے لوگوں کو کوئی نقصان نہ پہنچایا جائے اور اگر وہ کوئی ظلم و ستم کرتی تو اس کی پوری سزا دیتا تھا، مثلاً ۹۳۵ھ میں اس کی فوج بھیرہ میں داخل ہوئی تو وہ ملکھتا ہے کہ:

”لوگوں نے عرض کی کہ کچھ سپاہیوں نے بھیرہ والوں کو ستایا ہے اور ان پر ہاتھ ڈالا ہے، فوراً ان سپاہیوں کو گرفتار کر کے بعض کو سزاۓ موت کا حکم دیا اور بعض کی ناکیس کٹو اکر تشبیر کرایا، اس ملک کو تو ہم اپنا ہی جانتے تھے اسی وجہ سے اس کو بالکل محفوظ و مامون رکھا۔“ (تذکرہ بابری، اردو ترجمہ، ص: ۲۲۷)

ہمایوں کی رواداری۔

نصیر الدین ہمایوں (حکومت بارِ اول: ۱۵۳۰ء تا ۱۵۵۵ء۔ بارِ دوم ۱۵۵۵ء تا ۱۵۵۶ء) کے بارے میں ڈاکٹر ایس کے بزرگی نے اپنی کتاب ”ہمایوں بادشاہ“ میں لکھا ہے، کہ وہ سنی اور امام عظیم کے مسلک کا پیروختا؛ لیکن دوسرے عقائد والوں کے امراء ہے؛ اس لیے وہ شیعیت کی طرف مائل ہو گیا تھا با پر اس کو وصیت کی تھی، کہ وہ ذبیحہ گاؤ بند کرادے اور مندروں کا انہدام نہ کرے، اس نصیحت نے اس کو اعتدال پسند بنادیا تھا، اس لیے وہ عام ہندوؤں اور راجپتوں کی ریاستوں سے اچھے تعلقات رکھتا تھا، اس کو ”چوسا“ میں شکست ہوئی تو واپسی کے وقت ایک ہندوراجہ ”بیر بھن“ نے اس کی مدد کی، امرکوت کی راجپوت ریاست ہی میں اکبر کی پیدائش ہوئی (ہمایوں بادشاہ، ۳۵۶، ۳۵۷)

ہمایوں کے عہد میں مسلمان اہل علم روز بہ روز ہندوؤں کے علوم و فنون کی طرف بھی مائل ہوتے جا رہے تھے، چنان چہ تاج الدین مفتی المالیک نے سنسکرت کی مشہور کتاب ”ہتو لاش“ کا ترجمہ فارسی میں مفرح القلوب کے نام سے کیا اور ہمایوں ہی کے نام سے معنوں کیا۔ (فہرست مخطوطات فارسی انڈیا آفس لائبریری، ۱۱۰۲ء)

محمد گوالپاری نے سنسکرت کی مشہور تصنیف ”امر کند“ کا ترجمہ فارسی میں ”بحر الحیات“ کے نام سے کیا ہے۔ (فہرست مخطوطات، فارسی، برلش میوزیم، ج: ۱۵۹، بحوالہ مذہبی رواداری جلد دوم، ص: ۷)

اکبر کی رواداری

جلال الدین اکبر (حکومت: ۱۵۵۶ء تا ۱۶۰۵ء) نے غلوکی حد تک رواداری کا مظاہرہ کیا اور اسلامی تعلیمات کی رو سے اس سے اختلاف کیا جاسکتا ہے، کہ

دوسرے مذاہب والوں کے ساتھ رواداری اس حد تک کی جائے کہ ان مذہبی اور معاشرتی رسوم و روانج کو اختیار کر لیا جائے اور اپنی مذہبی تعلیمات و افکار کو خیر آباد کہہ دیا جائے جیسا کہ اکبر نے کیا نہ شرعاً ہی اس کی گنجائش ہے اور نہ ہی یہ رواداری کا تقاضا ہے، لیکن اس کی اس درجہ رواداری سے اس دور بڑی میں خوش گوار قومی فضاقائم ہو گئی تھی۔

اکبر نے اپنی بادشاہت کے زمانے میں راجپتوں کے دلوں کی تنفس کے لیے تمام ممکن ذرائع اختیار کیے، ان سے شادی بیانہ کر کے رشتہ بھی قائم کیے، اس کا نکاح نبیر کے ”پچواہہ“ خاندان کے راجہ بہار امل کی لڑکی یعنی راجہ بھگوان داس کی بہن سے بھی ہوا، اس کے بطن سے شہزادہ سلیم پیدا ہوا جو آگے چل کر نور الدین جہاں گیر کے لقب سے اس کا جانشین ہوا، اکبر نے شہزادہ سلیم کی شادی راجہ بھگوان داس کی لڑکی مان بائی سے کی، اکبر نامہ جلد سوم، ص: ۵۲-۱۵۲ میں اس شادی کی پوری تفصیل موجود ہے۔

جہاں گیر نے خود اکبر کی رواداری کے متعلق لکھا ہے:

”مختلف مذاہب اور قوموں کے لوگوں کے لیے ان کی بنی نظیر اور وسیع سلطنت میں دنیا کی دوسری سلطنتوں کے برخلاف شیعوں کو سوائے ایران کے اور سنیوں کو سوائے روم کے، ہندوستان اور توران کے کسی اور جگہ رہنے اور بنسنے کی وہ تمام سہولتیں میسر نہیں، جس طرح کہ خداۓ تعالیٰ کی رحمت کے وسیع دائرے میں تمام اقوام اور اہل مذاہب کے لیے جگہ ہے اور یہ دیکھتے ہوئے، کہ بادشاہ کا سایہ پرتو ذات الہی ہوتا ہے، اپنے ممالک محروسہ میں جس کی حدیں دریائے سور کے کناروں تک ختم ہوتی ہیں، تمام اہل مذاہب اور مختلف عقیدوں کے لوگوں کو، خواہ ان کے عقیدے صحیح ہوں یا ناقص رہنے بننے کے لیے جگہ دے کر ایک دوسرے پر نکتہ چینی کی راہ کو بھی بند کر دیا تھا، ہنی شیعہ کے ساتھ ایک مسجد

میں اور یہودی عیسائی کے ساتھ ایک کلیسا میں اپنے اپنے طریقہ پر عبادت کرتے تھے، ان کا مسلک صلح کل تھا، ہر دین و مذہب کے اچھے لوگوں کے ساتھ مجالست کیا کرتے تھے اور ہر ایک کے ساتھ اس کی فہم واستعداد کے مطابق التفات فرماتے تھے، ان کی راتیں بیداری میں گذرتی تھیں اور دن میں بہت کم سوتے تھے، ان کا سونا دن اور اس میں ایک یا ڈیڑھ پھر سے زیادہ نہیں ہوتا تھا۔ (تزرک جہاں گیری، ص: ۱، نیز اردو ترجمہ اعجاز الحق قدوسی، ص: ۸۶-۸۵)

اکبر کے دور میں مختلف قوموں کے باہمی تعلقات بڑے خوش گوارتھے، اکبر نے بڑی فراخ دلی اور روداری کا معاملہ کیا، لیکن یہ روداری اسلامی احکام و مسائل کی بہت کچھ قربانی کے بعد حاصل کی گئی تھی، اس نے ہندو راجپوتوں کی ہمدردی حاصل کرنے کے لیے خود ہندو عورتوں سے شادی کی اور جہاں گیر کا نکاح بھی جو دھوپ کی راجہ کی پوتی سے کرایا اور ہندوؤں کو بڑے بڑے منصب اور اعلیٰ عہدے تفویض کیے، ان سب باتوں کا نتیجہ یہ ہوا کہ قصرشاہی میں ہندو تہذیب و تمدن کے اثرات غالب ہوتے گئے اور بادشاہ کے مذہبی شادی محل میں ہندوانہ رسوم علانیہ اور کھلم کھلا ہو رہی تھیں، ہندوؤں کے لیے مندر بنائے جا رہے تھے، بادشاہ نے انہیں خوش کرنے کے لیے ملک میں گاؤں کشی ممنوع قرار دے دی، ہندوؤں کو جزیہ سے معاف کر دیا گیا، پھر بادشاہ کبھی آفتاب اور آگ کے سامنے سر عقیدت خم کرنے لگتا ہے اور کبھی ستاروں اور حضرت مریم کو بھی لاک پرستش سمجھنے لگتا ہے۔

کس کی ملت میں گنوں آپ کو بتلا اے شیخ
تو کہے گبر مجھے گبر مسلمان مجھ کو

(مسلمانوں کا عروج وزوال، ص: ۶۰۳)

لے گبر: آتش پرست

جہاں گیر کی مذہبی فراغ دلی و رواداری

نور الدین جہاں گیر (حکومت: ۱۶۰۵ء تا ۱۶۲۷ء) کی فراغ دلی اور رواداری کی تعریف مسلمان اور ہندو دونوں مورخین نے کی ہے، مثلاً مولانا شبیٰ رقم طراز ہیں:

”اکبر اور جہاں گیر کی پالیسیاں گوتھد المقصود تھیں؛ لیکن ایک نہایت اہم فرق تھا۔ اس امر میں دونوں متفق تھے کہ ہندوؤں اور مسلمانوں کے حقوق یکساں ہیں اور دونوں پر یکساں حکومت کرنا فرض سلطنت ہے؛ لیکن اکبر کا خیال تھا کہ اس مقصد کے لیے مذہبی جوش اور اثر کا رنگ ہلکا کرنا ضروری ہے؛ اس لیے وہ ہندو عیسائی، پارسی اور تمام مذہبوں کا ظاہری قابل اختیار کرتا تھا، وہ صحیح کوسورج پر پانی چڑھاتا تھا، شام کو چراغ جلتے آگ کی تعظیم کرتا تھا، حضرت عیسیٰ اور مریم کی تصویروں کے آگے سر جھکاتا تھا؛ لیکن جہاں گیر سمجھتا تھا کہ پا مسلمان، پا متعصب، پکا دیندار رہ کر بھی غیر مذہب والوں کو مسلمانوں کے برابر حقوق دیے جاسکتے ہیں، اس بناء پر وہ ایک طرف تو پنڈتوں سے مذہبی مباحثہ کر کے ان کو قائل کرتا ہے، ایک ہندو راجہ کو ہدایت و تلقین، نہ بہ جرم مسلمان کرتا ہے، کوٹ نگر فتح کر کے اسلامی شعار جاری کرتا ہے، اس پر ناز کرتا ہے، دوسری طرف راجہ مان سنگھ بنگالہ کا گورنر مقرر کر کے پچاس ہزار فوج کا افسر مقرر کرتا ہے، راجہ جگنا تھو ”پنج ہزاری“ منصب کے ساتھ خلعت اور مرصع تلوار عنایت کرتا ہے ”رانا شنگر“، کو جو مہارانا ”اد دے“ کا بچا زاد بھائی تھا، خلعت دے کر ”اد دے پور“ کی مہم پر بھیجا ہے، تپرداں کو بکر ماجیت کا خطاب اور میر آتشی کا عہدہ دے کر پچاس ہزار تو پچھوپاں کا افسر مقرر کرتا ہے، شیخ عبدالحق دہلویؒ کی جس طرح تعظیم و تکریم کرتا ہے ”جد روپ گسائیں“ کے ساتھ اسی اعزاز، خلوص اور احترام کے ساتھ پیش آتا ہے، اس کی تمام تاریخ میں

ایک واقعہ بھی منتقول نہیں کہ اس نے مذہب کی بنابر ملکی حقوق کی تفریق کی ہو، اس نے اکبر کی پالیسی کی مذاہی ان لفظوں میں کی ہے، اور اس حد تک خود پیروتھا ”ان کے ممالک محروم سے میں جو دریائے شور پر جا کر ختم ہوتے تھے، مختلف ملتوں کے عقیدوں کی جگہ تھی، خواہ وہ صحیح ہوں یا ناقص، تعریض کی تمام را ہیں بند تھیں، ایک مسجد میں شیعہ و سنی اور ایک کلیسا میں فرنگی اور یہودی عبادت کرتے تھے زمینِ عشق بے کوئی نین صلح کر دیم

(مقالات شبیل، ج: ۳، ص: ۱۸-۲۷)

ڈاکٹر بنی پرشاد (سابق پروفیسر الہ آباد یونیورسٹی) نے انگریزی میں ہستری آف جہانگیر لکھی ہے، جو عام طور سے، بہت پسند کی گئی اور مقبول ہوئی، اس میں لکھتے ہیں:

” موجودہ دور کے بعض (اہل قلم، مراد انگریز مورخین) نے جہانگیر کو سنگدل، غیر متوازن، ظالم، شراب خوار اور عیاش بنانے کی کوشش کی ہے، لیکن ایسی رائے انصاف اور صحیح مطالعے پر بنی نہیں ہے، اس کی شهرت، اس کے باپ کے غیر معمولی کارنامے اور اس کے بیٹے شاہ جہاں کی شان و شوکت کے سامنے ماند پڑ گئی ہے، اس کی شهرت کوتارتخ کی جعلی باتوں اور سیاحوں کے قصور نے بھی نقصان پہنچایا ہے، اگر اس کی زندگی کے پورے کارناموں کا جائزہ لیا جائے، تو ظاہر ہوگا کہ وہ بڑا ہی باشمور اور حرم دل تھا، اس کو اپنے خاندان کے لوگوں سے گھر اتعلق رہا اور تمام لوگوں کے لیے فیاض تھا، ظلم سے نفرت کرتا، اور انصاف کے لیے بے چین رہتا، اس کی شاہزادگی اور بادشاہت کے زمانے میں کچھ مثالیں ایسی ضرور ملیں گی کہ اس نے غصے میں آ کر وحشیانہ مظالم کیے، لیکن ایسے موقع پر بھی اسے اشتعال دلا�ا گیا، تب ہی وہ نارواحر کرتیں کربیٹھا، لیکن عام طور سے اس میں بڑی انسانیت، مروت اور دست کشائی رہی۔ ”

اس نے عیسائی مبلغوں کو اپنی سلطنت میں تبلیغ کرنے کی عام اجازت

دے رکھی تھی، اس نے اپنے سکوں پر کلمہ ضرور نقش کرایا؛ لیکن ایسے سکے صرف دو تین سال تک جاری رہ سکے، اگر چند مثالوں کو نظر انداز کر دیا جائے، تو یہ کہا جاسکتا ہے کہ اس کی مذہبی پالیسی مکمل رواداری پر منی تھی، اس نے اپنی ترک میں صلح کل کی پالیسی تعریف کی ہے، اور اسی پر عمل کرتا رہا، جیسا کہ اس کے باپ نے کیا تھا، یہ جہاں گیر کی مذہبی غیر رواداری پر مجموع نہیں کیا جاسکتا۔

(ہستہی آف جہانگیر ۱۹۳۲ء ایڈیشن، باب ۳۲، بحوالہ مذہبی رواداری، ۱۹۳۲ء)

عدل جہانگیری

قصر شاہی میں کہ ممکن نہیں غیروں کا گذر ایک دن نور جہاں بام پتھی جلوہ فلن
 کوئی شامت زده رہ گیر ادھر آنکلا گرچھی قصر میں ہر چار طرف سے قدغن
 غیرت حسن سے بیگم نے طپنچہ مارا خاک کا ڈھیر تھا اک کشیہ بے گور و گفن
 ساتھ ہی شاہِ جہانگیر کو پہنچی یہ خبر غیظ سے آگئی ابروئے عدالت پہ شکن
 حکم بھیجا کہ کنیزانِ شہستان شہی
 جا کے پوچھا آئیں کہ سچ یا کہ غلط ہے یہ خن

خوتِ حسن سے بیگم نے بے صدنماز کہا میری جانب سے کرو عرض بہ آئیں حسن
 ہاں مجھے واقعہ قتل سے انکار نہیں مجھ سے ناموس حیانے یہ کہا تھا کہ ”بزن“
 اس کی گستاخ نگاہی نے کیا اس کو ہلاک
 کشورِ حسن میں جاری ہے یہی شرع کہن

مفتشی دین سے جہانگیر نے فتویٰ پوچھا کہ شریعت میں کسی کو نہیں کچھ جائے سخن
 مفتشی دین نے بے خوف و خطر صاف کہا شرع کہتی ہے کہ قاتل کی اڑ او گردن
 لوگ دربار میں اس حکم سے تھڑا اٹھے پر جہانگیر کے ابر و پنهان بل تھانہ شکن
 ترکنوں کو یہ دیا حکم کہ اندر جا کر پہلے بیگم کو کریں بستہ زنجیر و رسن

پھر اسی طرح اسے کھنچ کے باہر لائیں ٭ اور جلا دکودیں حکم کہ ”ہاں تیغ بزن“،
یہ وہی نور جہاں ہے کہ حقیقت میں یہی ٭ تھی جہانگیر کے پردے میں شہنشاہِ زمان
اس کی پیشانی نازک پچھوڑتی تھی گرہ ٭ جا کے بن جاتی تھی اور اقِ حکومت پسکن
اب نہ وہ نور جہاں ہے نہ وہ اندازِ غرور ٭ نہ وہ غمزے ہیں نہ وہ عربدة صبر پسکن
اب وہی پاؤں ہر اک گام پڑھراتے ہیں ٭ جن کی رفتار سے پامال تھے مرغانِ چمن

ایک مجرم ہے کہ جس کا کوئی حامی نہ شفع

ایک بیکس ہے کہ جس کا نہ کوئی گھرنہ وطن

خدمتِ شاہ میں بیگم نے یہ بھیجا پیغام ٭ خوں بہا بھی تو شریعت میں ہے اک امرِ حسن
مفتی شرع سے پھر شاہ نے فتویٰ پوچھا ٭ بولے جائز ہے رضامند ہوں گر بچ و وزن
وارثوں کو جو دیے لاکھ درم بیگم نے ٭ سب نے دربار میں کی عرض کیا شاہِ زمان
ہم کو مقتول کا لینا نہیں منظور قصاص
قتل کا حکم جوڑک جائے تو ہے مستحسن

(نظم: علامہ شبیل نعمانی رحمة اللہ علیہ، روشن مستقبل، ص: ۵۸)

شاہ جہاں کی رواداری

ابو المظفر محمد شہاب الدین شاہ جہاں (حکومت: ۱۶۲۷ء تا ۱۶۵۱ء) کی
مذہبی رواداری کا اس سے بڑھ کر ثبوت اور کیا ہوگا، کہ اس نے اپنے راجہ پوت اور
ہندو فوجی سرداروں پر وہی اعتماد کی رکھا، جو اس کو اپنے مسلمان فوجی منصب داروں
پر تھا، بلکہ بدختاں اور ایریان میں جو فوجیں بھیجی گئیں ان میں مسلمان فوجی سرداروں
کے ساتھ راجپوت، سردار، مثلاً راجہ جسونت سنگھ، راجہ دیہی سنگھ، راجہ روپ سنگھ،
چندر اوت، راجہ رائے سنگھ سیسودیہ، راجہ روپ سنگھ راٹھو، وغیرہ تھے، وہ اپنے
مسلمان فوجی سرداروں کے ساتھ اس مہم میں دوش بہ دوش رہ کر شریک ہوئے اور

کسی لمحہ یہ محسوس نہیں کیا، کہ وہ اس شاہی فوج کے اجزاء لے لائیں گے، چھوٹی بڑی لڑائیوں میں راجپوت سرداروں کی گنگانی میں مسلمان لشکر ہی بلا تکلف رکھ دیے جاتے اور راجپوت لشکری مسلمان فوجی سرداروں کے ماتحت ہو کر اپنی معزک آرائی کا ثبوت دیتے، وہ ہندو راجاؤں کے خلاف فوجی مہم میں اسی طرح شریک تھے، جس طرح وہ مسلمانوں کے خلاف کسی مہم میں شریک ہوتے، یہ مغل باشا ہوں کے عملِ تحریر کا نتیجہ تھا:

شاہ جہاں پر یہ الزام ہے کہ اس نے ہندوؤں کے مندروں کا انہدام کیا، عبدالجمیں لاہوری نے بھی ”بادشاہ نامہ“ میں لکھا ہے کہ شاہ اپنے ساتوں جلوس میں شاہی لشکر کے ساتھ گجرات (پنجاب) پہنچا تو وہاں اس سے شکایت کی گئی کہ وہاں کے کچھ ہندوؤں نے مسلمان عورتوں کو اپنے یہاں ڈال رکھا ہے اور کچھ مسجدوں کو شہید کر کے ان کی جگہ پر مندر بنالیے ہیں، شاہ جہاں نے شاہی فرمان جاری کر کے مسلمان عورتوں کو ہندوؤں کے قبضے سے یا تو نکال لیا، یا یہ کہا کہ ان کا نکاح پھر سے باضابطہ طور پر اسلامی طرز سے ہوا اور پھر ان مندروں کی جگہوں پر مسجدیں تعمیر کرائیں جہاں مسجدوں کو شہید کر کے مندر بنائے گئے تھے۔ (بادشاہ نامہ، ج: احرصدہ دوم، ص: ۷۵)

اگر مغل حکمرانوں کا مسلک مندر بند کرنا ہوتا تو آگرہ اور دہلی کے پاس خصوصاً متھرا میں کوئی بھی مندر اس وقت نظر نہیں آتا، وہاں اب بھی ایسے مندروں کے انہدام مغلوں کے دور سے بہت پہلے بنائے گئے تھے، موجودہ دور میں مندروں کے انہدام کو ایک سیاسی مسئلہ اس لیے بنادیا گیا ہے، کہ اس قسم کے واقعات سے جذباتی طور پر ہندو مسلمان میں اختلاف پیدا کیا جائے۔ (مذہبی رواداری، ص: ۲۱۰۶)

اگر شاہ جہاں نے مندر منہدم کیے تو مجموعی حیثیت سے ہندوؤں میں شاہ جہاں کے خلاف کوئی نفرت نہیں پھیلی، ہندو اور راجپوت دونوں اس کے دربار سے منصب پا کر اس کے وفادار بننے رہے، اس عہد کے سنکریت زبان کے شعراء بھی

اس کے اوصاف میں نغمے الاتپتے رہے، اس زمانہ کا ایک سنسکرت شاعر ”جگنا تھ پنڈت راج“، اس کی شان میں کہتا ہے:

”اے بادشاہ شہاب الدین (شاہ جہاں)! یہ حقیقت ہے کہ کوئی شخص دنیا میں موجودہ زمانے میں نہ گذشتہ میں آپ کی لیاقت کے برابر ہوا، اس کے لیے کسی ثبوت کی ضرورت نہیں، اگر خالق دنیا پھر سے نئی چیزوں کو پیدا کرے تو بھی کوئی کسی لحاظ سے آپ کی برابری نہیں کر سکے گا۔“ (مذہبی روادری، جلد دوم)

شاہ جہاں کا ایک درباری شاعر ہری نرائیں مصر ابھی اس کی مدح میں کہتا ہے:

”ایک بڑے اور بھاری بادل نے ایک بلند پہاڑ کی اوپھی چوٹی پر بر سنا شروع کیا تو اے بادشاہ! سرسوتی کا دریا فتح مند، پر شور اور پاک و صاف ہو گیا، اے شاہِ جہاں! میں آپ سے کہتا ہوں کہ اس دریا کی پاکی کی وجہ سے اس میں جو شخص نہتا ہے اس کا سر کنول کی طرح چمکیلا اور روشن ہو جاتا ہے، اس کے بال شہد کی مکھی کی طرح ہو جاتے ہیں۔“

بادل سے مراد شاعر ہے اور بلند پہاڑ کی اوپھی چوٹی خود بادشاہ کی ذات ہے۔ مطلب یہ ہے کہ جو کوئی بادشاہ کی تعریف میں شاعر کی شاعری سنتا ہے اس کا چہرہ کنول کی طرح شگفتہ ہو جاتا ہے۔ (ایضاً)

حضرت سلطان اور نگ زیب عالم گیر گی روادری

اس خاندان کے مشہور تاجدار سلطان مجی الدین محمد اور نگ زیب عالم گیر رحمۃ اللہ علیہ (حکومت: ۱۶۵۸ء تا ۱۷۰۸ء) جن کو خاص طور پر بدنام کیا گیا ہے، ان کے عہد حکومت کا تذکرہ کرتے ہوئے کپتان ”الیگزنڈر ہملٹن“ اپنے سفرنامے میں شہر ”ٹھٹ“ کے متعلق لکھتا ہے:

”ریاست کا مسلمہ مذہب اسلام ہے، لیکن اگر تعداد میں دس ہندو ہیں تو

ایک مسلمان ہے۔ ہندوؤں کے ساتھ مذہبی رواداری برقراری جا رہی ہے، وہ اپنے بر رکھتے ہیں اور اپنے تیوباروں کو اسی طرح مناتے ہیں جیسے کہ اگلے زمانے میں منایا کرتے تھے، جب کہ بادشاہت ہندوؤں کی تھی، وہ اپنے مُردوں کو جلاتے ہیں؛ لیکن ان کی بیواؤں کو اجازت نہیں ہے کہ شوہروں کے مُردوں کے ساتھ تھی ہوں۔ پارسی بھی ہیں اور وہ اپنی رسومِ مذہبِ زرداشت کے بے موجب ادا کرتے ہیں۔ عیسائیوں کو پوری اجازت ہے کہ اپنے گرچے بنا میں اور اپنے مذہب کی تبلیغ کریں اور بعض مرتبہ وہ اس میں کامیاب بھی ہو جاتے ہیں؛ لیکن جو لوگ عیسائی ہو جاتے ہیں ان کے اخلاق شہر کے تمام لوگوں سے اکثر بدتر ہو جاتے ہیں۔ (خطبہ صدارت سولہواں اجلاس عام جمعیت)

شہر سورت کے متعلق لکھتا ہے:

”اس شہر میں تجیناً سو مختلف مذاہب کے لوگ رہتے ہیں، لیکن ان میں کسی قسم کے جھگڑے ان کے اعتقادات و طریقہ عبادت کے متعلق نہیں ہوتے۔ ہر ایک کو پورا اختیار ہے کہ جس طرح چاہے اپنے طریقے سے اپنے معبدوں کی پرستش کرے۔ صرف اختلافِ مذہب کی بنیاد پر کسی کو تکلیف دینا اور آزار پہنچانا ان لوگوں میں بالکل مفقود ہے۔“ (ایضاً)

یہی عالم گیر ہیں جس کے اعلیٰ حکام میں ایک کثیر تعداد معزز خاندان کے ہندوؤں کی شریک حکومت ہے، حتیٰ کہ خالص مسلم آبادی کے صوبہ ”افغانستان“ کا گورنر بھی ایک ہندو راجپوت ہی ہے۔ یہ اس وقت کا تذکرہ ہے جب کہ پورے ہندوستان کے اندر ایک عظیم الشان سلطنت قائم تھی۔ ان بادشاہوں اور راجاؤں کے بھی مسلمہ اصول تھے جو اس زمانہ میں بھی جاری رہے، جب ہندوستان میں طوائفِ الملوکی کا دور دورہ تھا۔ ٹپو سلطان کا معتمد سردار پور نیان برہمن تھا۔ ڈبلو ایم ٹارنس اپنی کتاب ”ایشیا میں شہنشاہیت“ میں لکھتا ہے:

”شیواجی کو متعصب اور سلطان ٹیپو کو کثر مذہبی کہا جاتا ہے؛ لیکن جس وقت ہم نے جنوبی ہند کی ریاستوں میں دخیل ہونا شروع کیا، اس وقت ان کے یہاں اس قسم کے مذہبی تصریح کا کہیں نام تک نہ تھا جس طرح انگلستان اور یورپ کے تقریباً سب حصوں میں مخلوق کوتباہ کرنا روا رکھا جاتا تھا، جب آئرلینڈ میں کوئی رومان کی تھوڑک نہ اپنے بزرگوں کی جا گیر کا حق دار سمجھا جاتا تھا، نہ فوج کا افسر ہو سکتا تھا، جب سویڈن میں سوائے لوخر کے معتقدین کے اور کسی عقیدے کا کوئی ملازم نہیں ہو سکتا تھا، اس وقت ہندوستان کے اندر اس کے ہر شہر اور شاہی دربار میں ہندو مسلمان عزت حاصل کرنے، سرمایہ کمانے اور ایک دوسرے سے بازی لے جانے میں آزاد تھے۔“ (خطبات صدارت جمعیۃ علماء ہند)

پنڈت سندرلال صاحب اللہ آبادی نے اس دور میں مکمل مذہبی کی تصدیق حسب ذیل الفاظ میں کی ہے:

”اکبر، جہانگیر، شاہ جہاں اور ان کے بعد اور نگ زیب کے تمام جانشینوں کے زمانہ میں ہندو اور مسلم یکساں ہیثیبت رکھتے تھے۔ دونوں مذاہب کی مساوايانہ تو قیر کی جاتی تھی اور مذہب کے لیے کسی کے ساتھ کسی قسم کی جانب داری نہ کی جاتی تھی، ہر بادشاہ کی طرف سے بے شمار ہندو مندوں کے پچاریوں کے پاس اور نگ زیب کے سختی فرمان موجود ہیں۔ جن میں خیرات اور جا گیروں کے عطا کیے جانے کا تذکرہ ہے۔

اس قسم کے دو فرمان اب تک اللہ آباد میں موجود ہیں، جن میں سے ایک اریل میں شویشور ناتھ کے مشہور مندر کے پچاریوں کے پاس ہے۔“ (ماخوذ از مضامین باب سندرلال، مصنف ”بھارت میں انگریزی راج“ مندرجہ استقلال دیوبند مورخہ ۲۳ مارچ ۱۹۲۶ء)

”اسی طرح شہنشاہ اور نگ زیب نے گردھر پر جگ جیون ساکن موضع بسی

ضلع بارس اور جدہ مصر سا کن مہیش پور پر گنہ حومی کو اور پنڈت لمحمد رمصر کو جا گیریں عطا کیں۔” (مرقع بارس، از خان بہادر چودھری نبی احمد صاحب، ص: ۱۶۲)

اسی طرح مسٹر چارلس گرانٹ نے اس امر کو تسلیم کیا ہے کہ:

”مسلمانوں نے اپنی سلطنت کے زمانے میں ہندوؤں کے کیمکٹر میں کوئی تبدیلی نہیں کی؛ بلکہ ان کے حال پر انہیں چھوڑ دیا تھا،“ (تاریخ التعلیم از سید محمد، ص: ۱۳۲)

پارلیمنٹ میں پروفیسر لشمنبر ناتھ پاٹلے کی ایک تاریخی تقریر یہاں پر ہم ہندوستان کے راجیہ سجا کی اس تقریر کا خلاصہ بھی پیش کرتے ہیں، جو پروفیسر بی این پاٹلے نے ۱۹۷۷ء میں کی تھی، وہاں یہ مسئلہ درپیش تھا کہ ہندوستان کے ازمنہ وسطیٰ کی تاریخ کا نصاب کیسا ہو، کہ جس سے ثقافتی اور جذباتی ہم آہنگی پیدا ہو، اس سلسلے میں انہوں نے بڑی لمبی تقریر کی جس کے کچھ حصے ہدیہ ناظرین ہیں:

”بِقُسْطِی سے ہمارے اسکولوں اور کالجوں میں گذشتہ کئی نسلوں سے جو کتابیں پڑھائی جا رہی ہیں وہ ہی ہیں جو یورپی مصنفوں کی لکھی ہوئی ہیں اور یورپی اساتذہ نے جو کچھ پڑھایا ہے اس کے اثرات کو ہندوستانی اب تک دو رنگیں کر سکتے ہیں، ایسی لکھی ہوئی تاریخوں سے جو تاثرات پیدا ہوتے ہیں وہ ہماری قومی زندگی کے سرچشمے کو آلاودہ کیے ہوئے ہیں، ان کتابوں میں ایسے اختلافات پر زیادہ زور دیا گیا ہے، کہ ہندو مسلمان کس طرح ایک دوسرے کے خلاف تشدد آمیز روایہ اختیار کیے ہوئے تھے، وہ ایک دوسرے کے علاقے کو فتح کر کے لوٹ مار کرتے، اور مذہبی تعصب دکھاتے، ان تاریخوں میں یہ بھی دکھایا گیا ہے، کہ مسلمان ہندوؤں کے کلچر اور روایات کو تھس نہیں کرنے میں مشغول رہے، ان

کے مندرجہ مخلوقوں کا انہدام کیا، ان کی مورتیاں توڑیں اور ان کے سامنے یہ خوف ناک شرط پیش کرتے رہے کہ اسلام قبول کرو ورنہ تلوار استعمال کی جائے گی، پھر یہ چیزیں زندگی کے اس زمانے میں پڑھائی جاتی ہیں، کہ جب ذہن پر کسی چیز کا گہرا اثر پڑ جاتا ہے تو اس کا دور ہونا مشکل ہو جاتا ہے؛ اس لیے کہ یہ کوئی تعجب کی بات نہیں کہ ہندو مسلمان ایک دوسرے کو شک و شبہ کے نظروں سے دیکھنے کے عادی ہو گئے اور ان میں باہمی بداعتمادی پیدا ہو گئی، ہندو یہ یقین کرنے پر مجبور ہو گئے، کہ مسلمانوں کی آٹھ سو برس کی حکومتیں محض ہوا تھیں، وہ مسلمانوں کی تاریخ پر کوئی فخر محسوس نہیں کرتے؛ بلکہ اس کو نظر انداز کر کے اپنی قدیم تاریخ ہی سے سب کچھ سیکھنا چاہتے ہیں پھر اسی کو زریں دور سمجھ کر اس کی مدد سرائی کرنے لگتے ہیں، اسی طرح مسلمانوں سے جب مغرب کی ایک عیسائی قوم نے اس کے قوت و اقتدار کو چھینا اور ہندو اور ہجوم کو حملہ آور سمجھنے کے عادی ہو گئے تو وہ اپنی خودداری اسی میں تصور کرنے لگے، کہ یہاں کی تاریخ میں ان کے مذہبوں نے جو شاندار کارنامے انجام دیے ہیں ان پر فخر کرتے ہیں اور اس سے پہلے کی تاریخ نظر انداز کر دیتے ہیں، جس کے سہارے ان کے تمدنی کارنامے ظہور پذیر ہوئے؛ حالانکہ ان کو یہاں کی قدیم تاریخ پر بھی فخر کرنا چاہیے، ہندوؤں اور مسلمانوں کے ان جذبات کو پھر کانے میں انگریز مورخوں نے بڑی مدد فرمائی۔ سرانجام، ایم ایلیٹ کی تاریخ ”ہستری آف انڈیا از ٹولڈ ہائی اس اون ہسٹوریز“، مشہور ہے، اس کی پہلی جلد کے عمومی پیش لفظ میں یہ درج ہے:

”ہم ایسے بادشاہوں کا مطالعہ کرتے ہیں جو کاہلی اور عیاشی میں بیتلار ہے، ان کے گناہ ”کالی گولا“ اور ”کلودس“ سے بھی بڑھے ہوئے تھے۔“

ایسے بادشاہوں کے حالات میں اگر ہم یہ پڑھیں تو تعجب نہ کریں کہ ان کے یہاں انصاف کا سرچشمہ بالکل ہی پر الگنہ تھا، ریاست کے مصروفات تشدد

اور ظلم سے وصول کیے جاتے، گاؤں میں آگ لگادی جاتی، لوگوں کے جسمانی حصے کاٹ دیے جاتے، ان کو غلام کی حیثیت سے فروخت کر دیا جاتا، جو سرکاری عہدے دار ہوتے وہ ان کے محافظ کیا ہوتے، کہ وہ خود اکو، غاصب اور سوسائٹی کے مجرم بن جاتے، صوبوں سے مال لوٹ کر آتا تو محل کے خواجہ سراں سے فائدہ اٹھاتے، غرباء کی کوئی شناوی نہیں ہوتی۔

اس پہلی جلد کے مختصر اقتباسات کی جھلک سے معلوم ہوگا، کہ ہندو اگر مسلمانوں سے جھگڑا کرتے تو وہ قتل کر دیے جاتے، ان کے لیے نہیں جلوس نکالنا، اشنان کرنا منوع تھا، ان کے خلاف طرح طرح کے غیر روادارانہ اقدام کیے جاتے، ان کی مورتیوں کو مسخ اور ان کے مندروں کو منہدم کر دیا جاتا، ان کو زبردستی مسلمان بنا لیا جاتا، ان کی لڑکیوں سے زور ظلم سے شادی کر لی جاتی، ان کی جائیدادیں ضبط ہو جاتیں، قتل عام رہتا، ایسے ظالم اپنی عیاشی اور شراب نوشی میں مست رہتے، ان کی مرقع آرائی مبالغہ سے نہیں کی گئی ہے۔

اس کے ساتھ بريطانی حکومت کے دستاویزات کا مطالعہ کیا جائے تو معلوم ہوگا کہ انگریزوں نے ”پھوٹ ڈالا اور حکومت کرو“ پر کس کس طرح سے عمل کیا۔ لارڈ اگن کے زمانے میں سکریٹری آف اسٹیٹ ووڈ نے اس کو ایک خط مورخہ ۳ مارچ ۱۸۶۲ء میں لکھا کہ ہم لوگوں نے ہندوستان میں اب تک اپنا اقتدار اس طرح قائم کر رکھا ہے، کہ ہم ایک دوسرے کو مخالف بناتے رہے ہیں اور اس عمل کو جاری رکھنا چاہیے، اس کے لیے جہاں تک ممکن ہے اس کی پوری کوشش کرتے رہنا چاہیے کہ یہاں کے لوگوں میں مشترکہ جذبات پیدا نہ ہونے پائیں۔ مئی ۱۸۶۲ء میں اسی ووڈ نے لارڈ اگن کو پھر لکھا کہ ہمارے خلاف جو مخالفت ہوا اس کو مضبوط بننے نہ دیا جائے اور اس کو یقینی جانیں، کہ وہاں کے لوگوں میں ایک دوسرے سے لڑائی ہوگی تو وہ ہمارے لیے قابل اعتماد قوت ہوگی، اگر پورا ہندوستان ہمارے خلاف تحد ہو جائے تو ہم وہاں کیسے باقی رہ سکتے ہیں؟

۲۶ مارچ ۱۸۸۲ء کو ایک دوسرے سکریٹری آف اسٹیٹ جارج فرانس ہمٹن نے لارڈ کرزن کو لکھا کہ میرے خیال میں ہندوستان میں ہماری حکومت کو ابھی خطرہ نہیں ہے؛ لیکن پچاس برس کے بعد یہ خطرہ ضرور سامنے آئے گا، جب مغربی طرز کی شورش پسندی اور تنظیم کی قوت ابھرے گی؛ لیکن ہم لوگ ان تعلیم یافہ ہندوستانیوں کو دو حصوں میں تقسیم کر دیں اور یہ دونوں اپنے خیالات میں کافی مختلف ہوں آئندہ تعلیم کے پھیلنے سے ہماری حکومت پر تیز اور مسلسل حملے ہوں گے؛ لیکن ہم ہندوستانیوں میں تفرقہ پیدا کرتے رہیں، تو اس سے ہماری حکومت مضبوط رہے گی، اس لیے ہم تعلیمی اداروں میں نصاب کی کتابیں ایسی پڑھائیں، کہ یہاں کے مختلف فرقوں کے درمیان تفرقے کی مضبوطی پیدا ہوتی رہے۔

۲۷ جنوری ۱۸۸۱ء کو اس نے گورنر جنرل ڈفرن کو لکھا کہ یہاں کے لوگوں میں مذہبی اختلافات کا پیدا کرنا ہمارے فائدے کے لیے ہے، اور آپ نے جو ہندوستانی تعلیم اور اس کے نصاب کی تحقیقاتی کمیٹی بنائی ہے اس سے ہم اچھے نتائج کے متوقع ہے۔

اسی طرح ایک خاص پالیسی کے ماتحت ہندوستان کی تاریخ کے متعلق نصاب کی کتابیں تیار کی گئیں اور واقعات توڑ مرود اور جھلا کر یہ ظاہر کرنے کی کوشش کی گئی کہ ہندوستان کے عہد و سلطی میں مسلمان حکمرانوں نے ہندوؤں پر بڑے مظالم کیے، ان کو اسلامی حکومت میں خوف ناک ذلتیں برداشت کرنی پڑیں اور ان دونوں فرقوں کی معاشرتی، سیاسی، اقتصادی زندگی میں کسی قسم کی مشترکہ قدریں نہیں تھیں۔

سلطان ٹیپو علیہ الرحمہ پر بے بنیاد الزام کی حقیقت

۲۸ فیسر بی، این پاٹنے نے بہت سی اور باتیں بیان کر کے کہا: جب میں ۱۹۲۸ء میں الہ آباد میں ٹیپو سلطان پر ریسرچ کر رہا تھا، تو وہاں کے اسکول کے کچھ

طلبہ نے میرے پاس آ کر اپنی ہستری ایسوئی ایشن کے افتتاح کرنے کی دعوت دی، وہ اسکول سے میرے پاس آئے تھے، ان کے ساتھ ان کے نصاب کی کتابیں تھیں، میں نے اتفاقاً ان کی تاریخ کی ایک کتاب پر نظر ڈالنی شروع کی، اس میں ٹیپو سلطان پر ایک باب تھا، اس کو پڑھنا شروع کیا، تو اس کے بعض جملوں کو پڑھ کر گھٹک پیدا ہوئی۔ اس میں لکھا ہوا تھا کہ تین ہزار برہمنوں نے محض اس لیے خود کشی کر لی کہ ٹیپو ان کو زبردستی اسلام کے دائرے میں لانا چاہتا تھا، اس کتاب کو ترتیب دینے والے مہماہ پا دھیا ڈاکٹر ہر پرشاد شاستری صدر شعبہ سنکریت کلکتہ یونیورسٹی تھے، میں نے فوراً ڈاکٹر شاستری سے اس بیان کی سند کا حوالہ دریافت کیا، ان کوئی خطوط لکھے، تو انہوں نے جواب دیا کہ یہ میسور گزیئر سے لیا گیا ہے، یہ گزیئر مجھ کو نہ ال آباد اور نہ امپیریل لائبریری کلکتہ میں ملا، اس وقت میسور یونیورسٹی کے واکس چانسلر سر ہری چندنا تھبیل تھے، میں نے ایک خط کے ذریعے ان سے اس واقعے کی تصدیق چاہی، انہوں نے میرے خط کو پروفسر سری کانتیا کے پاس بھیج دیا جو اس وقت میسور گزیئر کا نیا ایڈیشن مرتب کر رہے تھے انہوں نے مجھ کو لکھ بھیجا، کہ میسور گزیئر میں ایسا کوئی واقعہ درج نہیں ہوا، یہ بھی لکھا کہ وہ میسور کی تاریخ سے اچھی طرح وقف ہیں، وہ یقین کے ساتھ کہہ سکتے ہیں کہ میسور میں ایسا کوئی واقعہ پیش نہیں آیا، یہ بھی لکھا کہ ٹیپو سلطان کا وزیر اعظم ایک برہمن مسمی پوینا تھا اور اس کا فوجی سپہ سالار بھی کرشنا راؤ نامی برہمن تھا، پھر انہوں نے میسور کے ایک سو چین مندوں کی فہرست بھی بھیجی، جن کو ٹیپو سلطان سالانہ امداد دیا کرتا تھا، ٹیپو کے بڑے خوش گوار تعلقات میسور کے سری نگری مٹھ میں جگد گرو شکر اچاریہ سے تھے، ٹیپو نے ان کو جو خطوط لکھے تھے، ان میں سے تیس کی فوٹو اسٹیٹ کا پیاں بھی جواب کے ساتھ منسلک کر دی تھیں، میسور کے فرمائرواؤں کا معمول تھا کہ سر زنگا پٹنم کے اندر جو روزگار ناتھ مندر رہے، وہاں وہ جایا کرتے تھے، ٹیپو سلطان بھی صح کے ناشتے سے پہلے وہاں

روزانہ جایا کرتا تھا، پروفیسر سری کانٹیا نے یہ بھی لکھا ہے ڈاکٹر شاستری نے شاید یہ واقعہ کرنل مالکس کی ہستیری آف میسور سے لیا ہو، جنہوں نے فارسی کے ایک مخطوط ”تاریخ ٹپو سلطان“ کا ترجمہ کیا ہے، یہ مخطوط ملکہ و گٹوریہ کے کتب خانے میں نہیں ہے، کرنل مالکس کی تاریخ میں سارے واقعات من گھڑت اور جھوٹے ہیں، ڈاکٹر شاستری کی کتاب بنگال، آسام، بہار، اڑیسہ، یوپی، ایم پی اور راجستان کے اسکولوں کے نصاب میں داخل تھی، میں نے کلکتہ یونیورسٹی کے اس وقت کے وائس چانسلر سر آشوتosh مکر جی سے خط و کتابت کی اور سارے واقعات لکھ بھیجے، تو انہوں نے اس کتاب کو نصاب سے نکلوادیا؛ لیکن مجھ کو یہ دیکھ کر تعجب ہوا کہ یوپی کے جونیئر اسکولوں کے نصاب کی کتاب میں بھی یہ واقعہ دہرا یا گیا۔

حضرت اور نگ زیبؒ کی جانب سے مندرجہ کے لیے جا گیریں

اسی طرح جب میں الہ آباد میونسپلی کا چیری میں تھا، تو ایک داخل خارج کا مقدمہ میرے سامنے پیش کیا گیا جو ”سمیشور ناتھ“، مہادیو مندر کی جا گیر کے جھگڑے کے سلسلے کا تھا، اس کے مہنت کی وفات کے بعد اس جا گیر کے دو دعوے دار ہو گئے، ایک نے ایسی دستاویز پیش کی جو اس کے خاندان میں محفوظ چلی آرہی تھی، یہ اور نگ زیب کا جاری کردہ فرمان تھا، جس کی رو سے مندرجہ کو ایک جا گیر اور کچھ نقدی عطا کی گئی تھی، اس کو دیکھ کر میں سراسر ایسیہ ہوا، خیال آیا کہ یہ فرمان جعلی ہے؛ کیوں کہ اور نگ زیب تو برابر مندر منہدم کر اتا رہا، وہ یہ لکھ کر کیسے فرمان جاری کر سکتا تھا کہ یہ جا گیر مندر کے دیوتا کے پوجا اور بھوگ کے لیے ہے، وہ اس بہت پرسی میں اپنے کو کیسے شریک کر سکتا تھا؛ مگر کسی آخری نتیجہ پر پہنچنے سے پہلے میں سرتیح بہادر سپرو کے پاس ان سے مشورے لینے کے لیے چلا گیا، وہ فارسی اور عربی اچھی طرح جانتے تھے، میں نے یہ فرمان ان کے سامنے رکھ دیا، اس کا مطالعہ کر کے انہوں نے فرمایا کہ یہ اصلی ہے، جعلی نہیں ہے، اس کے بعد انہوں

نے اپنے مشی سے جنگم باڑی شیومندر کے اس مقدمے کا فائل طلب کیا، جو الہ آباد ہائی کورٹ میں گذشتہ ۱۵ ابرس سے چل رہا تھا، جنگم باڑی شیو کے مندر کے مہنت کے پاس بھی اور نگ زیب کے ایسے مختلف فرایمین تھے، جن سے پتہ چلتا تھا کہ اس مندر کے لیے جا گیر دی گئی، ان کو دیکھ کر اور نگ زیب کی ایک نئی تصویر میرے سامنے آئی اور میں بالکل متحیر سارہ گیا، ڈاکٹر سپرو کے مشورے کے مطابق میں نے ہندوستان کے مختلف اہم مندروں کے مہنتوں کو خطوط لکھے کہ اگر اور نگ زیب نے ان کے مندروں کو کچھ جا گیر دی ہیں، تو اس کے فرایمین کے فوٹو اسٹیٹ کا پیاں ان کے پاس بھیج دی جائیں، میرے تعجب کی انتہائی رہی جب گوہائی، مہاکلیشور، جیلن، بالا جی مندر، چتر کوت اور اوانند گوہائی، شرزرن، جے کے، جیلن مندروں اور اسی طرح شمالی ہند کے دوسرے مندروں اور گردواروں کی طرف سے مجھ کو ایسے فرایمین کی نقلیں ملیں جو ۰۶۵ جو ۱۰۹۱ء سے لے کر ۱۶۸۵ء کے درمیان جاری کیے گئے تھے۔

ہندوؤں کے ساتھ اور نگ زیب کا فیاضانہ سلوک رہا ہے اس کی محض تھوڑی سی مثالیں ہیں، ان سے ظاہر ہو گا کہ اور نگ زیب کے متعلق مورخین نے جو کچھ لکھا ہے اس میں کس قدر تعصب ہے اور یہ محض ایک رخ کی تصویر ہے، ہندوستان بہت وسیع ملک ہے، یہاں ہزاروں مندروں ہیں اگر پورے طور پر تلاش و تحقیق کی جائے تو مجھ کو یقین ہے کہ اور بھی بہت سی مثالیں ملیں گی، اور پھر اندازہ ہو گا کہ غیر مسلموں کے ساتھ اور نگ زیب کا سلوک کیسا کریمانہ رہا۔

مندروں کے انہدام کا الزرام اور اس کی حقیقت

اور نگ زیب نے بلاشک و شبہ وار انسی کے وشوانا تھوڑا اور گولکنڈہ کی جامع مسجد کو مسما کیا؛ لیکن اس مندر اور مسجد کے منہدم کرنے کے اسباب معلوم ہوں گے، تو پھر اصلی صورت حال کی نوعیت ظاہر ہو گی، وشوانا تھوڑا مندر کے بر باد کرنے کا قصہ یہ ہے کہ

اور نگ زیب بنگال جا رہا تھا تو وارانسی کے پاس سے بھی گزرا، اس کے جلوس میں ہندورا بھی تھے، انہوں نے اور نگ زیب سے درخواست کی کہ سفر میں ایک روز قیام کیا جائے؛ تاکہ ان کی رانیاں وارانسی جا کر گنگا میں اشنان اور وشوانا تھجی کی پوجا کر سکیں اور نگ زیب اس کے لیے فوراً راضی ہو گیا، وارانسی ۵ مریل دور تھا، فوج متعین کر دی گئیں، رانیاں پاکیوں سے روانہ ہوئیں، انہوں نے گنگا میں اشنان کیا اور وشوانا تھج میں پوجا کے لیے گئی اور رانیاں واپس آئیں؛ مگر کچھ کی مہارانی لاپتہ تھیں، ہر طرف اس کی تلاش ہوئی، کہیں پہنچیں چلا، اور نگ زیب کو اس گم شدگی کی اطلاع ہوئی، تو بہت بڑا، اس نے رانی کی تلاش میں اپنے اونچے عہدے داروں کو بھیجا، انہوں نے دیکھا کہ گنیش کی مورتی دیوار میں نصب ہے؛ لیکن اس میں حرکت ہوتی رہتی ہے، یہ مورتی اپنی جگہ سے ہٹائی گئی تو اس کے نیچے زینے تھے، جو ایک نہ خانے میں جاتے تھے، لوگوں کے تعجب کی انتہاء رہی، جب انہوں نے رانی کو اس نہ خانے میں پایا، اس کی عصمت ریزی ہو گئی تھی، اور وہ رورہی تھی، یہ تھا خانہ وشوانا تھ مورتی کے ٹھیک نیچے تھا، ہندورا جاؤں نے سخت احتجاج کیا، انہوں نے فریاد کی کہ ان کے ساتھ انصاف کیا جائے، بڑا ہم مسئلہ تھا، اور نگ زیب نے حکم دیا کہ پوترا حاطہ ناپاک کر دیا گیا ہے، وشوانا تھج کی مورتی تو کہیں اور جگہ منتقل کر دی جائے؛ لیکن مندر مسما کر دیا جائے، اور مہنت کو گرفتار کر کے سزا دی جائے۔

ڈاکٹر پٹابی سیتا رامیہ نے اپنی مشہور کتاب ”دی فیدرس اینڈ اسٹولس“ میں اسی واقعہ کو پوری سند کے ساتھ لکھا ہے اور ڈاکٹر پی، ایل گپتا نے بھی جو پٹنہ میوزیم کے سابق کیوں تھے، اس کو دہرا یا ہے۔

گولکنڈہ کا حکمران تانا شاہ کے نام سے مشہور ہے، وہ اپنی ریاست کے محصولات کو صول کرتا؛ لیکن دہلی کچھ نہ بھیجننا، چند برسوں کے اندر کروڑوں کی رقم جمع ہو گئی، تانا شاہ نے اس کو ز میں کے اندر دفن کر دیا اور اس کے اوپر ایک جامع

مسجد بنادی گئی، اور نگ زیب کو اس کی خبر ہوئی، تو اس نے مسجد کو مسما رکرا دیا، اور خزانے کو ضبط کر کے رفایہ عام میں صرف کر دیا۔ یہ دو مشالیں ایسی ہیں، جن سے ظاہر ہو گا کہ اور نگ زیب صحیح فیصلہ کرنے میں مندر اور مسجد کی تفریق نہیں کرتا تھا۔

شیواجی کے مسلمان عہدے داران

ڈاکٹر بی، این، پانڈے نے اپنی تقریر کو جاری رکھتے ہوئے یہ بھی کہ شیواجی کے پرائیویٹ سکریٹری شیخ صدر قاضی تھے، جو اس کے تمام دستاویزات حفظ رکھتے اور اس کی طرف سے خط و کتابت کرتے، سدی جنبل اور سدی بلاں اس کے دوفوجی سردار مسلمان تھے، اور اس کی بھری فوج کا سردار بھی ایک مسلمان تھا، شیواجی وہی کی مرکزی حکومت کے خلاف نہیں تھا، یہ ان مراسلات سے ظاہر ہوتا ہے، جو اس نے اور نگ زیب کو لکھے تھے، اور پارس نیس لابیری میں اب تک محفوظ ہیں، وہ کچھ رعایتیں چاہتا تھا اور وہ یہ تھیں کہ اس کو چوتھے وصول کرنے اور اپنا سکہ ڈھانے کا حق دیا جائے، شیواجی کا دادا تو مسلمان بزرگ شاہ شرف الدین کا معتقد تھا، ان کے نام پر اس نے اپنے بیٹے کا نام شاہ جی اور چھوٹے کا شرماجی رکھا، خود شیواجی کو کلسوی کے مسلمان بزرگ بابا یاقوت سے بڑی عقیدت تھی۔

اکبر اور رانا پرتاپ سنگھ کے کمانڈر

رانا پرتاپ سے اکبر کی جو لڑائی ہلدی گھاٹ میں ہوئی وہ کسی طرح مذہبی جنگ نہ تھی، اس میں اکبر کی طرف سے چالیس ہزار راجپوت اور ساٹھ ہزار مغل لشکری تھے اور ان کی کمان راجہ مان سنگھ کر رہا تھا، اسی طرح رانا پرتاپ کی فوج میں بہت سے پڑھان تھے، اس کے ایک دستہ کی کمان حکیم خان سور کے ہاتھ میں تھی، جلوہ کا پڑھان راجہ تاج خاں ایک ہزار سواروں کے ساتھ رانا پرتاپ کی حمایت میں لڑ رہا تھا، رانا

پرتاپ کی فوج میں چالیس ہزار راجپوت تھے، راجپوت، راجپوت اور پٹھان پٹھان کے خلاف لڑر ہے تھے، پھر اس لڑائی کو ہم اسلام اور ہندومت کی لڑائی کیسے کہہ سکتے ہیں، یہ مرکزی اور علاقائی اور قوتوں کا تصادم تھا، رانا پرتاپ اس تعریف کے مستحق ہیں کہ وہ اپنی بھادری سے اپنی آزادی کو قائم رکھنا چاہتے تھے؛ لیکن کسی حال میں ان کی لڑائی کو ہم اسلام اور ہندومت کی لڑائی نہیں کہہ سکتے۔

اور بہت سی باتیں بیان کر کے ڈاکٹر بی، این، پانڈے نے کہا کہ ایسے واقعات تاریخ میں نہیں پڑھائے جاتے؛ لیکن ضرورت ہے کہ تاریخ کی کتابوں میں ایسی باتیں نہ لکھی جائیں، جن سے یہاں کے لوگوں میں عداوت اور منافرت پیدا ہو۔ (اس تقریر میں جو تاریخی واقعات بیان کیے گئے ہیں ان کے منتند ہونے کی ذمہ داری پروفیسر موصوف ہی پر ہے۔) (مذہبی رواداری، ج: ۳۲۱ تا ۳۲۴ ص: ۳۲۱)

حضرت اور نگ زیب علیہ الرحمہ کی شیواجی کے ساتھ رواداری

اور نگ زیب کی لڑائی شیواجی سے ہوئی، تو انہوں نے اس کا محاصرہ کر لیا، وہ قلعہ میں بند تھا، اتفاق سے اس کے پاس راشن ختم ہو گیا، (محاصرے کے سب راستے کوئی راشن لانے کا نہیں تھا) اس لیے اس نے اپنی ماں سے مشورہ کیا، کہ کیا کرنا چاہیے، اس نے جواب دیا کہ عالم گیر تو میرے خون کا پیاسا ہے، اس سے کیسے مشورہ کروں، اس کی والدہ نے کہا یہ تو صحیح ہے؛ لیکن وہ اپنے مذہب کا پختہ ہے اور اس کے مذہب میں یہ ہے کہ جب کوئی مشورہ لے تو صحیح مشورہ دینا چاہیے، اس لیے وہ صحیح مشورہ دے گا، اس پر اس نے قلعہ پر سے جھنڈی دکھائی جس سے اشارہ تھا کہ میں ایک مشورہ لینا چاہتا ہوں، اس کے بعد اس نے کہا کہ میرے پاس راشن ختم ہو گیا، میں کیا کروں؟ کوئی راستہ نہیں ہے کہ جس سے لا یا جا سکے، اور نگ زیب نے جواب دیا کہ مصالحت کر کے جنگ بند کر دو،

اور زمانہ مصالحت میں انتظام کرلو، اس کے بعد جنگ کرنا، اس نے پوچھا کہ تو مہلت دے سکتے ہو، جواب دیا کہ دس برس کی، اس کو حیرت ہوئی اور اس نے صلح کر لی، اور نگ زیب نے اپنی فوج ہٹالی، کسی نے پوچھا کہ دس سال کی مہلت کیوں دی؟ جواب دیا کہ صلح حد یقین کے موقع پر کافروں کی حضور اقدس ﷺ سے دس سال کے لیے ہی مصالحت ہوئی تھی اور کامیابی اتباع سنت ہی میں ہے؛ اس لیے میں نے بھی دس برس تک کے لیے مصالحت کی ہے؛ مگر شیواجی نے دس سال سے پہلے ہی غداری کی تب اس کے ساتھ اڑائی ہوئی، جس میں وہ گرفتار کر کے دلی لا یا گیا؛ مگر (اس کے باوجود) اور نگ زیب نے اس کو قتل نہیں کیا۔ (اسلامی اخلاق، ص: ۵۷۰)

مغل حکمرانوں کے دور میں تعلیم اور ملازمتوں میں رواداری

مغل حکمرانوں کے زمانے میں ملک میں ابتدائی سے لے کر اعلیٰ تعلیم تک کا انتظام بغیر کسی فیض اور معاوضہ کے کیا جاتا تھا۔ نیز عہدوں کی تقسیم میں قوم و مذہب کا کوئی سوال نہ تھا اور کوئی زمانہ ایسا نہ تھا جس میں ہندو راجاؤں کے یہاں مسلمان وزیر اور گورنر اور مسلمان بادشاہوں کے یہاں ہندو وزیر اور صوبے دار نہ رہے ہوں۔ اس زمانے کی نوکریوں کی ایک خصوصیت یہ ہوتی تھی کہ وہ نسلًا بعد نسلِ جاری رہتی تھیں۔ ملازمتوں کے بارے میں شہنشاہ اور نگ زیب کی نسبت مشہور ہے کہ ایک شخص نے انہیں عرضی دی کہ تختواہ تقسیم کرنے والے دونوں افسر آتش پرست پارسی ہیں، انہیں برخاست کر دیا جائے، اس کا جواب یہ ملا کہ:

”سلطنت کے کاروبار میں مذہب کو دخل نہ دینا چاہئے۔ اگر سائل کی

بات پر عمل کیا جائے تو تمام راجاؤں اور ان کی رعایا کا کہاں ٹھکانا ہو، شاہی

نوکریاں لوگوں کو ان کی لیاقت اور قابلیت کے موافق ملنی چاہئیں۔“

(پر تیچگ آف اسلام: مسٹر آر نیلڈ)

سر ولیم نبینگ جوابتا میں مدراس کے گورنر اور اس کے بعد ہندوستان کے مشہور وائے سرائے رہے ہیں وہ کہتے ہیں:

”بہت سے اعتبارات سے مسلمانوں کی حکومت ہماری حکومت سے سبقت لے گئی جو مالک انہوں نے فتح کیے ان میں وہ رہ پڑے، انہوں نے وہاں کے باشندوں کے ساتھ منا کھت کی اور انہیں جملہ حقوق دیے، فاتح اور مفتوح کے منافع اور ہمدردیاں ایک ہو گئیں، اس کے مقابلے میں ہماری حکومت عملی اس کے برعکس رہی، جس میں سرد مہری، خود غرض اور بے حصی تھی۔“ (روشن مستقبل: ۵۵)

